

Il-Ġurnal Uffiċjali C 243

tal-Unjoni Ewropea



Volum 65

Edizzjoni bil-Malti

Informazzjoni u Avviżi

27 ta' Ġunju 2022

Werrej

I Riżoluzzjonijiet, rakkomandazzjonijiet u opinjonijiet

RAKKOMANDAZZJONIJIET

Il-Kunsill

2022/C 243/01	Rakkomandazzjoni tal-Kunsill tas-16 ta' Ġunju 2022 dwar l-apprendiment favur it-tranzizzjoni ekoloġika u l-iżvilupp sostenibbli ⁽¹⁾	1
2022/C 243/02	Rakkomandazzjoni tal-Kunsill tas-16 ta' Ġunju 2022 dwar approċċ Ewropew għall-mikrokredenzjali għall-apprendiment tul il-hajja u għall-impjegabbiltà	10
2022/C 243/03	Rakkomandazzjoni tal-Kunsill tas-16 ta' Ġunju 2022 dwar kontijiet individwali tal-apprendiment	26
2022/C 243/04	Rakkomandazzjoni tal-Kunsill tas-16 ta' Ġunju 2022 dwar l-iżgurar ta' tranżizzjoni ġusta lejn in-newtralità klimatika	35

II Komunikazzjonijiet

KOMUNIKAZZJONIJIET MINN ISTITUZZJONIJIET, KORPI, UFFIĊĊJI U AĠENZIJI TAL-UNJONI EWROPEA

Il-Kummissjoni Ewropea

2022/C 243/05	Ebda oppożizzjoni għal koncentrazzjoni notifikata (Il-Każ M.10251 — INVIVO GROUP / ETABLISSEMENTS J SOUFFLET) ⁽¹⁾	52
---------------	--	----

⁽¹⁾ Test b'rilevanza għaż-ŻEE.

IV Informazzjoni

INFORMAZZJONI MINN ISTITUZZJONIJIET, KORPI, UFFIĊĊJI U AĠENZJI TAL-UNJONI EWROPEA

Il-Kummissjoni Ewropea

2022/C 243/06	Rata tal-kambju tal-euro — L-24 ta' Ġunju 2022	53
2022/C 243/07	Sommarju ta' deċiżjonijiet tal-Unjoni Ewropea dwar l-awtorizzazzjonijiet għat-tqeghid fis-suq tal-prodotti mediċinali minn 24 Ġunju 2022 sa 24 Ġunju 2022 (Ippublikat skont l-Artikolu 13 jew l-Artikolu 38 tar-Regolament (KE) Nru 726/2004 tal-Parlament Ewropew u tal-Kunsill jew L-Artikolu 5 tar-Regolament (UE) 2019/6 tal-Parlament Ewropew u tal-Kunsill)	54

V Awżi

PROCEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

Il-Kummissjoni Ewropea

2022/C 243/08	Avviż minn qabel ta' koncentrazzjoni (Il-Każ M.10764 – SAGARD / BPIFRANCE / ADIT JV) — Każ li jista' jiġi kkunsidrat għal proċedura ssimplifikata ⁽¹⁾	55
2022/C 243/09	Avviż minn qabel ta' koncentrazzjoni (Il-Każ M.10785 – ICG / KONECTA / COMDATA) — Każ li jista' jiġi kkunsidrat għal proċedura ssimplifikata ⁽¹⁾	57
2022/C 243/10	Avviż minn qabel ta' koncentrazzjoni (Il-Każ M.10749 — PAI PARTNERS / THE CARLYLE GROUP / THERAMEX) ⁽¹⁾	59
2022/C 243/11	Avviż minn qabel ta' koncentrazzjoni (Il-Każ M.10758 – EIM / BROOKFIELD / NIELSEN) — Każ li jista' jiġi kkunsidrat għal proċedura ssimplifikata ⁽¹⁾	61

⁽¹⁾ Test b'rilevanza għaż-ŻEE.

I

(Riżoluzzjonijiet, rakkomandazzjonijiet u opinjonijiet)

RAKKOMANDEZZJONIJIET

IL-KUNSILL

RAKKOMANDEZZJONI TAL-KUNSILL

tas-16 ta' Ġunju 2022

dwar l-apprendiment favur it-tranzizzjoni ekoloġika u l-iżvilupp sostenibbli

(2022/C 243/01)

(Test b'rilevanza għaż-ŻEE)

IL-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikoli 165 u 166 tiegħu,

Wara li kkunsidra l-proposta mill-Kummissjoni Ewropea,

Billi:

1. Madwar l-Unjoni, minkejja li hafna Stati Membri għamlu progress tajjeb fl-implimentazzjoni ta' politiki u programmi tal-apprendiment biex jappoġġaw it-tranzizzjoni ekoloġika u jippromwovu l-apprendiment favur l-iżvilupp sostenibbli, hemm bżonn li jitkomplew u jiżdiedu l-isforzi f'dak ir-rigward. Il-politika u l-prattika għal dan it-tip ta' apprendiment jenhtieg li jiġu stimulati u appoġġati aktar. Huwa neċessarju li tiġi rikonossuta l-htieġa għal apprendiment interkonness fil-pilastru ambjentali, ekonomiċi u soċjali tal-iżvilupp sostenibbli, filwaqt li ssir enfasi speċifika fuq il-pilastru ambjentali.
2. Il-Patt Ekoloġiku Ewropew ⁽¹⁾, l-Istrateġija tal-UE għall-Bijodiversità għall-2030 ⁽²⁾, l-istrateġija tal-Organizzazzjoni tan-Nazzjonijiet Uniti għall-Edukazzjoni, ix-Xjenza u l-Kultura (UNESCO) għall-Edukazzjoni għall-Iżvilupp Sostenibbli 2030 u l-hidma relatata tal-Kummissjoni Ekonomika għall-Ewropa tan-Nazzjonijiet Uniti (UNECE) ⁽³⁾ jenfasizzaw ir-rwol ewlieni tal-iskejjel, l-edukazzjoni għolja u istituzzjonijiet oħra tal-edukazzjoni u t-taħriġ biex jinvolvu ruhhom mal-istudenti, il-ġenituri, l-edukaturi ⁽⁴⁾ u l-komunità usa' fir-rigward tal-bidliet meħtieġa għal tranzizzjoni ekoloġika ta' suċċess, ġusta u inkluziva. Fil-konklużjonijiet tiegħu dwar "Il-Bijodiversità - il-htieġa għal azzjoni urġenti" ⁽⁵⁾, il-Kunsill enfasizza li l-investment fl-edukazzjoni, fost oqsma oħra, huwa kruċjali fil-ġbir tal-aħjar data u fis-sejbien tal-aħjar soluzzjonijiet f'dan ir-rigward. L-Istrateġija tal-UE għaż-Żgħażaġħ tidentifika Ewropa ekoloġika sostenibbli bħala għan u tappella biex iż-żgħażaġħ kollha jkunu ambjentalment attivi u edukati.

⁽¹⁾ COM(2019) 640 final.

⁽²⁾ COM(2020) 380 final.

⁽³⁾ Inkluz il-qafas il-ġdid għall-implimentazzjoni tal-Istrateġija UNECE għall-Edukazzjoni għal Żvilupp Sostenibbli mill-2021 sal-2030.

⁽⁴⁾ Għall-finijiet ta' din ir-Rakkomandazzjoni, it-terminu "edukaturi" jinkludi għalliema, harrieġa, persuni li jahdmu maż-żgħażaġħ, harrieġa tal-ghalliema u l-professionisti kollha fl-edukazzjoni formali, mhux formali u informali.

⁽⁵⁾ 12210/20.

3. L-apprendiment għat-tranzizzjoni ekoloġika u l-iżvilupp sostenibbli jappoġġa l-istudenti ta' kull età biex jiksbu l-għarfien, il-hiliet u l-attitudnijiet meħtieġa biex jgħixu b'mod aktar sostenibbli, jibdlu x-xejriet tal-konsum u tal-produzzjoni, ihaddnu stili ta' ħajja aktar tajbin għas-saħħa u jikkontribwixxu – kemm b'mod individwali kif ukoll b'mod kollettiv – għal ekonomija u soċjetà aktar sostenibbli. Huwa jikkontribwixxi wkoll għat-tishih tal-hiliet u l-kompetenzi dejjem aktar meħtieġa fis-suq tax-xogħol. Huwa jippromwovi l-fehim tal-isfidi globali interkonnessi li qed niffaċċjaw, inkluż il-kriżi klimatika, id-degradazzjoni ambjentali u t-telf tal-bijodiversità, li kollha għandhom dimensjonijiet ambjentali, soċjali, ekonomiċi u kulturali.
4. L-Għanijiet ta' Żvilupp Sostenibbli tan-NU, b'mod partikolari l-Mira 4.7, jappellaw biex sal-2030, l-istudenti kollha jkunu kisbu l-għarfien u l-hiliet meħtieġa biex jippromwovu l-iżvilupp sostenibbli, inkluż, fost l-oħrajn, permezz tal-edukazzjoni għall-iżvilupp sostenibbli u stili ta' ħajja sostenibbli, id-drittijiet tal-bniedem, l-ugwaljanza bejn il-ġeneri, il-promozzjoni ta' kultura ta' paċi u ta' nonvjolenza, iċ-ċittadinanza globali u l-apprezzament tad-diversità kulturali u tal-kontribut tal-kultura għall-iżvilupp sostenibbli ⁽⁶⁾.
5. Il-Komunikazzjoni dwar iż-Żona Ewropea tal-Edukazzjoni ⁽⁷⁾, il-Pilastru Ewropew tad-Drittijiet Soċjali ⁽⁸⁾, il-qafas strateġiku għall-kooperazzjoni Ewropea fl-edukazzjoni u t-taħriġ lejn iż-Żona Ewropea tal-Edukazzjoni u lil hinn (2021-2030) ⁽⁹⁾ u l-Komunikazzjoni dwar ŻER ġdida għar-Riċerka u l-Innovazzjoni ⁽¹⁰⁾ jappellaw biex il-politiki u l-investimenti tal-edukazzjoni u t-taħriġ ikunu mmirati lejn tranżizzjonijiet ekoloġiċi u diġitali inklużivi għar-reżiljenza u l-prospertà fil-futur.
6. Il-kompetenzi ewlenin, kif definiti fil-Qafas Ewropew ta' Referenza dwar il-Kompetenzi Ewlenin għat-Tagħlim Tul il-Ħajja ⁽¹¹⁾, għandhom li jappoġġaw lin-nies madwar l-Ewropa biex jiksbu l-għarfien, il-hiliet u l-attitudnijiet meħtieġa għas-sodisfazzjoni u l-iżvilupp personali, l-impjegabbiltà, l-inklużjoni soċjali, stil ta' ħajja sostenibbli, ħajja ta' suċċess f'soċjetajiet paċifiċi, ġestjoni tal-ħajja konxja mis-saħħa u iċ-ċittadinanza attiva fi żmien ta' bidla rapida u profonda.
7. L-Aġenda għall-Hiliet għall-Ewropa ⁽¹²⁾ ħabbret l-appoġġ għall-iżvilupp ta' sett ta' hiliet ewlenin u ekoloġiċi għas-suq tax-xogħol bil-ħsieb li tinholq generazzjoni ta' professjonisti li jaħsbu fl-ambjent u ta' operaturi ekonomiċi ekoloġiċi, li tintegra l-kunsiderazzjonijiet ambjentali u klimatiċi fl-edukazzjoni ġenerali, l-edukazzjoni għolja, l-edukazzjoni u t-taħriġ vokazzjonali kif ukoll fir-riċerka. L-Ewropa teħtieġ professjonisti kompetenti hafna biex issostni t-tranzizzjoni ekoloġika u biex tkun fil-pożizzjoni ewlenija dinjija fit-teknoloġiji sostenibbli.
8. Ir-Rakkomandazzjoni tal-Kunsill dwar l-edukazzjoni u t-taħriġ vokazzjonali (VET) għall-kompetittività sostenibbli, il-ġustizzja soċjali u r-reżiljenza ⁽¹³⁾ u d-Dikjarazzjoni ta' Osnabrück jirrikonoxxu s-settur tal-VET bħala kruċjali għat-tranzizzjonijiet diġitali u ekoloġiċi.
9. Il-Patt Klimatiku Ewropew jistieden lill-individwi, lill-komunitajiet u lill-organizzazzjonijiet jipparteċipaw fl-azzjoni klimatika u fil-bini ta' Ewropa aktar ekoloġika billi joffru opportunitajiet ta' apprendiment dwar it-tibdil fil-klima, jiżviluppaw u jimplimentaw is-soluzzjonijiet, u jiltaqgħu ma' nies oħrajn biex jimmultiplikaw l-impatt ta' dawk is-soluzzjonijiet. Il-Koalizzjoni ta' Edukazzjoni għall-Klima għandha li tohloq komunità mmexxija minn studenti u għalliema, flimkien mal-iskejjel u n-networks tagħhom u atturi edukattivi oħra, biex titgħallim minn kemm jista' jkun esperjenzi rilevanti, u tnaqqas il-frammentazzjoni bejn is-setturi, id-dominji u n-nies tal-edukazzjoni.
10. Il-Pjan ta' Azzjoni għall-Edukazzjoni Diġitali ⁽¹⁴⁾ jipprovdi vizjoni għal edukazzjoni u taħriġ diġitali Ewropej ta' kwalità għolja, inklużivi u aċċessibbli u jissottolinja l-importanza tat-teknoloġiji diġitali bħala faċilitaturi abilitanti b'saħħithom għat-tranzizzjoni ekoloġika filwaqt li, fl-istess ħin, jiffaċilita bidla lejn imġiba sostenibbli kemm fil-iżvilupp ta' prodotti diġitali kif ukoll fl-użu tagħhom.

⁽⁶⁾ UNESCO, *Edukazzjoni għall-iżvilupp sostenibbli: pjan direzzjonali*, 2020.

⁽⁷⁾ COM(2020) 625 final.

⁽⁸⁾ ĠU C 428, 13.12.2017, p. 10.

⁽⁹⁾ ĠU C 66, 26.2.2021, p. 1.

⁽¹⁰⁾ COM(2020) 628 final.

⁽¹¹⁾ Rakkomandazzjoni tal-Kunsill tat-22 ta' Mejju 2018 dwar kompetenzi ewlenin għat-tagħlim tul il-ħajja, ĠU C 189, 4.6.2018, p. 1.

⁽¹²⁾ COM(2020) 274 final.

⁽¹³⁾ ĠU C 417, 2.12.2020, p. 1.

⁽¹⁴⁾ COM(2020) 624 final.

11. Il-Bauhaus Ewropea l-Ġdida gġib dimensjoni kulturali u kreattiva fil-Patt Ekoloġiku Ewropew, bil-għan li jintwera kif l-innovazzjoni sostenibbli toffri bidliet tangibbli u pożittivi fil-hajja tagħna ta' kuljum, inkluż fil-binjiet tal-iskejjel u f'ambjenti oħrajn ta' apprendiment.
12. L-UNESCO, permezz tal-programm tagħha ta' Edukazzjoni għall-Iżvilupp Sostenibbli, qed taħdem biex l-edukazzjoni u t-taħriġ isiru parti aktar ċentrali u viżibbli tar-rispons internazzjonali għall-kriżi klimatika u biex jintlaħqu l-Għanijiet ta' Żvilupp Sostenibbli kollha, b'mod partikolari l-Mira 4.7 dwar l-edukazzjoni għall-iżvilupp sostenibbli. Skont il-Konvenzjoni Qafas tan-NU dwar it-Tibdil fil-Klima u l-Ftehim ta' Pariġi, il-partijiet jimpenjaw ruħhom li jippromwovu u jikkooperaw dwar it-tibdil fil-klima fil-kuntest tal-iżvilupp sostenibbli fid-dimensjonijiet kollha, b'mod partikolari fl-edukazzjoni, it-taħriġ, is-sensibilizzazzjoni tal-pubbliku, il-partecipazzjoni pubblika u l-aċċess pubbliku għall-informazzjoni.
13. Hemm sensibilizzazzjoni u xewqa dejjem jikbru fost iż-żgħażaġh biex ikunu involuti fi kwistjonijiet tal-iżvilupp sostenibbli, partikolarment fi kwistjonijiet ambjentali u klimatiċi. Ir-riżultati ta' Ewrobarometru maħruġ f'Mejju 2022 jindikaw li iż-żgħażaġh fl-UE jikkunsidraw li "l-protezzjoni tal-ambjent u l-għieda kontra t-tibdil fil-klima" hija wahda mill-prijoritajiet ewlenin li fuqha jenhtieg li tiffoka s-Sena Ewropea taż-Żgħażaġh (2022). Id-data tal-OECD ⁽¹⁵⁾ mill-2018 diġà turi li dawk li għandhom 15-il sena huma sensibbli ħafna għat-tibdil fil-klima u l-kriżi ambjentali u l-htieġa li din tiġi indirizzata. Madankollu, l-istess data tal-OECD turi li hemm ħafna inqas studenti li jhossu sens ta' kontroll fuq l-azzjonijiet u l-konsegwenzi tagħhom biex jagħmlu differenza reali. Il-limitu tal-kriżi klimatika u ambjentali jista' jwassal biex l-istudenti jhossuhom meġhluha u bla setgħa, li jista' jiġi aggravat minn informazzjoni mhux preċiża u mid-diżinformazzjoni.
14. Huwa ta' importanza kbira li s-sistemi u l-istituzzjonijiet tal-edukazzjoni u t-taħriġ jirrispondu għall-ghajta dejjem tikber taż-żgħażaġh dwar il-kriżi klimatiku u dak tal-bijodiversità u li jinvolvu liż-żgħażaġh fit-tfassil ta' soluzzjonijiet relatati mat-apprendiment għat-tranzizzjoni ekoloġika u l-iżvilupp sostenibbli u fit-teħid ta' azzjoni għal futur sostenibbli. Is-Sena Ewropea taż-Żgħażaġh 2022 għandha rwol importanti x'taqdi biex tkompli tistimula l-involviment taż-żgħażaġh.
15. Il-pandemija tal-COVID-19 enfasizzat ir-rabtiet mill-qrib tagħna man-natura u mill-ġdid poġġiet l-enfasi fuq is-sistemi tal-edukazzjoni u tat-taħriġ. Ittiehdu tagħlimiet dwar possibbiltajiet godda għall-edukazzjoni u t-taħriġ, inkluż approċċi ta' apprendiment imħallat f'ambjenti diversi (inkluż online), l-involviment u l-awtonomija tal-istudenti u r-rabtiet bejn l-edukazzjoni formali u l-komunità usa'. Il-pandemija ziedet ukoll it-thassib li ilu jeżisti dwar il-benesseri fiżiku, mentali u emozzjonali tat-tfal, taż-żgħażaġh u tal-adulti.
16. Iċ-ċentri individwali tal-edukazzjoni u tal-indukrar bikri tat-tfal, l-iskejjel, l-istituzzjonijiet tal-edukazzjoni għolja, l-organizzazzjonijiet tar-riċerka, il-fornituri tal-VET u l-komunitajiet lokali qed isiru dejjem aktar attivi fir-rigward tal-kriżi klimatika u dik tal-bijodiversità. Madankollu, is-sostenibbiltà għadha mhijiex karatteristika sistemika tal-edukazzjoni u t-taħriġ madwar l-UE.
17. F'ħafna pajjiżi, l-apprendiment għas-sostenibbiltà u kuncetti ugwalment vijabbli, bħall-edukazzjoni għall-iżvilupp sostenibbli u l-edukazzjoni dwar iċ-ċittadinanza globali, ġew adottati fil-politiki, l-istrategiji u l-kurrikuli. Madankollu, l-edukaturi jehtieġu appoġġ, għarfien espert u opportunitajiet tat-taħriġ aktar immirat biex jinkorporaw il-prinċipji tat-tranzizzjoni ekoloġika u l-iżvilupp sostenibbli fil-prattiki tat-tagħlim u tat-taħriġ tagħhom. Ta' spiss iħossuhom li mhumiex mġhammra biżżejjed biex jittrattaw l-ansjetà ekoloġika u l-pessimizmu ekoloġiku u biex jgħinu lill-istudenti jimpenjaw ruħhom fi kwistjonijiet klimatiċi u ambjentali b'mod pożittiv.
18. L-approċċi lejn is-sostenibbiltà li jinvolvu l-istituzzjoni sħiħa li jinkorporaw l-oqsma kollha ta' attività mhumiex dejjem preżenti biżżejjed. Tali approċċi jistgħu jinkludu t-tagħlim u l-apprendiment; il-governanza; ir-riċerka u l-innovazzjoni; u l-infrastruttura, il-faċilitajiet u l-operazzjonijiet, u jenhtieġ li jinvolvu lill-istudenti, lill-persunal, lill-ġenituri, u lill-komunitajiet lokali u usa'.

⁽¹⁵⁾ OECD (2020), Are Students Ready to Thrive in an Interconnected World? (L-Istudenti Lesti biex Jirnexxu f'Dinja Interkonnessa?) PISA 2018, Volum VI.

19. Jehtieg li jiġu esplorati aktar il-potenzjal u l-opportunità li jiġu kkomplementati u msahha agendi oħra tal-edukazzjoni u t-taħriġ. It-tagħlim u l-apprendiment għat-tranzizzjoni ekoloġika u l-iżvilupp sostenibbli jistgħu jappoġġaw bis-siġħ il-politiki u l-programmi għas-saħħa, il-benesseri u l-inkluzjoni; iċ-ċittadinanza attiva u globali; is-solidarjetà; it-tagħlim iċċentrat fuq l-istudenti; ir-riċerka u l-innovazzjoni; u t-trasformazzjoni diġitali, inkluż l-intelliġenza artifiċjali ⁽¹⁶⁾.
20. L-integrazzjoni b'mod sistematiku tad-dimensjoni tal-edukazzjoni u t-taħriġ f'politiki oħra relatati mat-tranzizzjoni ekoloġika u l-iżvilupp sostenibbli f'perspettiva tul il-hajja tista' tappoġġa l-implimentazzjoni ta' daww il-politiki. Tista' wkoll tgħaqqad setturi differenti tas-soċjetà u tal-ekonomija u tinkorpora b'mod effettiv is-sostenibbiltà fl-edukazzjoni u t-taħriġ.
21. Din ir-Rakkomandazzjoni tirrispetta bis-siġħ il-prinċipji ta' sussidjarjetà u proporzjonalità. Hija tirrikonoxxi li l-livell ta' awtonomija li jgawdu minnu l-istituzzjonijiet tal-edukazzjoni u t-taħriġ ivarja hafna madwar l-Istati Membri. F'xi Stati Membri, l-istituzzjonijiet tal-edukazzjoni u t-taħriġ, l-istituzzjonijiet tat-taħriġ tal-ghalliema, kif ukoll l-ghalliema u l-harriega, igawdu minn livell għoli ta' awtonomija. Ir-Rakkomandazzjoni ser tiġi implimentata skont iċ-ċirkostanzi nazzjonali u f'kooperazzjoni mal-Istati Membri.

B'DAN JIRRAKKOMANDA LI L-ISTATI MEMBRI, b'rispett siġħ għall-prinċipji ta' sussidjarjetà u proporzjonalità, u filwaqt li jirrikonoxxu gradi differenti ta' awtonomija tal-istituzzjonijiet tal-edukazzjoni u t-taħriġ, skont iċ-ċirkostanzi nazzjonali,

1. Iżidu u jsaħħu l-isforzi biex jappoġġaw is-sistemi tal-edukazzjoni u t-taħriġ fit-teħid ta' azzjoni favur it-tranzizzjoni ekoloġika u l-iżvilupp sostenibbli sabiex l-istudenti ta' kull età u minn kull sfond ikunu jistgħu jaċċessaw edukazzjoni u taħriġ ta' kwalità għolja, ekwu u inkluziv dwar is-sostenibbiltà, it-tibdil fil-klima, il-protezzjoni ambjentali u l-bijodiversità, bit-tħassib debitu għall-konsiderazzjonijiet ambjentali, soċjali u ekonomiċi.
2. Jistabbilixxu l-apprendiment favur it-tranzizzjoni ekoloġika u l-iżvilupp sostenibbli bħala wiehed mill-oqsma ta' prijorità fil-politiki u l-programmi tal-edukazzjoni u t-taħriġ sabiex jappoġġaw u jabilitaw lis-settur jikkontribwixxi għal futur sostenibbli, inkorporat f'fehmi olistiku tal-edukazzjoni. Jimplimentaw u jiżviluppaw aktar approċċi komprensivi u kollaborattivi għat-tagħlim u l-apprendiment favur it-tranzizzjoni ekoloġika u l-iżvilupp sostenibbli li jinvolvu l-partijiet rilevanti kollha fis-sistema tal-edukazzjoni u t-taħriġ, u partijiet ikkonċernati minn setturi rilevanti oħra.
3. Jipprovdu firxa ta' opportunitajiet tal-apprendiment f'kuntesti formali, mhux formali u informali, sabiex individwi ta' kull età jkunu jistgħu jhejju u jikkontribwixxu b'mod attiv għat-tranzizzjoni ekoloġika u jaġixxu favur ekonomija li tkun ambjentalment korretta, sostenibbli, ċirkolari u newtrali għall-klima u soċjetajiet ġusti, inkluzivi u paċifiċi.
4. Jikkunsidraw il-miżuri li ġejjin fil-livell ta' sistema:
 - a) Jallinjaw, f'kooperazzjoni mill-qrib mal-partijiet ikkonċernati rilevanti, l-istrategiji u l-pjanijiet fl-edukazzjoni u t-taħriġ mat-tranzizzjoni ekoloġika u l-iżvilupp sostenibbli, inkluż daww relatati mal-kurrikuli u l-valutazzjoni u t-taħriġ inizjali tal-edukaturi u l-iżvilupp professjonali kontinwu. Jappoġġaw l-implimentazzjoni ta' strategiji u politiki nazzjonali u oħrajn, inkluż dwar kunċetti relatati bħall-edukazzjoni għall-iżvilupp sostenibbli, permezz ta' mekkaniżmi għal segwitu u monitoraġġ.
 - b) Jinvestu, fejn xieraq, f'taġħmir, friżorsi u f'infrastruttura ekoloġiċi u sostenibbli (bini, ġonna u teknoloġija) u jipprovdu t-taħriġ fihom, għall-apprendiment, għas-soċjalizzazzjoni u għar-rikreazzjoni biex jiżguraw ambjenti ta' apprendiment tajbin għas-saħħa, siguri, inkluzivi, kreattivi u reżiljenti.

⁽¹⁶⁾ Iċ-Ċentru Internazzjonali ta' Riċerka dwar l-Intelliġenza Artifiċjali (IRCAI), taħt l-awspiċi tal-UNESCO, huwa l-ewwel centru globali li jindirizza fl-attivitatijiet tiegħu l-intelliġenza artifiċjali, l-edukazzjoni u l-iżvilupp sostenibbli.

- c) Iqajmu kuxjenza dwar il-benefiċċji u l-opportunitajiet tal-apprendiment favur it-tranzizzjoni ekoloġika u l-iżvilupp sostenibbli, u jappoġġaw l-istituzzjonijiet tal-edukazzjoni formali u mhux formali u tat-taħriġ, inkluż l-edukazzjoni u kura bikrija tat-tfal, biex jagħmlu t-tibdil fil-klima, il-protezzjoni ambjentali, il-bijodiversità u l-kwistjonijiet ta' sostenibbiltà rilevanti għall-ħajja ta' kuljum tal-istudenti tagħhom u jrawmu kultura ta' sostenibbiltà.
- d) Jiżviluppaw l-għarfien, il-hiliet u l-attitudnijiet tal-istudenti ta' kull età biex jgħixu b'mod aktar sostenibbli, jippromwovu xejriet sostenibbli tal-konsum u l-produzzjoni, jadottaw stili ta' ħajja aktar tajbin għas-saħħa u aktar konxji mill-ambjent u jikkontribwixxu b'mod individwali u b'mod kollettiv għat-trasformazzjoni tas-soċjetajiet tagħna.
- e) Jappoġġaw u jtejbu t-tagħlim u l-apprendiment favur it-tranzizzjoni ekoloġika u l-iżvilupp sostenibbli billi jipprovdu infrastruttura, għodod u riżorsi diġitali, u jappoġġaw il-kompetenzi diġitali tal-edukaturi.
- f) Jinvolvu, b'mod sinifikanti u b'mod ikkoordinat, lill-istudenti kollha biex jipproponu u jgħolqu flimkien approċċi dwar kif jitgħallmu, fejn jitgħallmu u x'jitgħallmu dwar it-tranzizzjoni ekoloġika u l-iżvilupp sostenibbli, u għalihom. Iheggu parteċipazzjoni bbilanċjata bejn il-ġeneri ta' studenti minn kull sfond, inkluż dawk b'inqas opportunitajiet. Jagħtu s-setgħa lill-istudenti kollha biex jipparteċipaw fit-tehid tad-deċizzjonijiet u jinvolvu ruhhom fihom, fil-livell tal-istituzzjoni tagħhom kif ukoll fil-komunitajiet lokali u usa' tagħhom.
- g) Jiżviluppaw u jappoġġaw, f'kooperazzjoni mill-qrib mal-partijiet ikkonċernati rilevanti, programmi u oqfsa tal-kurrikulu, li jippermettu ż-żmien u l-ispazju għall-istudenti biex jiżviluppaw kompetenzi ta' sostenibbiltà ⁽¹⁷⁾ minn età bikrija. L-apprendiment interġenerazzjonali u l-eżempji, il-problemi u r-risponsi lokali jistgħu jagħmlu l-kurrikuli aktar rilevanti għall-istudenti, filwaqt li juru li t-tibdil fil-klima, il-bijodiversità, il-protezzjoni ambjentali u s-sostenibbiltà huma lokali u azzjonabbli.
- h) Jappoġġaw il-kooperazzjoni u n-networking dwar is-sostenibbiltà, il-protezzjoni ambjentali u l-bijodiversità, li jinvolvu pereżempju l-awtoritajiet lokali, il-hidma fost iż-żgħażaġh u l-organizzazzjonijiet taż-żgħażaġh, iċ-ċentri tal-edukazzjoni u t-taħriġ ambjentali, iċ-ċentri tal-apprendiment globali, il-foresti, il-parks, l-irziezet, il-mużewijiet, il-libreriji, l-organizzazzjonijiet mhux governattivi, ir-riċerka, l-organizzazzjonijiet tal-konsumaturi u n-negozji, u b'hekk isaħħu r-rabtiet bejn l-apprendiment formali, mhux formali u informali.
- i) Jappoġġaw iż-żieda tal-prattiki tajbin u r-riċerka pedagoġika dwar it-tagħlim u l-apprendiment favur it-tranzizzjoni ekoloġika u l-iżvilupp sostenibbli fil-livelli u t-tipi kollha tal-edukazzjoni u t-taħriġ.

5. Ikomplu jappoġġaw lill-istudenti billi jikkunsidraw il-miżuri li ġejjin:

- a) Jipprovdu lill-istudenti, minn meta jkunu fl-iskola preprimarja, l-opportunitajiet biex jifhmu u jimpenjaw ruhhom favur id-dinja naturali u l-bijodiversità tagħha u japprezzawhom, jgħolqu sens ta' kurżità u ta' meravilja u jitgħallmu jaġixxu favur is-sostenibbiltà, b'mod individwali u b'mod kollettiv.
- b) Isaħħu, inkluż permezz ta' appoġġ finanzjarju f'konformità mal-iskemi ta' appoġġ finanzjarju nazzjonali, apprendiment tul il-ħajja ta' kwalità għolja għat-tranzizzjoni ekoloġika u l-iżvilupp sostenibbli, inkluż traineeships, apprendistati, il-volontarjat, attivitajiet ekstrakurrikulari, attivitajiet ta' hidma fost iż-żgħażaġh u forum oħra ta' apprendiment formali, mhux formali u informali u r-rabtiet bejniethom. Jistimulaw u jirrikonnoxxu azzjonijiet u programmi ta' involviment ċiviku f'dak ir-rigward.

⁽¹⁷⁾ Il-kunċett ta' "kompetenzi ta' sostenibbiltà" kif deskritt fi GreenComp, il-qafas Ewropew ta' kompetenza għas-sostenibbiltà, ikopri l-għarfien, il-hiliet u l-attitudnijiet meħtieġa mill-istudenti ta' kull età biex jgħixu, jaħdmu u jaġixxu b'mod sostenibbli (inkluż il-hsieb kritiku, ir-riflessjoni dwar is-sistema u l-konnessjoni man-natura). "Hiliet ekoloġiċi" huma relatati mal-hiliet professjonali meħtieġa mis-setturi kollha u fil-livelli kollha fis-suq tax-xogħol għat-tranzizzjoni ekoloġika, inkluż il-holqien ta' impjegi ekoloġiċi godda.

- c) Jiffaċilitaw metodi u approċċi ta' apprendiment li huma kollaborattivi, sperimentali, orjentati lejn il-prattika u rilevanti għall-kuntesti u t-tradizzjonijiet lokali u li jappoġġaw attivitajiet interdixiplinari u transkurrikulari. Dan jinkludi l-għoti ta' opportunitajiet prattiċi lill-istudenti biex josservaw u jiehdu hsieb in-natura, u biex inaqqsu l-użu, isewwu, jużaw mill-ġdid u jirriċiklaw l-oġġetti, u b'hekk jgħinuhom jifhmu l-importanza ta' stili ta' haġja sostenibbli u tal-ekonomija ċirkolari.
- d) Jipprovdu informazzjoni bbażata fuq il-fatti u aċċessibbli dwar il-kriżi klimatika, ambjentali u dik tal-bijodiversità u l-ixprunaturi tagħhom, kif miftiehem skont il-Konvenzjoni ta' Aarhus ⁽¹⁸⁾.
- e) Jiżviluppaw hliet ta' soluzzjoni tal-problemi u ta' kollaborazzjoni; irawmu l-hsieb kritiku, il-hliet tal-litteriżmu medjatiku u r-riflessjoni dwar is-sistemi; u jappoġġaw azzjoni pożittiva, inkluż il-volontarjat, biex jikkonfrontaw u jnaqqsu l-biża' u n-nuqqas ta' emancipazzjoni li l-istudenti jistgħu jesperjenzaw quddiem il-kriżijiet planetarji.
6. Jappoġġaw lill-edukaturi jiffaċilitaw l-apprendiment favur it-tranzizzjoni ekoloġika u s-sostenibbiltà ambjentali billi jikkunsidraw il-miżuri li ġejjin:
- a) Jirrikonoxxu li l-edukaturi kollha, tkun xi tkun id-dixxiplina jew is-settur tal-edukazzjoni tagħhom, huma edukaturi tas-sostenibbiltà li jehtieġ li jappoġġaw lill-istudenti tagħhom fit-thejġja għat-tranzizzjoni ekoloġika. Jabilitawhom iżidu l-għarfien tal-istudenti tagħhom dwar l-Għanijiet ta' Żvilupp Sostenibbli. Jinkludu, jikkonsultaw u jinvolvu lill-edukaturi fl-iżvilupp ta' kurrikuli u programmi, u f'riformi edukattivi oħra relatati mat-tranzizzjoni ekoloġika u s-sostenibbiltà ambjentali, u fit-tfassil ta' żvilupp professjonali xieraq.
- b) Jappoġġaw l-integrazzjoni tat-tranzizzjoni ekoloġika u l-iżvilupp sostenibbli fi programmi inizjali tat-taħriġ tal-għalliema u l-harriega; fil-programmi ta' żvilupp professjonali kontinwu; u fl-istandards u l-oqfsa professjonali tal-għalliema sabiex jappoġġaw l-iżvilupp tal-kompetenzi tal-edukaturi fir-rigward tas-sostenibbiltà.
- c) Jappoġġaw skemi ta' mentoraġġ u programmi ta' żvilupp professjonali fil-livell tal-istituzzjonijiet. Jappoġġaw lill-edukaturi fl-użu ta' għodod u teknoloġiji diġitali fil-prattika tagħhom biex itejbu t-tagħlim u l-apprendiment favur it-tranzizzjoni ekoloġika u l-iżvilupp sostenibbli.
- d) Ikomplu johlqu u jesploraw opportunitajiet u incentivi biex l-edukaturi jiehdu sehem fil-programmi ta' żvilupp professjonali relatati mas-sostenibbiltà, pereżempju billi jqisuhom fil-progressjoni u fl-iżvilupp tal-karriera, u johlqu rwoli għall-edukaturi bħal koordinatur tas-sostenibbiltà.
- e) Jappoġġaw lill-edukaturi, inkluż billi jagħtuhom iż-żmien u l-isparju meħtieġa, fl-adozzjoni ta' pedagoġiji li itejbu t-tagħlim u l-apprendiment favur it-tranzizzjoni ekoloġika u s-sostenibbiltà ambjentali b'modi interdixiplinari u jiżviluppaw l-aspetti soċjoemozzjonali tal-apprendiment, sabiex l-istudenti kollha jkunu jistgħu jsiru agenti tal-bidla u jitgħallmu jirriflettu u jiehdu azzjoni, kemm b'mod individwali kif ukoll b'mod kollettiv, lokalment u globalment, favur dinja aktar sostenibbli.
- f) Ihegġu u jabilitaw, fejn xieraq, tagħlim u apprendiment trasformattivi u interdixiplinarji bl-użu ta' approċċi tal-apprendiment kemm tradizzjonali kif ukoll innovattivi, inkluż l-apprendiment prattiku, l-approċċ STEAM ⁽¹⁹⁾, il-hackathons, is-servizz tat-tagħlim u l-ludifikazzjoni.
- g) Jiżviluppaw u jagħmlu disponibbli r-riżorsi biex jappoġġaw lill-edukaturi, inkluż rigward il-valutazzjoni. Jappoġġaw lill-edukaturi fl-użu ta' għodod u materjali tradizzjonali u godda għat-tagħlim u t-taħriġ favur it-tranzizzjoni ekoloġika u s-sostenibbiltà ambjentali f'firxa ta' kuntesti fuq ġewwa u fuq barra, diġitali u mhux diġitali. Jiprovdu aċċess għal ċentri ta' għarfien espert, inkluż ċentri għall-edukazzjoni u t-taħriġ ambjentali.
- h) Ihegġu lill-komunità tar-riċerka u l-innovazzjoni tinvolvi ruħha ma' fornituri tal-edukazzjoni u t-taħriġ formali, mhux formali u informali biex jappoġġaw lill-edukaturi fit-tranzizzjoni ekoloġika u s-sostenibbiltà ambjentali. Jappoġġaw il-partecipazzjoni fil-proġetti u r-riċerka esploratorji relatati mal-emergenza klimatika, il-kriżi ambjentali u s-sostenibbiltà.

⁽¹⁸⁾ Konvenzjoni dwar l-Aċċess għall-Infommazzjoni, il-Partecipazzjoni tal-Pubbliku fit-Tehid ta' Deċiżjonijiet u l-Aċċess għall-Ġustizzja fi Kwistjonijiet Ambjentali.

⁽¹⁹⁾ L-approċċ STEAM (Xjenza, Teknoloġija, Inġinerija, Arti u Matematika) ihaddan il-potenzjal kreattiv li jgħaqqad l-edukazzjoni STEM mal-arti, l-istudji umanitarji u x-xjenzi soċjali.

7. Ikomplu jappoġġaw lill-istituzzjonijiet tal-edukazzjoni u t-taħriġ formali u mhux formali biex jintegraw b'mod effettiv, fejn xieraq, it-tranzizzjoni ekoloġika u l-iżvilupp sostenibbli fl-attivitajiet u l-operazzjonijiet kollha tagħhom, billi jikkunsidraw il-miżuri li ġejjin:
- a) Jinkoraġġixxu u jiffacilitaw approċċi effettivi ta' istituzzjonijiet shiha għas-sostenibbiltà li jinkludu t-tagħlim u l-apprendiment; il-viżjoni, l-ippjanar u l-governanza; il-partecipazzjoni attiva ta' min qed jitghallem u tal-persunal; l-involvement tal-familji; il-ġestjoni tal-bini u r-rizorsi; is-shubijiet ma' komunitajiet lokali u dawk aktar usa'; u r-riċerka u l-innovazzjoni. Jappoġġaw lill-mexxejja edukattivi fil-ġestjoni tal-bidla organizzazzjonali bi żvilupp u gwida professjonali ddedikati għar-rwoli tagħhom.
 - b) Jappoġġaw lill-istituzzjonijiet tal-edukazzjoni u t-taħriġ fit-tfassil, il-monitoraġġ u l-evalwazzjoni tal-istrategiji ta' sostenibbiltà tagħhom u/jew l-integrazzjoni tas-sostenibbiltà fil-proċessi u l-miżuri eżistenti (eż. pjanijiet għall-iżvilupp tal-iskejjel, dikjarazzjonijiet tal-missjoni u strategiji tal-edukazzjoni għolja). Jirrikonoxxu li dan huwa proċess fit-tul li jehtieg passi żgħar li jistgħu jitkejlu, li jiġu mmonitorjati u evalwati fuq bażi kontinwa, inkluż permezz ta' awtovalutazzjoni mill-istituzzjoni.
 - c) F'konformità mal-awtonomija istituzzjonali tagħhom, iheggu u jappoġġaw iċ-ċentri tal-edukazzjoni u l-kura bikrija tat-tfal, l-iskejjel, l-istituzzjonijiet tal-edukazzjoni għolja, il-fornituri tal-VET, l-istituzzjonijiet tal-apprendiment għall-adulti u fornituri oħra tal-edukazzjoni biex jieħdu sehem finizjattivi tal-ekotikketti li jistgħu jgħibu benefiċċji ambjentali, soċjali, edukattivi u ekonomiċi. Jipprovdu strutturi ta' appoġġ għal tali skemi, eż. aġenziji jew korpi biex jappoġġaw approċċi li jinvolvu l-istituzzjoni shiha, mentoraġġ u networking, mudelli u appoġġ finanzjarju.
 - d) Jiffokaw parti mill-mekkaniżmi interni u/jew esterni ta' rieżami u ta' assigurazzjoni tal-kwalità tal-organizzazzjonijiet tal-edukazzjoni u t-taħriġ fuq is-sostenibbiltà. Jirrikonoxxu l-involvement effettiv tal-istituzzjonijiet tal-edukazzjoni għolja permezz ta' mezzi xierqa, inkluż, pereżempju, mekkaniżmi ta' finanzjament.
 - e) Ikomplu jintegraw it-tranzizzjoni ekoloġika u l-iżvilupp sostenibbli fi programmi, sillabi u moduli fil-VET u fl-edukazzjoni għolja (f'konformità mal-awtonomija istituzzjonali u l-libertà akkademika), f'firxa ta' dixxiplini, inkluż studji tan-negozju, xjenzi soċjali, xjenzi pedagoġiċi, studji umanistiċi, arti, arkitettura u inġinerija, ippjanar u ġestjoni tal-użu tal-art. Jagħmlu użu mir-rizorsi u l-materjali żviluppatti minn organizzazzjonijiet mhux governattivi ambjentali u edukattivi u minn korpi rilevanti oħra.
 - f) Jappoġġaw lill-istituzzjonijiet tal-edukazzjoni għolja, tal-VET u tal-apprendiment għall-adulti fl-iżvilupp ta' korsijiet ta' apprendiment qosra u mfassla apposta dwar it-tranzizzjoni ambjentali u l-iżvilupp sostenibbli, li jistgħu jwasslu, fost l-oħrajn, għal mikrokredenzjali, sabiex japprofondixxu, iwessgħu u jaġġornaw il-kompetenzi professjonali.
 - g) Jippromwovu shubijiet mad-dixxiplini u l-atturi kollha, inkluż negozji, l-arti, azjendi agrikoli, il-wirt kulturali, l-isport, iż-żgħażaġh, istituti tar-riċerka, organizzazzjonijiet tas-soċjetà ċivili, l-industrija tar-rizorsi edukattivi (inkluż it-teknoloġija, il-pubblikazzjoni u tagħmir iehor tal-kurrikuli) u r-riċerka edukattiva. Jappoġġaw l-iżvilupp ta' programmi ekstrakurrikulari, tas-sajf u oħrajn filwaqt li jipprovdu appoġġ għal internships, pereżempju, flaboratorji, f'negozji, f'istituzzjonijiet tar-riċerka u f'organizzazzjonijiet mhux governattivi.
 - h) Jappoġġaw programmi li jippromwovu l-innovazzjoni u l-intraprenditorija fis-sostenibbiltà. Isahħu l-istituzzjonijiet tal-edukazzjoni għolja u tal-VET biex jistabbilixxu jew isahħu ċentri tas-sostenibbiltà li jsahħu l-innovazzjoni u l-intraprenditorija għat-tranzizzjoni ekoloġika u l-iżvilupp sostenibbli, l-ekonomija ċirkolari u l-bijodiversità.
8. Jimmobilizzaw, fejn xieraq, fondi nazzjonali u tal-UE għall-investiment fl-infrastruttura, fit-taħriġ, fl-ghodod u fir-rizorsi biex iżidu r-reziljenza u t-thejjija tal-edukazzjoni u t-taħriġ formali u mhux formali favur it-tranzizzjoni ekoloġika, b'mod partikolari Erasmus+, il-Facilità għall-Irkupru u r-Reziljenza, il-Korp Ewropew ta' Solidarjetà, il-Fond Soċjali Ewropew Plus, il-Fond Ewropew ta' Agġustament għall-Globalizzazzjoni, il-Fond Ewropew għall-Iżvilupp Reġjonali, l-Istrument ta' Appoġġ Tekniku, il-programm Ewropa Diġitali, Orizzont Ewropa u InvestEU.
9. Jinvestu fil-monitoraġġ, fir-riċerka u fl-evalwazzjoni tal-isfidi ta' politika u tal-impatt ta' dawn l-inizjattivi sabiex jibnu fuq it-tagħlimiet meħuda u jinfurmaw it-tfassil tal-politiki. Dan jista' jinkludi l-implimentazzjoni ta' indikaturi u miri eżistenti, inkluż fil-livell internazzjonali.

B'DAN JISTIENEN LILL-KUMMISSJONI, B'KUNSIDERAZZJONI XIERQA TAS-SUSSIDJARJETÀ U Ċ-ĊIRKOSTANZI NAZZJONALI, BIEX:

1. Tiffaċilita l-kooperazzjoni u l-apprendiment bejn il-pari fost l-Istati Membri u l-partijiet ikkonċernati dwar l-apprendiment favur it-tranzizzjoni ekoloġika u l-iżvilupp sostenibbli, permezz ta':
 - a) Il-qafas strateġiku għall-kooperazzjoni Ewropea fl-edukazzjoni u t-taħriġ lejn iż-Żona Ewropea tal-Edukazzjoni u lil hinn (2021-2030) ⁽²⁰⁾, fejn l-edukazzjoni u t-taħriġ favur it-tranzizzjoni ekoloġika hija qasam prijoritarju ewlieni.
 - b) Ixxandar u thegħeġ l-użu tal-opportunitajiet għall-promozzjoni, l-appoġġ u l-abilitazzjoni tal-edukazzjoni u t-taħriġ formali u mhux formali favur it-tranzizzjoni ekoloġika u l-iżvilupp sostenibbli fil-programmi ta' finanzjament tal-UE, bħal Erasmus+, il-Korp Ewropew ta' Solidarjetà, LIFE, il-Fond Soċjali Ewropew Plus, il-Fond Ewropew ta' Agġustament għall-Globalizzazzjoni, Orizzont Ewropa, inkluż l-azzjonijiet Marie Skłodowska-Curie, il-programm tal-Edukazzjoni u Sensibilizzazzjoni għall-Iżvilupp u l-Istrument ta' Appoġġ Tekniku.
 - c) Tikkondividi l-prattiki tajbin minn skambji tal-persunal, proġetti u networks ta' Erasmus+, inkluż permezz tal-alleanzi tal-Universitajiet Ewropej, il-komunità online eTwinning, l-Akkademji tal-Għalliema tal-Erasmus+, kif ukoll iċ-Ċentru ta' Eċċellenza Vokazzjonali, l-azzjonijiet Marie Skłodowska-Curie u l-Istitut Ewropew tal-Innovazzjoni u t-Teknoloġija.
 - d) Tidentifika, tiddokumenta u tikkondividi Prattiki tajbin, inkluż permezz ta' pjattaformi online eżistenti ⁽²¹⁾, u tappoġġa n-networking ta' organizzazzjonijiet nazzjonali u oħrajn attivi fl-edukazzjoni u fit-tranzizzjoni ekoloġika u l-iżvilupp sostenibbli fl-edukazzjoni u t-taħriġ formali u mhux formali.
 - e) Tinvolvi liż-żgħażaġh fl-implimentazzjoni tar-Rakkomandazzjoni, b'mod partikolari permezz tas-Sena Ewropea taż-Żgħażaġh 2022 u d-Djalogu tal-UE maż-Żgħażaġh, biex tiżgura li jitqiesu bis-shih l-opinjoni, il-fehmiet u l-htiġijiet taż-żgħażaġh u tal-organizzazzjonijiet taż-żgħażaġh.
 - f) Tohloq sinerġiji mal-Koalizzjoni ta' Edukazzjoni għall-Klima u l-Bauhaus Ewropea l-Ġdida.
2. Tiżviluppa, tikkondividi u tagħmel disponibbli, għall-użu volontarju, riżorsi, materjali u riċerka dwar l-apprendiment favur it-tranzizzjoni ekoloġika u l-iżvilupp sostenibbli, f'kooperazzjoni mal-Istati Membri, inkluż dwar GreenComp, il-qafas Ewropew il-ġdid ta' kompetenza għas-sostenibbiltà.
3. Tappoġġa l-edukaturi fit-tagħlim favur it-tranzizzjoni ekoloġika u l-iżvilupp sostenibbli billi:
 - a) tipprovdi riżorsi u materjali ta' appoġġ għall-użu volontarju dwar il-Pjattaforma Ewropea tal-Edukazzjoni Skolastika, l-EPALE u l-Portal Ewropew taż-Żgħażaġh;
 - b) tirrikonoxxi sforzi li jispikkaw fit-tagħlim u l-apprendiment favur it-tranzizzjoni ekoloġika u l-iżvilupp sostenibbli permezz ta' skemi ta' premjijiet tal-UE, inkluż il-Premju Ewropew għat-Tagħlim Innovattiv, il-Premju eTwinning u l-Premjijiet Ewropej għall-Hiliet Vokazzjonali.
4. Timmonitorja l-iżvilupp ta' hiliet jew attitudnijiet ekoloġiċi lejn is-sostenibbiltà ambjentali mill-gradwati tal-edukazzjoni għolja u tal-VET, u r-riċerkaturi fil-bidu tal-karriera tagħhom, minghajr ma tohloq obbligi ġodda ta' rappurtar jew kwalunkwe piż addizzjonali għall-Istati Membri, permezz ta' s'tħarriġ Ewropew eżistenti, bħall-inizjattiva Ewropea ta' traċċar tal-gradwati, pereżempju billi tinkludi mistoqsijiet dwar tali attitudnijiet f'dan l-istħarriġ.

⁽²⁰⁾ Riżoluzzjoni tal-Kunsill dwar qafas strateġiku għall-kooperazzjoni Ewropea fl-edukazzjoni u t-taħriġ lejn iż-Żona Ewropea tal-Edukazzjoni u lil hinn (2021-2030), ĠU C 66, 26.2.2021, p. 1.

⁽²¹⁾ Dan jista' jinkludi l-Koalizzjoni ta' Edukazzjoni għall-Klima, il-Pjattaforma Ewropea tal-Edukazzjoni Skolastika futura, ir-Rokna tal-Apprendiment, il-Pjattaforma "Ix-Xjenza tal-Għaġeb" il-Portal Ewropew taż-Żgħażaġh, il-Pjattaforma Elettronika għat-Tagħlim tal-Adulti fl-Ewropa (EPALE), Scientix, l-Alleanza Ewropea għall-Apprendistati, u l-Patt għall-Hiliet.

5. Timmonitorja l-progress fl-edukazzjoni favur it-tranzizzjoni ekoloġika u l-iżvilupp sostenibbli fil-qafas ta' rapporti eżistenti dwar iż-Żona Ewropea tal-Edukazzjoni u l-Patt Ekoloġiku Ewropew, minghajr ma tohloq obbligi godda ta' rappurtar jew kwalunkwe piż addizzjonali għall-Istati Membri. Dan jinkludi l-appoġġ għall-iżvilupp ta' indikaturi possibbli jew miri fil-livell tal-UE dwar is-sostenibbiltà kif stabbilit fir-Riżoluzzjoni tal-Kunsill dwar il-qafas strateġiku għall-kooperazzjoni Ewropea fl-edukazzjoni u t-taħriġ lejn iż-Żona Ewropea tal-Edukazzjoni u lil hinn (2021-2030).
6. Issaħħaħ il-kooperazzjoni mal-organizzazzjonijiet internazzjonali eżistenti, b'mod partikolari l-UNESCO u korpi oħra tan-NU, inkluż l-UNECE, biex trawwem approċċ tal-edukazzjoni u t-taħriġ favur it-tranzizzjoni ekoloġika u l-iżvilupp sostenibbli ma' dawk li jfasslu l-politika, mal-prattikanti u mal-partijiet ikkonċernati fl-Istati Membri u bejniethom, li jinkorpora l-ekwità, l-inklużjoni u l-gustizzja, skont il-Patt Ekoloġiku Ewropew, l-Għanijiet ta' Żvilupp Sostenibbli u l-Pjan Direzzjonali tal-UNESCO għall-Edukazzjoni għall-Iżvilupp Sostenibbli 2030.
7. Tkompli ssaħħaħ id-dimensjoni ekoloġika tal-programm Erasmus+ u tal-programm tal-Korp Ewropew ta' Solidarjetà, fiż-żewġ każijiet kemm permezz tal-mobbiltà sostenibbli, il-kooperazzjoni online, il-prattiki ekoloġiċi fil-proġetti kif ukoll permezz ta' attenzjoni qawwija fuq it-tranzizzjoni ekoloġika u l-iżvilupp sostenibbli fil-kooperazzjoni bejn diversi partijiet ikkonċernati tal-edukazzjoni, tat-taħriġ u taż-żgħażaġh.

Magħmul fil-Lussemburgu, it-16 ta' Ġunju 2022.

Għall-Kunsill

Il-President

O. DUSSOPT

RAKKOMANDAZZJONI TAL-KUNSILL

tas-16 ta' Ġunju 2022

dwar approċċ Ewropew għall-mikrokredenzjali għall-apprendiment tul il-hajja u għall-impjegabbiltà

(2022/C 243/02)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 149 u 292, 165 u 166 tiegħu,

Wara li kkunsidra l-proposta tal-Kummissjoni Ewropea,

Billi:

1. Fl-Ewropa hemm għadd dejjem akbar ta' persuni li jridu jaġġornaw u jtejbu l-għarfien, il-hiliet u l-kompetenzi tagħhom sabiex jitnaqqas id-distakk bejn l-edukazzjoni formali u t-taħriġ tagħhom, u l-htigijiet ta' soċjetà u suq tax-xogħol li qegħdin jinbidlu b'rata mgħaġġla. L-irkupru mill-pandemija tal-COVID-19 u t-tranzizzjoni diġitali kif ukoll dik ekoloġika haffew il-pass tal-bidla fil-mod kif ngħixu, nitgħallmu u nahdmu. Enfasizzaw ukoll il-htieġa li n-nies ikunu mgħammra aħjar biex jindirizzaw l-isfidi attwali u futuri. Il-pandemija affettwat il-prospetti tal-karriera kemm taż-żgħażaġh kif ukoll tal-adulti. Żiedet ukoll il-qgħad u għamlet hsara lill-benesseri fiżiku, mentali u emozzjonali ta' mijiet ta' miljuni ta' persuni fl-Ewropa.
2. Wahda mill-isfidi ewlenin li qegħdin jiffaċċaw in-negozji u l-impjegaturi Ewropej hija provvista insuffiċjenti ta' hiliet rilevanti fis-suq tax-xogħol tal-UE. Fl-istess waqt, il-haddiema qed jiffaċċaw bidliet mingħajr precedent fil-mod kif jiġi organizzat ix-xogħol. Barra minn hekk, il-profilu tal-kompiti u r-rekwiżiti tal-hiliet qegħdin jinbidlu b'mod fundamentali minhabba t-tranzizzjoni ekoloġika u dik diġitali. Kif deskritt fid-Deciżjoni tal-Kunsill (UE) 2021/1868 tal-15 ta' Ottubru 2021 dwar linji gwida għall-politiki dwar l-impjiegi tal-Istati Membri ⁽¹⁾, "l-Istati Membri u l-Unjoni jridu jahdmu biex tiġi żviluppata strateġija kkoordinata għall-impjiegi u b'mod partikolari biex tiġi promossa forza tax-xogħol b'hiliet, imharrġa u adattabbli, kif ukoll swieq tax-xogħol li jkunu orjentati lejn il-gejjieni u jwieġbu għat-tibdil ekonomiku". Titjib u tiġdid kontinwi tal-hiliet huma essenzjali għall-haddiema biex jiġu indirizzati l-htigijiet tal-impjeg attwali tagħhom jew għat-tranzizzjoni għal impjiegi godda u setturi li qegħdin jespandu, bħas-setturi ekoloġiċi u diġitali, b'mod partikolari fil-kuntest tat-tixjij demografiku.
3. In-nies iridu aċċess għal taġħlim u apprendiment ta' kwalità pprovduti b'modi u f'ambjenti differenti, sabiex jiżviluppaw l-għarfien, il-hiliet u l-kompetenzi personali, soċjali, kulturali u professjonali tagħhom. Kien hemm appelli biex is-sistemi tal-edukazzjoni u t-taħriġ isiru aktar flessibbli u biex jinstabu soluzzjonijiet li jipprovdu apprendiment aktar iċċentrat fuq l-istudent, aċċessibbli u inkluziv għal firxa usa' ta' profili. Il-fornituri mhux formali tal-edukazzjoni u t-taħriġ qegħdin jindirizzaw ukoll din il-htieġa billi jipprovdu opportunitajiet godda u innovattivi għat-titjib u t-tiġdid tal-hiliet.
4. Kultura effettiva ta' apprendiment tul il-hajja hija kruċjali sabiex jiġi żgurat li kulhadd ikollu l-għarfien, il-hiliet u l-kompetenzi li jehtieġ sabiex jirnexxi fis-soċjetà, fis-suq tax-xogħol u fil-hajja personali tiegħu. Huwa essenzjali li n-nies ikunu jistgħu jaċċessaw edukazzjoni u taħriġ rilevanti u ta' kwalità, titjib u tiġdid tal-hiliet matul hajjithom. L-opportunitajiet ta' apprendiment tul il-hajja għandhom ikunu parti mill-istrateġija fit-tul tal-istituzzjonijiet tal-edukazzjoni u t-taħriġ sabiex itejbu r-rispons tagħhom għall-htigijiet tal-impjegaturi u tal-istudenti li jinbidlu b'rata mgħaġġla. Dan ser jippermetti lil korp aktar divers ta' studenti (inkluz il-gradwati ta' dawn l-istituzzjonijiet u studenti adulti oħrajn) itejbu u jgeddu l-hiliet. Hu rakkomandat li l-istituzzjonijiet tal-edukazzjoni għolja, l-istituzzjonijiet tal-edukazzjoni u t-taħriġ vokazzjonali (VET), il-fornituri tat-taġħlim għall-adulti u fornituri oħrajn ta' mikrokredenzjali, inkluz impjegaturi, jikkooperaw u jintegraw l-aħħar sejbiet tar-riċerka fit-tfassil u fl-aġġornament tal-opportunitajiet ta' apprendiment.

(¹) ĠU L 379, 26.10.2021, p. 1.

5. Il-mikrokredenzjali jistgħu jgħinu sabiex jiġu ċertifikati l-eżiti ta' esperjenzi żgħar ta' apprendiment imfassla apposta. Dawn jagħmlu possibbli l-kisba mmirata u flessibbli tal-għarfien, il-hiliet u l-kompetenzi sabiex jiġu ssodisfati htigijiet godda u emergenti fis-socjetà u fis-suq tax-xogħol u jagħmluha possibbli għall-individwi biex jeliminaw in-nuqqasijiet fil-hiliet li jehtiegu biex jirnexxu f'ambjent li qed jinbidel b'rata mgħaġġla, minghajr ma jissostitwixxu l-kwalifiki tradizzjonali. Fejn xieraq, jistgħu jikkomplementaw kwalifiki eżistenti u jipprovdu valur miżjud filwaqt li ma jdgħajfux il-prinċipju ewleni ta' programmi ta' lawrja shiha fedukazzjoni inizjali u f'tahriġ. Il-mikrokredenzjali jistgħu jiffasslu u jinharġu minn fornituri varji f'ambjenti ta' apprendiment differenti (ambjenti formali, mhux formali u informali).
6. Minkejja l-użu dejjem akbar tagħhom, ma hemm l-ebda definizzjoni jew standard komuni għall-mikrokredenzjali fl-Ewropa. Dan jillimita l-fehim u l-adozzjoni tal-mikrokredenzjali, u għalhekk idgħajef il-potenzjal tal-mikrokredenzjali li jiffacilitaw apprendiment u perkorsi tal-karriera flessibbli. Din ir-rakkomandazzjoni għandha l-għan li tappoġġa l-bini tal-fiduċja fil-mikrokredenzjali madwar l-Ewropa fost daww kollha involuti, kemm fornituri kif ukoll benefiċjarji.
7. Fl-ewwel prinċipju tiegħu, il-Pilastru Ewropew tad-Drittijiet Soċjali ^(?) jiddikjara li kulhadd għandu d-dritt għal edukazzjoni, tahriġ u apprendiment tul il-hajja ta' kwalità u inkluzivi sabiex iżomm u jkseb hiliet li jippermettu parteċipazzjoni shiha fis-socjetà u maniġġar b'suċċess ta' tranżizzjonijiet fis-suq tax-xogħol, fl-Unjoni Ewropea kollha. Ir-raba' prinċipju tal-Pilastru Ewropew tad-Drittijiet Soċjali jiddikjara li kulhadd għandu d-dritt għal assistenza f'waqtha u mfassla apposta għat-titjib tal-prospetti tiegħu tal-impjeg jew tal-impjeg indipendenti. Dan id-dritt għall-assistenza jinkludi d-dritt li jinghata appoġġ għat-tahriġ u għall-kwalifikazzjoni mill-ġdid. Il-Pjan ta' Azzjoni tal-Pilastru Ewropew tad-Drittijiet Soċjali jirreferi għall-mikrokredenzjali bhala strument innovattiv li "jista' jiffacilita perkorsi ta' apprendiment flessibbli u jappoġġa lill-haddiema fuq l-impjeg tagħhom jew matul tranżizzjonijiet professjonali". Il-mikrokredenzjali jista' jkollhom rwol fit-tweqqif tal-miri ewlenin tal-UE li għandhom jintlaħqu sal-2030, inkluż mira li 60 % tal-adulti kollha jipparteċipaw f'tahriġ kull sena u rata ta' impjeg ta' mill-anqas 78 %. Dawn iż-żewġ miri ntlagħu tajeb mill-mexxejja tal-UE, mis-shab soċjali u mis-socjetà ċivili, fis-Summit Soċjali ta' Porto u mbagħad mill-Kunsill Ewropew fil-laqgħa tiegħu fl-24-25 ta' Ġunju 2021 ^(?).
8. B'mod parallel mal-Pjan ta' Azzjoni, il-Kummissjoni adottat Rakkomandazzjoni dwar appoġġ attiv effettiv għall-impjegji wara l-kriżi tal-COVID-19 (ir-Rakkomandazzjoni "EASE") ^(*). Ir-Rakkomandazzjoni toffri gwida politika konkreta lill-Istati Membri dwar l-iżvilupp ta' pakketti ta' politika koerenti sabiex jiffacilitaw it-tranżizzjonijiet minn impjeg għal iehor u jawmu rkupru mill-COVID-19 li jwassal għall-holqien abbondanti ta' impjegji. Il-gwida ta' politika tkopri opportunitajiet għat-titjib u għat-tigdid tal-hiliet u miżuri ta' appoġġ.
9. L-Aġenda għall-Hiliet għall-Ewropa ^(?) ħabbret, fost it-12-il azzjoni ewlenija tagħha, inizjattiva ġdida dwar approċċ Ewropew għall-mikrokredenzjali. Din l-inizjattiva ġdida għandha l-għan li tappoġġa l-kwalità, it-trasparenza u l-adozzjoni tal-mikrokredenzjali fl-UE. L-Aġenda għall-Hiliet ħabbret ukoll inizjattiva dwar kontinuità individwali tal-apprendiment li tista' tgħin fit-tnaqqis ta' distakki eżistenti fl-aċċess għall-edukazzjoni u t-tahriġ għall-adulti fl-età tax-xogħol u tippermetti lin-nies jimmaniġġaw it-tranżizzjonijiet fis-suq tax-xogħol b'suċċess. Il-mikrokredenzjali jistgħu jintużaw bhala parti mill-edukazzjoni u t-tahriġ magħmula disponibbli għan-nies sabiex isostnu t-thaddim ta' dawn il-kontinuità individwali ta' apprendiment.
10. Il-Komunikazzjoni tal-Kummissjoni dwar il-kisba sal-2025 taż-Żona Ewropea tal-Edukazzjoni ^(*) ħabbret li l-Kummissjoni ser taħdem lejn l-iżvilupp ta' approċċ Ewropew għall-mikrokredenzjali, biex tgħin twessa' l-opportunitajiet ta' tagħlim u ssahħaħ ir-rwol kemm tal-istituzzjonijiet tal-edukazzjoni għolja kif ukoll tal-istituzzjonijiet tal-edukazzjoni u t-tahriġ vokazzjonali fl-apprendiment tul il-hajja.
11. Ir-Rakkomandazzjoni tal-Kunsill dwar l-edukazzjoni u t-tahriġ vokazzjonali (VET) għall-kompetittività sostenibbli, il-ġustizzja soċjali u r-reziljenza ^(?) titlob lill-Kummissjoni biex "tesplora l-kuncett u l-użu tal-mikrokredenzjali".

^(?) ĠU C 428, 13.12.2017, p. 10.

^(*) "[...] il-Kunsill Ewropew jilqa' l-miri ewlenin tal-UE tal-Pjan ta' Azzjoni tal-Pilastru Ewropew tad-Drittijiet Soċjali, f'konformità mad-Dikjarazzjoni ta' Porto", il-konkluzjonijiet tal-Kunsill Ewropew, 24-25 ta' Ġunju 2021, EUCO 7/21.

^(*) C(2021) 1372 final.

^(?) COM(2020) 274 final.

^(*) COM(2020) 625 final.

^(?) ĠU C 417, 2.12.2020, p. 1.

12. Ir-Riżoluzzjoni tal-Kunsill dwar qafas strateġiku għall-kooperazzjoni Ewropea fl-edukazzjoni u t-taħriġ lejn iż-Żona Ewropea tal-Edukazzjoni u lil hinn (2021-2030) ⁽⁸⁾ tippreżenta l-esplorazzjoni tal-kuncett u l-użu tal-mikrokredenzjali bhala waħda mill-kwistjonijiet u azzjonijiet konkreti għaż-żona tal-prijorità 2 tal-qafas strateġiku (Tagħlim tul il-hajja u mobbiltà).
13. Il-konklużjonijiet tal-Kunsill dwar l-inizjattiva tal-Universitajiet Ewropej – Inqarrbu l-edukazzjoni għolja, ir-riċerka, l-innovazzjoni u s-soċjetà: Inwittu t-triq għal dimensjoni ġdida fl-edukazzjoni għolja Ewropea ⁽⁹⁾ jenfazzjaw li “għalkemm ma jiddevjawx mill-prinċipju ewlieni ta’ programmi ta’ lawrja shiha u lanqas ma jdgħajfuh, il-mikrokredenzjali jistgħu jgħinu jwessgħu l-opportunitajiet ta’ apprendiment biex jakkomodaw studenti mhux tradizzjonali u d-domanda għal hiliet ġodda fis-suq tax-xogħol; jagħmlu l-esperjenza ta’ apprendiment aktar flessibbli u modulari; jappoġġaw l-aċċess għall-edukazzjoni għolja; u jinvolvu lill-istudenti, irrispettivament mill-kwalifiki preċedenti jew mill-kuntest tagħhom, filwaqt li jippromwovu opportunitajiet ta’ taħriġ mill-ġdid u ta’ titjib tal-hiliet u jiżguraw edukazzjoni ta’ kwalità”.
14. Il-Ministri għall-Edukazzjoni taż-Żona Ewropea tal-Edukazzjoni Għolja impenjaw ruħhom fil-Komunikat ta’ Ruma dwar il-Proċess intergovernattiv ta’ Bolonja ⁽¹⁰⁾ sabiex jgħinu lill-istituzzjonijiet tal-edukazzjoni għolja tagħhom: (i) jiddiversifikaw l-offerta ta’ apprendiment tagħhom; u (ii) jinnovaw fil-kontenut edukattiv u l-modi ta’ provvediment. Minbarra l-programmi ta’ lawrja shiha, u filwaqt li jzommu d-dritt tagħhom li jfasslu programmi ta’ studju u li jirregolaw kwistjonijiet ta’ trasferiment ta’ kreditu b’mod indipendenti, hafna istituzzjonijiet tal-edukazzjoni għolja joffru jew qeghdin jipplanaw li joffru unitajiet iżgħar ta’ apprendiment. Dawn l-unitajiet iżgħar jistgħu jgħinu lill-istudenti jiżviluppaw jew jaġġornaw il-hiliet u l-kompetenzi kulturali, professjonali u trasversali tagħhom f’diversi stadji fhajjithom. Il-kooperazzjoni fi hdan il-proċess ta’ Bolonja ser tesplora kif, u kemm, dawn l-unitajiet iżgħar u flessibbli ta’ apprendiment – inkluż dawk li jwasslu għall-mikrokredenzjali – jistgħu jiġu definiti, żviluppati, implimentati u rikonxxti bl-użu ta’ għodod komuni.
15. Is-sistemi tal-edukazzjoni u t-taħriġ għandhom jipprevedu l-htigijiet, l-abbiltajiet u l-kapaċitajiet individwali differenti tal-istudenti kollha. Għandhom joffru wkoll opportunitajiet ta’ apprendiment lil kulhadd, inkluż f’ambjenti mhux formali u informali kif enfazzjat fil-konklużjonijiet tal-Kunsill dwar l-ekwità u l-inklużjoni fl-edukazzjoni u t-taħriġ sabiex jiġi promoss is-success edukattiv għal kulhadd ⁽¹¹⁾. Il-mikrokredenzjali mfassla tajjeb jistgħu jintużaw bhala parti minn miżuri mmirati sabiex jappoġġaw l-inklużjoni u l-aċċessibbiltà għall-edukazzjoni u t-taħriġ għal firxa usa’ ta’ studenti. Din il-firxa usa’ ta’ studenti tinkludi gruppi żvantaġġati u vulnerabbli (bhal persuni b’diżabbiltà, anzjani, persuni b’livell baxx ta’ kwalifiki/hiliet, minoranzi, persuni bi sfond ta’ migrazzjoni, refuġjati u persuni b’anqas opportunitajiet minhabba l-pożizzjoni geografika tagħhom u/jew is-sitwazzjoni soċjoekonomika żvantaġġata tagħhom). Il-mikrokredenzjali jistgħu jintużaw ukoll biex jgħinu lill-istudenti jorjentaw ruħhom u biex jiffacilitaw l-aċċess għall-apprendiment u t-taħriġ, u s-success fihom, u biex jinghata appoġġ għat-tranzizzjoni mill-iskola għax-xogħol. It-tkabbir mistenni fl-għadd ta’ refuġjati u applikanti għall-ażil ser jirrikjedi l-iżvilupp ta’ strateġiji sabiex dawn il-gruppi jiġu integrati b’mod effettiv fis-sistemi tal-edukazzjoni, tat-taħriġ u tax-xogħol. Il-gwida u l-apprendiment reċiproku fl-UE b’rabta mat-tfassil u l-hruġ tal-mikrokredenzjali jistgħu jrawmu l-inklużjoni u jiżguraw li l-istudenti mill-gruppi kollha tas-soċjetà jkunu jistgħu jaċċessaw il-benefiċċji tagħhom.
16. Il-mikrokredenzjali jistgħu jappoġġaw ukoll l-iżvilupp professjonali u l-mobbiltà tal-haddiema, inkluż nies f’forom ta’ impjeg mhux standard, bhal dawk fl-ekonomija tal-pjattaformi ⁽¹²⁾, li jista’ jkollhom diffikultajiet biex jaċċessaw taħriġ skont l-istatus fl-impjeg tagħhom ⁽¹³⁾.

⁽⁸⁾ ĠU C 66, 26.2.2021, p. 1.

⁽⁹⁾ ĠU C 221, 10.6.2021, p. 14.

⁽¹⁰⁾ Komunikat Ministerjali ta’ Ruma tad-19 ta’ Novembru 2020.

⁽¹¹⁾ ĠU C 221, 10.6.2021, p. 3.

⁽¹²⁾ “[...] il-kuncett tal-ekonomija tal-pjattaformi online jenhtieg li jinftiehem li jkopri l-attività ekonomika kollha li tirriżulta minn tranzazzjonijiet kummerċjali attwali jew mahsuba fis-suq intern u ffacilitata direttament jew indirettament minn pjattaformi online, b’mod partikolari servizzi tal-intermedjazzjoni online u magni tat-tiftix online”, Deciżjoni tal-Kummissjoni tas-26 ta’ April 2018 dwar l-istabbiliment ta’ grupp ta’ esperti għall-Osservatorju dwar l-Ekonomija tal-Pjattaformi Online, C(2018) 2393 final, 26 ta’ April 2018, p. 1.

⁽¹³⁾ Ir-Riżoluzzjoni tal-Parlament Ewropew tas-16 ta’ Settembru 2021 dwar kundizzjonijiet tax-xogħol ekwi, drittijiet u protezzjoni soċjali għall-haddiema tal-pjattaformi – forum ġodda ta’ impjeg marbuta mal-iżvilupp diġitali (2019/2186(INI)) talbet li l-edukazzjoni u t-taħriġ tal-haddiema tal-pjattaformi jiġu indirizzati fil-kuntest tal-approċċ tal-UE għall-mikrokredenzjali.

17. Il-mikrokredenzjali jista' jkollhom rwol attiv fit-twettiq ta' inizzjattivi ta' politika tal-UE sabiex jadvanzaw it-tranżizzjonijiet diġitali u ekoloġika. Il-mikrokredenzjali jistgħu: (i) isostnu l-għanijiet tal-Pjan ta' Azzjoni dwar l-Edukazzjoni Diġitali 2021-2027 ⁽¹⁴⁾ sabiex jgħinu fl-ghoti ta' opportunitajiet ta' apprendiment flessibbli u aċċessibbli għall-hiliet diġitali; u (ii) jilhq u l-miri tal-pjan "Kumpass Diġitali 2030" tal-Kummissjoni sabiex sal-2030 tiġi żviluppata popolazzjoni b'hiliet diġitali kif ukoll professjonisti diġitali b'hiliet għolja fl-Ewropa. Il-mikrokredenzjali jistgħu jaqdu wkoll rwol fit-twettiq tal-Patt Ekoloġiku Ewropew ⁽¹⁵⁾ li huwa l-istrategija ta' tkabbir tal-Ewropa li għandu l-għan li jitransforma l-ekonomija u s-socjetà tagħha u jpoġġihom fi triq aktar sostenibbli.
18. Ir-Rakkomandazzjoni tal-Kunsill dwar il-Qafas Ewropew tal-Kwalifiki għat-tagħlim tul il-hajja u li tassar ir-Rakkomandazzjoni tal-Parlament Ewropew u tal-Kunsill tat-23 ta' April 2008 dwar l-istabbiliment ta' Qafas Ewropew tal-Kwalifiki għat-tagħlim tul il-hajja ⁽¹⁶⁾ tipprevedi qafas komuni ta' referenza biex tgħin lin-nies u lill-organizzazzjonijiet iqabblu kemm sistemi ta' kwalifika differenti kif ukoll il-livelli ta' kwalifika minn dawk is-sistemi. Bħala qafas ta' referenza Ewropew, il-Qafas Ewropew tal-Kwalifiki (QEK) huwa miftuħ għat-tipi u l-livelli kollha ta' kwalifiki u jirrapprezenta r-referenza standard komuni għat-trasparenza, il-portabbiltà u l-komparabbiltà. Il-QEK huwa miftuħ ukoll għall-mikrokredenzjali jekk u fejn huma l-ewwel inklużi fl-oqfsa nazzjonali tal-kwalifiki.
19. Ir-Rakkomandazzjoni tal-Kunsill tal-20 ta' Diċembru 2012 dwar il-validazzjoni tat-tagħlim mhux formali u informali ⁽¹⁷⁾ stiednet lill-Istati Membri jistabbilixxu sal-2018 – skont iċ-ċirkostanzi u l-ispeċifità nazzjonali u kif iqsu xieraq – arrangamenti għall-validazzjoni tal-apprendiment mhux formali u informali. Dawn l-arrangamenti għall-validazzjoni jfissru li n-nies jista' jkollhom il-validazzjoni tal-għarfien, il-hiliet u l-kompetenzi li jkun kisbu permezz ta' apprendiment mhux formali u informali. Dawn l-arrangamenti għall-validazzjoni jippermettu wkoll lin-nies jiksbu kwalifika shiħa jew, fejn applikabbli, kwalifika parzjali. L-ewwazzjoni tal-2020 tar-Rakkomandazzjoni ⁽¹⁸⁾ talbet għal aktar żvilupp tar-rabtiet bejn il-validazzjoni u l-mikrokredenzjali.
20. Id-Deciżjoni (UE) 2018/646 tal-Parlament Ewropew u tal-Kunsill tat-18 ta' April 2018 dwar qafas komuni għall-ghoti ta' servizzi ahjar għall-hiliet u l-kwalifiki (Europass) u li tassar id-Deciżjoni Nru 2241/2004/KE ⁽¹⁹⁾ tistabbilixxi l-bażi għall-ghoti ta' għodod online biex in-nies ikunu jistgħu jimmaniġġaw il-karriera u l-apprendiment tul il-hajja tagħhom b'servizzi ta' awtentikazzjoni għall-kredenzjali li jagħmlu l-mikrokredenzjali portabbli.
21. Ir-rilevanza, l-iżvilupp u l-aġġornament tal-mikrokredenzjali jiddependu fuq:
- i) il-kooperazzjoni u l-kollaborazzjoni bejn l-awtoritajiet reġjonali u nazzjonali, l-organizzazzjonijiet tal-edukazzjoni u tat-taħriġ u;
 - ii) djalogu soċjali settorjali u transindustrijali (dan id-djalogu soċjali għandu jinvolvi organizzazzjonijiet li jirrapprezentaw lill-ħaddiema u lill-impjegaturi kemm mis-settur privat kif ukoll minn dak pubbliku, intrapriżi żgħar u medji (SMEs), u persunal professjonali u maniġerjali).
22. Din ir-Rakkomandazzjoni tirrispetta bis-shiħ il-prinċipji tas-sussidjarjetà u l-proporzjonalità, il-prinċipji tal-awtonomija istituzzjonali u l-libertà akkademika, u r-responsabbiltà tal-Istati Membri għall-kontenut u l-organizzazzjoni tal-edukazzjoni u t-taħriġ vokazzjonali f'konformità maċ-ċirkostanzi nazzjonali, u f'kooperazzjoni mill-qrib mal-partijiet ikkonċernati rilevanti kollha.
23. Din ir-Rakkomandazzjoni hi mingħajr preġudizzju għad-Direttiva 2005/36/KE kif emendata bid-Direttiva 2013/55/UE dwar ir-rikonossiment ta' kwalifiki professjonali u r-reġim ta' rikonossiment awtomatiku previsti fiha,

ADOTTA DIN IR-RAKKOMANDAZZJONI li għandha tiġi implimentata f'konformità mal-legiżlazzjoni u l-prijoritajiet reġjonali, nazzjonali u tal-Unjoni, iċ-ċirkostanzi nazzjonali u r-riżorsi disponibbli, inkluż is-sitwazzjoni soċjoekonomika u l-karatteristiċi tas-sistemi nazzjonali tal-edukazzjoni, it-taħriġ, l-apprendiment tul il-hajja u l-impjieg, u f'kooperazzjoni mill-qrib mal-partijiet ikkonċernati rilevanti kollha:

⁽¹⁴⁾ COM(2020) 624 final.

⁽¹⁵⁾ COM(2019) 640 final.

⁽¹⁶⁾ ĠU C 189, 15.6.2017, p. 15.

⁽¹⁷⁾ ĠU C 398, 22.12.2012, p. 1.

⁽¹⁸⁾ SWD (2020) 121 final.

⁽¹⁹⁾ ĠU L 112, 2.5.2018, p. 42.

Objettivi

1. Huwa rakkomandat li l-Istati Membri jadottaw approċċ Ewropew għall-mikrokredenzjali bl-objettiv li:
 - a) l-individwi jkunu jistgħu jiksbu, jaġġornaw u jtejbju l-għarfien, il-hiliet u l-kompetenzi li jeħtieġu sabiex jirnexxu fsuq tax-xogħol u fsoċjetà li qegħdin jevolvu, sabiex jibbenefikaw bis-shiħ minn irkupru soċjalment ġust u minn tranżizzjonijiet ġusti għall-ekonomija ekoloġika u diġitali u biex ikunu mghammra ahjar biex jindirizzaw sfidi attwali u futuri;
 - b) tiġi appoġġata t-tnejjja tal-fornituri ta' mikrokredenzjali biex itejbu l-kwalità, it-trasparenza, l-aċċessibilità u l-flessibilità tal-offerta ta' apprendiment sabiex l-individwi jingħataw is-setgħa li jsawru perkorsi personalizzati ta' apprendiment u tal-karriera;
 - c) jitrawmu l-inkluzività, l-aċċess u opportunitajiet indaqs u jkun hemm kontribut għall-kisba tar-reżiljenza, il-ġustizzja soċjali u l-prosperità għal kulhadd, f'kuntast ta' bidliet demografici u soċjetali u matul il-fażijiet kollha taċ-ċikli ekonomiċi.
2. Huwa rakkomandat li l-Istati Membri jużaw il-mikrokredenzjali, fejn xieraq, bħala għodda biex isahħu u jikkomplementaw l-opportunitajiet ta' apprendiment eżistenti, iżidu l-parteciċipazzjoni fl-apprendiment tul il-hajja u jgħinu biex tintlaħaq il-mira li 60 % tal-adulti kollha jipparteciċipaw fit-taħriġ kull sena kif stabbilit fil-Pjan ta' Azzjoni tal-Pilastru Ewropew tad-Drittijiet Soċjali u kif milqugħ mill-mexxejja tal-UE u approvat bir-Riżoluzzjoni tal-Kunsill dwar aġenda Ewropea ġdida għat-tagħlim għall-adulti 2021-2030 ⁽²⁰⁾.

Kamp ta' applikazzjoni

3. Din ir-Rakkomandazzjoni tkopri l-mikrokredenzjali, kif ukoll il-politiki li jistgħu jappoġġaw it-tfassil, il-hruġ u l-użu effettiv tagħhom.
4. Il-mikrokredenzjali jistgħu jintużaw biex jikkomplementaw u jtejbju l-edukazzjoni, it-taħriġ, l-apprendiment tul il-hajja u l-ekosistemi tal-impjegabbiltà. Il-miżuri deskritti f'din ir-Rakkomandazzjoni għandhom l-għan li jsahħu l-opportunitajiet għall-apprendiment u l-impjegabbiltà mingħajr ma jfixklu s-sistemi tal-edukazzjoni inizjali, l-edukazzjoni għolja, l-edukazzjoni u t-taħriġ vokazzjonali, u mingħajr ma jdghajfu u jissostitwixxu l-kwalifiki u l-lawrji eżistenti. Il-miżuri jirrakkomandaw l-istabbiliment ta' approċċ Ewropew komuni għall-ghoti kontinwu u emergenti ta' mikrokredenzjali fl-Unjoni Ewropea u jstabbilixxu definizzjoni u gwida għat-tfassil, il-hruġ u d-deskrizzjoni tal-mikrokredenzjali biex jittejbju l-kwalità u t-trasparenza tagħhom u tiġi ffaċilitata l-adozzjoni tagħhom.

Definizzjonijiet

5. Għall-finijiet ta' din ir-Rakkomandazzjoni, għandhom japplikaw dawn id-definizzjonijiet:
 - a) "Mikrokredenzjali" tfisser ir-rekord tal-eżiti tal-apprendiment li student ikun kiseb wara volum zġħir ta' apprendiment. Dawn l-eżiti tal-apprendiment ikunu ġew ivvalutati skont kriterji trasparenti u ddefiniti b'mod ċar. L-esperjenzi ta' apprendiment li jwasslu għall-mikrokredenzjali huma mfassla biex jipprovdu lill-istudent b'għarfien, hiliet u kompetenzi speċifiċi li jirrispondu għall-htigijiet tas-soċjetà, personali, kulturali jew tas-suq tax-xogħol. Il-mikrokredenzjali huma proprjetà tal-istudent, jistgħu jiġu kondiviżi u huma portabbli. Dawn jistgħu jkunu indipendenti jew ikkombinati fi kredenzjali akbar. Dawn huma sostnuti b'assicurazzjoni tal-kwalità skont standards miftiehma fis-settur jew fil-qasam rilevanti ta' attività.

⁽²⁰⁾ ĠU C 504, 14.12.2021, p. 9.

- b) “Fornituri ta’ mikrokredenzjali” tfisser istituzzjonijiet u organizzazzjonijiet tal-edukazzjoni u t-taħriġ, shab soċjali (jiġifieri organizzazzjonijiet li jirrapprezentaw lill-haddiema u lill-impjegaturi), impjegaturi u industrija, organizzazzjonijiet tas-soċjetà ċivili, servizzi pubbliċi tal-impjieg u awtoritajiet reġjonali u nazzjonali, u tipi oħra ta’ atturi li jfasslu, jipprovdu u joħorġu l-mikrokredenzjali għal apprendiment formali, mhux formali u informali. Dan huwa minghajr preġudizzju għal-leġiżlazzjoni u ċ-ċirkostanzi reġjonali u nazzjonali.
- c) “Ambjenti ta’ apprendiment” tfisser il-postijiet, il-kuntesti u l-kulturi differenti fiżiċi, online, imħallta ⁽²¹⁾, virtwali u diġitali, li fihom in-nies jitgħallmu, li jinkludu l-kuntesti kollha li fihom jista’ jsehh apprendiment formali, mhux formali u informali.
- d) “Apprendiment formali” tfisser apprendiment li jsir f’ambjent organizzat u strutturat, speċifikament dedikat għall-apprendiment u tipikament iwassal għall-ghoti ta’ kwalifika, ġeneralment f’forma ta’ ċertifikat jew ta’ diploma; dan jinkludi sistemi tal-edukazzjoni ġenerali, edukazzjoni u taħriġ vokazzjonali tal-bidu, ulterjuri u terzjarji, u l-edukazzjoni għolja ⁽²²⁾.
- e) “Apprendiment mhux formali” tfisser apprendiment li jsir barra mill-edukazzjoni u mit-taħriġ formali permezz ta’ attivitajiet pjanati f’termini tal-oġettivi tal-apprendiment u ż-żmien tal-apprendiment u fejn ikun hemm xi forma ta’ appoġġ għall-apprendiment ⁽²³⁾.
- f) “Apprendiment informali” tfisser apprendiment li jirriżulta minn attivitajiet ta’ kuljum u esperjenzi li mhumiex organizzati jew strutturati f’termini ta’ oġettivi, ta’ żmien jew ta’ appoġġ għall-apprendiment; jista’ jkun mhux intenzjonat mill-perspettiva tal-istudent ⁽²⁴⁾. Dan ma jwassalx awtomatikament għal mikrokredenzjali iżda jista’ jitqies fil-kuntest ta’ arrangamenti ta’ validazzjoni li jistgħu jidentifikaw, jiddokumentaw, jivvalutaw u/jew jiċċertifikaw l-eżiti tal-apprendiment ta’ individwu.
- g) “Portabbiltà” tfisser il-kapaċità li detentur ta’ kredenzjali jaħzen il-mikrokredenzjali tiegħu f’sistema tal-għażla tiegħu, li jaqsam il-kredenzjali ma’ parti tal-għażla tiegħu (kemm jekk nazzjonali kif ukoll jekk transfruntier) u sabiex il-partijiet kollha fl-iskambju jkunu jistgħu jifhmu l-kontenut u jivverifikaw l-awtentità tal-kredenzjali. Dan jippermetti l-portabbiltà bejn u fi hdan is-setturi tal-edukazzjoni u t-taħriġ, fis-suq tax-xogħol u bejn il-pajjiżi.
- h) “Kumulabbiltà” tfisser il-possibbiltà, fejn rilevanti, li jiġu kkombinati mikrokredenzjali differenti u li wiehed jibnihom b’mod loġiku fuq xulxin. Id-deċiżjonijiet dwar kif ser jiġu “kkumulati” jew kkombinati l-kredenzjali huma f’idejn l-organizzazzjoni li tilqa’ (pereżempju l-istituzzjonijiet tal-edukazzjoni u t-taħriġ, l-impjegaturi eċċ) bi qbil mal-prattiki tagħhom u għandhom jappoġġaw il-miri u l-htigijiet tal-istudent. L-ikkumular ma johloqx intitolament awtomatiku għal kwalifika jew lawrja. Tali deċiżjonijiet jittiehdu minn awtoritajiet jew istituzzjonijiet reġjonali u nazzjonali f’konformità mal-proċessi tal-ghoti tagħhom.
- i) “Valutazzjoni” tfisser il-proċess jew il-metodu użat għall-evalwazzjoni, għall-kejl u eventwalment għad-deskrizzjoni tal-eżiti tal-apprendiment miksuba mill-individwi permezz ta’ ambjenti formali, mhux formali jew informali. Il-valutazzjoni titwettaq mill-fornitur jew minn fornituri tal-valutazzjoni rikonoxxuti oħrajn.

Definizzjoni u elementi standard Ewropej għad-deskrizzjoni ta’ mikrokredenzjali

6. Huwa rakkomandat li l-Istati Membri jadottaw u jipromwovu l-użu ta’:
- id-definizzjoni ta’ mikrokredenzjali kif stabbilita fil-paragrafu 5(a);
 - l-elementi standard Ewropej biex jiddeskrivu mikrokredenzjali (kif deskritti fl-Anness I) inkluż l-elementi obbligatorji li ġejjin:
 - l-identifikazzjoni tal-istudent
 - it-titolu tal-mikrokredenzjali

⁽²¹⁾ “Apprendiment imħallat” fl-edukazzjoni u t-taħriġ formali huwa t-terminu użat għad-deskrizzjoni ta’ skola, edukatur jew student li jadotta aktar minn approċċ wiehed għall-proċess ta’ apprendiment.

⁽²²⁾ Definizzjoni abbażi tar-Rakkomandazzjoni tal-Kunsill tal-20 ta’ Diċembru 2012 dwar il-validazzjoni tat-tagħlim mhux formali u informali, ĠU C 398, 22.12.2012, p. 1.

⁽²³⁾ Id-definizzjoni mehuda mir-Regolament (UE) 2021/817 tal-Parlament Ewropew u tal-Kunsill tal-20 ta’ Mejju 2021 li jstabbilixxi Erasmus+: il-Programm tal-Unjoni għall-edukazzjoni u taħriġ, żgħażaġh u sport u li jhassar ir-Regolament (UE) Nru 1288/2013, ĠU L 189, 28.05.2021, p. 1.

⁽²⁴⁾ Id-definizzjoni mehuda mir-Regolament (UE) 2021/817 tal-Parlament Ewropew u tal-Kunsill tal-20 ta’ Mejju 2021 li jstabbilixxi Erasmus+: il-Programm tal-Unjoni għall-edukazzjoni u taħriġ, żgħażaġh u sport u li jhassar ir-Regolament (UE) Nru 1288/2013, ĠU L 189, 28.05.2021, p. 1.

- iii) il-pajjiż(i)/ir-reġjun(i) tal-emittent
 - iv) il-korp(i) tal-ghoti
 - v) id-data tal-hruġ
 - vi) l-eżiti tal-apprendiment
 - vii) l-ammont ta' xogħol nozzjonali meħtieġ biex jinkisbu l-eżiti tal-apprendiment (fis-Sistema Ewropea għall-Akkumulazzjoni u t-Trasferiment ta' Krediti – ECTS, fejn possibbli)
 - viii) il-livell (u ċ-ċiklu, jekk applikabbli) tal-esperjenza tal-apprendiment li twassal għall-mikrokredenzjali (il-Qafas Ewropew tal-Kwalifiki, l-Oqfsa tal-Kwalifiki fiż-Zona Ewropea tal-Edukazzjoni Għolja), jekk applikabbli
 - ix) it-tip ta' valutazzjoni
 - x) il-forma ta' parteċipazzjoni fl-attività ta' apprendiment
 - xi) it-tip ta' assigurazzjoni tal-kwalità uzata biex tinfed il-mikrokredenzjali
- c) Il-prinċipji Ewropej għat-tfassil u l-hruġ tal-mikrokredenzjali (kif deskritti fl-Anness II).

Żvilupp tal-ekosistema għall-mikrokredenzjali

7. Huwa rakkomandat li, fejn xieraq, l-Istati Membri jiffacilitaw l-iżvilupp kontinwu u emergenti tal-mikrokredenzjali f'ambjenti ta' apprendiment formali, inkluż billi:
- a) jappoġġaw l-esplorazzjoni minn istituzzjonijiet tal-edukazzjoni għolja tar-rwol tal-mikrokredenzjali li joffru opportunitajiet ta' apprendiment lil diversi studenti, b'mod partikolari billi titwessa' offerta ta' attivitajiet ta' apprendiment tul il-hajja attraenti, aċċessibbli, inklużivi u ċċentrati fuq l-istudent, inkluż permezz tal-attivitajiet tal-alleanzi tal-"Universitajiet Ewropej" ⁽²⁵⁾, fejn applikabbli;
 - b) jappoġġaw l-esplorazzjoni mill-istituzzjonijiet tal-edukazzjoni u t-taħriġ vokazzjonali u fornituri oħrajn tal-VET tar-rwol tal-mikrokredenzjali fit-tkomplija tal-edukazzjoni u t-taħriġ vokazzjonali fl-appoġġ tat-titjib u t-tiġdid tal-ħiliet tal-adulti, inkluż permezz tal-attivitajiet taċ-Ċentri tal-VET ta' Eċċellenza Vokazzjonali, fejn applikabbli;
 - c) jikkunsidraw li jagħtu finanzjament pubbliku, skont iċ-ċirkostanzi nazzjonali, għall-iżvilupp u l-provvediment ta' attivitajiet żgħar ta' edukazzjoni u taħriġ li jwasslu għall-mikrokredenzjali fil-livelli kollha tal-edukazzjoni u t-taħriġ, filwaqt li titqies l-awtonomija istituzzjonali li tippermetti d-diversità u l-kreattività.
8. Huwa rakkomandat li, fejn xieraq, l-Istati Membri jappoġġaw l-iżvilupp kontinwu u emergenti tal-mikrokredenzjali f'ambjenti ta' apprendiment mhux formali u informali, inkluż billi:
- a) jappoġġaw it-tfassil u l-hruġ ta' mikrokredenzjali minn fornituri għajr dawk fil-paragrafu 7 (dawn il-fornituri jistgħu jinkludu: kumpanniji, shab soċjali, organizzazzjonijiet tas-soċjetà ċivili, awtoritajiet lokali, ċentri komunitarji, assoċjazzjonijiet professjonali, organizzazzjonijiet tar-riċerka u l-innovazzjoni u fornituri privati), inkluż il-promozzjoni tad-diversità tas-sorsi ta' finanzjament;
 - b) jippromwovu l-iżvilupp ta' mikrokredenzjali mfassla u maqbula mir-rappreżentanti tal-impjegaturi u tal-haddiema permezz ta' djalogo soċjali, fejn xieraq;
 - c) jikkunsidraw li jadattaw il-proċeduri għar-rikonoxximent tal-apprendiment minn qabel u l-validazzjoni tal-apprendiment mhux formali u informali biex jippermettu l-ghoti ta' mikrokredenzjali.
9. L-Istati Membri huma mhegga jappoġġaw il-kwalità u t-trasparenza tal-mikrokredenzjali, fejn xieraq inkluż billi:
- a) japplikaw, jadattaw u jiżviluppaw mekkaniżmi ta' assigurazzjoni tal-kwalità għall-mikrokredenzjali maħruġa minn tipi differenti ta' fornituri, bl-użu ta' mekkaniżmi eżistenti, kull fejn ikun possibbli (ara l-Anness 2);

⁽²⁵⁾ ĠU C 221, 10.6.2021, p. 14.

- b) jappoġġaw l-użu ta' sistemi ta' "informazzjoni dwar il-hiliet" biex jiġu analizzati l-htigijiet tas-suq tax-xoghol u l-bidliet demografiċi bl-għan li tkun tista' tiġi identifikata kwalunkwe htieġa għall-iżvilupp jew għall-aġġornament tal-mikrokredenzjali;
 - c) jheggu lill-fornituri biex jipubblikaw katalgi tal-mikrokredenzjali li joffru, li jinkludu, fejn rilevanti, il-politika tagħhom dwar ir-rikonoxximent tal-mikrokredenzjali maħruġa minn fornituri oħrajn;
 - d) jintegraw il-mikrokredenzjali fl-oqfsa u fis-sistemi nazzjonali tal-kwalifiki. Id-deċiżjonijiet biex jiġu integrati l-mikrokredenzjali f'oqfsa jew sistemi reġjonali u nazzjonali jittiehdu mill-awtoritajiet jew l-istituzzjonijiet nazzjonali f'konformità maċ-ċirkostanzi nazzjonali.
10. L-Istati Membri huma mhegga jippromwovu u jappoġġaw, fejn xieraq, esperimentazzjoni, kooperazzjoni, governanza u sħubijiet effettivi bejn:
- i) istituzzjonijiet tal-edukazzjoni u tat-taħriġ;
 - ii) sħab soċjali;
 - iii) impjegaturi u l-industrija;
 - iv) organizzazzjonijiet ta' riċerka u innovazzjoni;
 - v) organizzazzjonijiet tas-soċjetà ċivili;
 - vi) servizzi ta' impjiegi u inkluzjoni soċjali u;
 - vii) awtoritajiet lokali, reġjonali u nazzjonali.

Din l-esperimentazzjoni, il-kooperazzjoni, il-governanza u s-sħubija huma importanti għall-identifikazzjoni tal-htigijiet għall-mikrokredenzjali, l-iżvilupp kongunt tal-mikrokredenzjali, u l-aġġornament tal-mikrokredenzjali, kif ukoll għall-valutazzjoni tal-impatt fuq it-titjib u t-tiġdid tal-hiliet u t-taħriġ, l-apprendiment tul il-hajja u l-iżvilupp tal-karriera.

Twettiq tal-potenzjal tal-mikrokredenzjali

11. Huwa rrakkomandat li, fejn xieraq, l-Istati Membri jintegraw il-mikrokredenzjali kemm fis-sistemi tal-edukazzjoni kif ukoll f'dawk tat-taħriġ u fil-politiki dwar il-hiliet, inkluż billi:
- a) jheggu l-inkluzjoni ta' offerti ta' edukazzjoni u taħriġ li jwasslu għal mikrokredenzjali f'katalgi ta' opportunitajiet ta' edukazzjoni u taħriġ li huma offruti;
 - b) jużaw il-mikrokredenzjali biex jittejjeb l-aċċess għall-edukazzjoni u t-taħriġ għall-istudenti kollha, inkluż gruppi żvantaġġati u vulnerabbli (bħal persuni b'diżabilità, anzjani, persuni b'livell baxx ta' kwalifiki/hiliet, minoranzi, persuni bi sfond ta' migrazzjoni, refuġjati u persuni b'anqas opportunitajiet minhabba l-pożizzjoni ġeografika tagħhom u/jew is-sitwazzjoni soċjoekonomika żvantaġġata tagħhom), fejn xieraq;
 - c) jużaw il-mikrokredenzjali biex jiġu appoġġati perkorsi ta' apprendiment flessibbli u t-tranzizzjoni minn edukazzjoni sekondarja għolja jew VET għal edukazzjoni terzjarja u l-edukazzjoni għall-adulti fejn rilevanti;
 - d) jużaw il-mikrokredenzjali li jistgħu jiġu integrati fi programmi ta' lawrji jew li jistgħu jikkomplementawhom, fejn rilevanti;
 - e) jużaw il-mikrokredenzjali bħala mezz ieħor biex jittejjbu l-hiliet u l-kompetenzi diġitali bażiċi u avvanzati ta' firxa usa' ta' studenti, f'konformità mal-Pjan ta' Azzjoni għall-Edukazzjoni Diġitali u l-Pjan ta' Azzjoni tal-Pilastru Ewropew tad-Drittijiet Soċjali;
 - f) jużaw il-mikrokredenzjali biex jiġi appoġġat l-iżvilupp tal-apprendiment għat-tranzizzjoni ekoloġika u l-iżvilupp sostenibbli bħala parti mill-implimentazzjoni nazzjonali tar-Rakkomandazzjoni tal-Kunsill dwar l-apprendiment għat-tranzizzjoni ekoloġika u l-iżvilupp sostenibbli;
 - g) jippromwovu l-użu ta' mikrokredenzjali minn istituzzjonijiet tal-edukazzjoni u t-taħriġ u minn fornituri oħrajn – f'kooperazzjoni mal-ekosistema tal-għarfien u tal-innovazzjoni tal-madwar tagħhom – sabiex tinghata spinta lir-rilevanza u jizdied l-impatt pożittiv potenzjali tal-mikrokredenzjali fuq l-ekonomija fil-livell lokali u reġjonali;
 - h) jippromwovu l-fehim u l-użu tal-mikrokredenzjali permezz ta' żvilupp professjonali kontinwu għall-ghalliema u għal min iħarreg, għall-konsulenti ta' gwida (eż. fil-kuntest tal-Akkademji tal-Għalliema tal-Erasmus+), kif ukoll għall-akkademiċi, ir-riċerkaturi u persunal relatat ieħor;

- i) jippromwovu l-użu tal-mikrokredenzjali għat-trasferiment fil-pront tal-aktar sejbiet reċenti tar-riċerka f'opportunitajiet ta' apprendiment, filwaqt li jsaħħu s-sinerġiji bejn iż-Żona Ewropea tal-Edukazzjoni u iż-Żona Ewropea tar-Riċerka;
- j) jesploraw l-użu tal-mikrokredenzjali fiż-Żona Ewropea tal-Edukazzjoni biex jiġu sfidati l-ġeneru u sterjotipi diskriminatorji oħrajn li jikkonċernaw l-għażliet ta' studju u li huma fi hdan il-prattiki u l-materjali edukattivi.
12. Huwa rakkomandat li, fejn xieraq, l-Istati Membri jintegraw il-mikrokredenzjali fil-politiki tagħhom dwar l-impjiegi u fil-politiki attivi tas-suq tax-xogħol (jiġifieri s-servizzi għall-impjiegi, l-appoġġ għat-taħriġ u l-inċentivi għall-impjiegi), inkluż billi:
- a) jużaw il-mikrokredenzjali, kif rilevanti, biex:
- i) jindirizzaw l-ispariġġ fil-hiliet u l-kongestjonijiet f'setturi u f'reġjuni ekonomiċi partikolari u
- ii) itejbu u jgeddu l-hiliet tal-haddiema għal hiliet u impjiegi li huma mfittxija fis-suq tax-xogħol, b'mod partikolari fil-kuntest tat-tranzizzjonijiet ekoloġiċi u diġitali.
- b) jinkludu taħriġ li jwassal għal mikrokredenzjali f'opportunitajiet ta' taħriġ rikonossuti li jstgħu jkunu marbuta ma' kontijiet individwali ta' apprendiment, fejn jeżistu, u sistemi oħrajn għall-appoġġ tat-taħriġ;
- c) jippromwovu l-użu tal-mikrokredenzjali bhala mezz biex jiġu aġġornati u mtejba l-hiliet tal-haddiema li jaħdmu għal rashom u tal-haddiema mhux standard, inkluż l-persuni li jaħdmu permezz ta' pjattaformi u SMEs;
- d) jesploraw l-użu tal-mikrokredenzjali f'inizjattivi mmirati biex jappoġġaw u jimmotivaw gruppi żvantaġġati u vulnerabbli (bħal riċevituri ta' introjtu minimu, persuni b'diżabilità, persuni qiegħda fit-tul u persuni b'livell baxx ta' kwalifiki) biex jerġgħu jidhlu fis-suq tax-xogħol jew ikomplu impjiegi;
- e) jesploraw ir-rwol tal-mikrokredenzjali fi hdan is-sistemi għall-implimentazzjoni tal-Garanzija għaż-Żgħażaġħ imsaħħa biex jiġu appoġġati iż-żgħażaġħ, inkluż fit-taħriġ preparatorju u l-offerti ta' kwalità tajba ta' edukazzjoni jew taħriġ kontinwu;
- f) jesploraw ir-rwol tal-mikrokredenzjali bhala parti mill-implimentazzjoni nazzjonali tar-Rakkomandazzjoni dwar appoġġ attiv effettiv għall-impjiegi wara l-kriżi tal-COVID-19 (EASE);
- g) jesploraw l-użu tal-mikrokredenzjali biex jiġi appoġġat l-iżvilupp professjonali tal-haddiema u jiġu ssodisfati r-rekwiziti obbligatorji għat-titjib u t-tiġdid tal-hiliet f'ċerti impjiegi u tipi ta' xogħol (eż. għal-liċenzji, għat-taħriġ meħtieġ u għall-permessi).
13. Huwa rakkomandat li, fejn xieraq, l-Istati Membri jhegġu u jappoġġaw in-Network Ewropew ta' Ċentri Nazzjonali ta' Informazzjoni u Ċentri Nazzjonali ta' Informazzjoni dwar ir-Rikonossiment Akkademiku (networks ENIC-NARIC) jew korpi adegwati biex jiżviluppaw, fejn rilevanti, proċeduri ta' rikonossiment trasparenti għall-mikrokredenzjali maħruġa minn tipi differenti ta' fornituri. Dan għandu jsir f'kooperazzjoni mal-partijiet ikkonċernati rilevanti msemmija fil-paragrafu 10, inkluż permezz tal-esplorazzjoni tal-fattibbiltà possibbli tar-rikonossiment awtomatiku tal-mikrokredenzjali ⁽²⁶⁾.
14. Huwa rakkomandat li, fejn xieraq, l-Istati Membri jiżguraw li l-informazzjoni u l-pariri dwar l-identifikazzjoni u l-għażla tal-mikrokredenzjali jiġu inkorporati fis-servizzi ta' gwida għall-apprendiment tul il-hajja. Dan jinkludi servizzi ta' gwida f'ċentri tal-karriera tal-istituzzjoni tal-edukazzjoni għolja, f'servizzi pubbliċi tal-impjiegi, f'servizzi privati tal-impjiegi, f'servizzi soċjali u f'servizzi oħrajn ta' gwida (impjiegi, karriera, edukazzjoni u taħriġ, ikkowsjar). L-inkorporazzjoni ta' gwida dwar il-mikrokredenzjali f'dawn is-servizzi għandha taqdi l-htigijiet tal-istudenti kollha, inkluż l-istudenti żvantaġġati u vulnerabbli.
15. Huwa rakkomandat li, fejn xieraq, l-Istati Membri:
- a) jiddefinixxu miżuri billi jibnu fuq l-arranġamenti nazzjonali u l-oqfsa finanzjarji rilevanti eżistenti biex jimplimentaw din ir-Rakkomandazzjoni. Dan jista' jinkludi rabtiet ma' kontijiet individwali tal-apprendiment, fejn jeżistu (b'kunsiderazzjoni dovuta għar-responsabbiltà u l-awtonomija tal-organizzazzjonijiet tal-edukazzjoni, tat-taħriġ u tas-suq tax-xogħol fil-kuntest nazzjonali).

⁽²⁶⁾ Kif definit fir-Rakkomandazzjoni tal-Kunsill tas-26 ta' Novembru 2018 dwar il-promozzjoni tar-rikonossiment reċiproku awtomatiku ta' kwalifiki tal-edukazzjoni għolja u tal-edukazzjoni u t-taħriġ fil-livell sekondarju għoli u l-eżiti tal-perjodi ta' apprendiment barra mill-pajjiż, ĠU C 444, 10.12.2018, p. 1.

- b) jagħmlu l-aħjar użu mill-fondi u mill-istrumenti tal-Unjoni sabiex jappoġġaw ir-riformi meħtieġa, mill-qafas ta' abilitazzjoni għall-iżvilupp u l-użu tal-mikrokredenzjali.

Appoġġ mill-Kummissjoni

Il-Kunsill jilqa' b'sodisfazzjon l-intenzjoni tal-Kummissjoni, b'kunsiderazzjoni xierqa tas-sussidjarjetà u ċ-ċirkostanzi nazzjonali u f'kooperazzjoni mill-qrib mal-Istati Membri, li:

16. tiżviluppa u tadatta, fejn rilevanti, l-ghodod u s-servizzi eżistenti tal-Unjoni biex tappoġġa l-iżvilupp tal-mikrokredenzjali mit-tipi kollha ta' fornituri, inkluż billi:
- a) tappoġġa l-iżvilupp ta' linji gwida dwar kif tista' titrawwem it-trasparenza u jiġu applikati l-istrumenti attwali tal-UE u ta' Bolonja fil-qasam tal-edukazzjoni għolja għall-assigurazzjoni tal-kwalità interna u esterna tal-mikrokredenzjali;
 - b) tesplora kif tista' tiġi adattata l-gwida tal-utent tas-Sistema Ewropea għall-Akkumulazzjoni u t-Trasferiment ta' Krediti fil-qasam tal-edukazzjoni għolja biex jiġu integrati l-mikrokredenzjali;
 - c) tesplora kif jistgħu jiġu adattati u żviluppati l-ghodod tal-UE għall-hiliet u għall-kwalifiki biex jiġu integrati l-mikrokredenzjali fis-sistemi tal-VET;
 - d) trawwem ir-rwol tal-ENIC-NARIC u korpi adegwati oħrajn fir-rikonnoxximent tal-mikrokredenzjali għal aktar studji u/jew għal finijiet ta' impjeg inkluż bl-iżvilupp ta' gwida u taħriġ;
 - e) tappoġġa diskussjoni strutturata dwar il-possibbiltà li jiġu inklużi l-mikrokredenzjali fl-Oqfsa Nazzjonali tal-Kwalifiki (QNK);
 - f) tesplora l-iżvilupp tal-inizjattiva tal-Karta Ewropea tal-Istudjanti biex l-istudenti jkunu jistgħu jaqsmu l-eżiti tal-mikrokredenzjali miksuba barra mill-pajjiż waqt l-istudji tagħhom, b'mod sigur ma' istituzzjonijiet oħrajn tal-edukazzjoni u t-taħriġ.
17. tappoġġa l-kooperazzjoni bejn l-Istati Membri u l-partijiet ikkonċernati inkluż billi:
- a) tappoġġa l-kondiviżjoni ta' informazzjoni bejn l-awtoritajiet reġjonali u nazzjonali dwar inizjattivi ta' politika reġjonali u nazzjonali rilevanti u evidenza dwar l-impatt tagħhom, filwaqt li tagħmel l-aħjar użu mill-qafas strateġiku għall-kooperazzjoni Ewropea fl-edukazzjoni u t-taħriġ lejn iż-Żona Ewropea tal-Edukazzjoni u lil hinn minnha;
 - b) tippromwovi l-kooperazzjoni Ewropea dwar l-assigurazzjoni tal-kwalità tal-mikrokredenzjali, u b'hekk tibni fiduċja reċiproka;
 - c) tinċentiva l-esperimentazzjoni bil-mikrokredenzjali u l-użu tagħhom minn istituzzjonijiet tal-edukazzjoni għolja u istituzzjonijiet tal-edukazzjoni u t-taħriġ vokazzjonali, inkluż l-alleanzi tal-"Universitajiet Ewropej" u ċ-Centri ta' Eċċellenza tal-VET għall-promozzjoni u l-inkoraġġiment tal-użu tal-mikrokredenzjali mill-komunità usa' tal-edukazzjoni u t-taħriġ;
 - d) tippromwovi l-involvement b'rabta mal-mikrokredenzjali fl-Akkademji tal-Għalliema tal-Erasmus+ u fornituri oħrajn tal-edukazzjoni għall-ghalliema u tat-taħriġ għall-ghalliema biex jiġu indirizzati l-htiġijiet tal-ghalliema għal żvilupp professjonali kontinwu, fejn xieraq;
 - e) tesplora l-involvement b'rabta mal-mikrokredenzjali minn shab soċjali, minn impjegaturi u l-industrija, inkluż permezz tal-Patt għall-Hiliet u inizjattivi ta' kooperazzjoni marbuta b'ħall-Pjan ta' Azzjoni għal Kooperazzjoni Settorjali dwar il-Hiliet, l-Alleanza Ewropea għall-Apprendistati msahha u l-Koalizzjoni għall-Hiliet u l-Impjegati Diġitali;
 - f) tappoġġa l-kooperazzjoni u l-iskambju tal-aħjar prattiki bejn is-servizzi pubbliċi tal-impjegi u l-impjegaturi dwar kif għandhom jintużaw il-mikrokredenzjali biex tiġi appoġġata l-impjegabbiltà fil-kuntest tan-Network tas-servizzi pubbliċi tal-impjegi;
 - g) tiffacilita proġetti ta' kooperazzjoni fost is-shab soċjali u istituzzjonijiet tal-edukazzjoni u tat-taħriġ dwar kif għandhom jintużaw u jiġu implimentati l-mikrokredenzjali biex jiġu ssodisfati l-htiġijiet b'rabta mal-hiliet fil-livell Ewropew, nazzjonali, lokali u reġjonali, u f'setturi differenti.
18. tappoġġa l-implimentazzjoni teknika tar-Rakkomandazzjoni billi tesplora aktar żviluppi fil-pjattaforma tal-Europass biex tipprovdi, fejn rilevanti:
- a) informazzjoni dwar opportunitajiet ta' apprendiment li jwasslu għall-mikrokredenzjali u dwar fornituri li jirrispettaw l-approċċ Ewropew għall-mikrokredenzjali;

- b) appoġġ għall-awtentikazzjoni tal-mikrokredenzjali permezz ta' kredenzjali diġitali Ewropej għall-apprendiment;
 - c) appoġġ għall-portabbiltà, il-kumulabbiltà, l-interoperabbiltà, l-iskambju u l-kondiviżjoni ta' informazzjoni dwar il-mikrokredenzjali permezz ta' standard miftuħ Ewropew li jspesifika format komuni għall-mikrokredenzjali.
19. tappoġġa aktar riċerka dwar:
- i) l-adozzjoni tal-approċċ Ewropew għall-mikrokredenzjali, inkluż dwar l-użu tagħhom mill-fornituri tal-edukazzjoni u t-taħriġ, mill-impjegaturi u mis-shab soċjali;
 - ii) eżiti u benefiċċji partikolari għall-istudenti;
 - iii) il-valur miżjud tagħhom meta mqabbel ma' lawrji jew kwalifiki shaħ u b'mod komplementari għalihom u;
 - iv) aktar evidenza dwar il-fatturi li jinfluwenzaw l-inċentivi u l-motivazzjoni tan-nies biex jibdeu it-taħriġ.
20. L-Istati Membri u l-Kummissjoni għandhom jaħdmu b'mod kongunt biex itejbu l-għan u r-rilevanza tal-ġbir eżistenti tad-data dwar il-mikrokredenzjali fil-livell tal-Unjoni.

Rapportar

21. Huwa rrakkomandat li l-Istati Membri jimplementaw din ir-Rakkomandazzjoni mill-aktar fis possibbli. Huma mistiedna jinfurmaw lill-Kummissjoni sa Diċembru 2023 dwar il-miżuri korrispondenti li għandhom jittiehdu fil-livell xieraq biex jappoġġaw l-oġettivi ta' din ir-Rakkomandazzjoni.
22. Il-Kummissjoni hija mistiedna timmonitorja l-progress li sar fl-implimentazzjoni ta' din ir-Rakkomandazzjoni permezz ta' oqfsa rilevanti eżistenti ta' monitoraġġ u rapportar tal-Unjoni, mingħajr l-ebda piż addizzjonali għall-Istati Membri, f'kooperazzjoni magħhom u wara li tikkonsulta lill-partijiet ikkonċernati, u tirrapporta lill-Kunsill fi żmien hames snin mid-data tal-adozzjoni tagħha.

Magħmul fil-Lussemburgu, is-16 ta' Ġunju 2022

Għall-Kunsill
Il-President
O. DUSSOPT

ANNEX I

Elementi standard Ewropej li jiddeskrivu l-mikrokredenzjali

Dan l-anness jinkludi lista ta' elementi standard komuni Ewropej li jiddeskrivu l-mikrokredenzjali rakkomandati bhala riżorsa li tappoġġa l-implimentazzjoni ⁽¹⁾.

Elementi obbligatorji:	Identifikazzjoni tal-istudent
	Titolu tal-mikrokredenzjali
	Pajjiż(i)/Reġjun(i) tal-emittent
	Korp(i) tal-ġhoti
	Data tal-hruġ
	Eżiti tal-apprendiment
	Ammont ta' xogħol nozzjonali meħtieġ biex jinkisbu l-eżiti ta' apprendiment (espress fi krediti ECTS, kull fejn possibbli)
	Livell (u ciklu, jekk applikabbli) tal-esperjenza ta' apprendiment li twassal għall-mikrokredenzjali (QEK, QF-EHEA), jekk applikabbli
	Tip ta' valutazzjoni
	Forma ta' parteċipazzjoni fl-attività ta' apprendiment
	Tip ta' assigurazzjoni tal-kwalità użata biex tinfed il-mikrokredenzjali
Elementi fakultattivi, fejn rilevanti (lista mhux eżawrjenti)	Prerekwiżiti meħtieġa biex wieħed jirreġistra fl-attività ta' apprendiment
	Supervizjoni u verifika tal-identità matul il-valutazzjoni (mingħajr supervizjoni u mingħajr verifika tal-identità, bis-supervizjoni u mingħajr verifika tal-identità, bis-supervizjoni online jew fuq il-post, b'verifika tal-identità)
	Grad miksub
	Opzjonijiet ta' integrazzjoni/ ta' kumulabbiltà (mikrokredenzjali awtonomu, indipendenti/integrat, kumulabbli għal ma' kredenzjali oħra)
	Aktar informazzjoni

Dawn l-elementi standard ser jiddahhlu f'mudell tad-data Ewropew ⁽²⁾ li jispeċifika format komuni għad-deskrizzjoni tal-mikrokredenzjali. Il-mudell tad-data ser ikun disponibbli bhala standard miftuħ li jrid jintuża mill-fornituri tal-mikrokredenzjali, fejn rilevanti, u li jista' jappoġġa l-interoperabbiltà u skambju ehfef tad-data dwar il-mikrokredenzjali.

Il-Kummissjoni ser tiżviluppa l-mudell tad-data msejjes fuq l-elementi ta' standard komuni elenkati hawn fuq. Dan il-mudell tad-data ser tiżviluppah:

- i) b'konsultazzjoni mal-Istati Membri u mal-partijiet ikkonċernati;
- ii) skont il-ħtiġijiet tal-utenti u l-avvanzi teknoloġiċi;
- iii) skont il-bidliet fis-swieq tax-xogħol u;
- iv) bi qbil mal-approċċi eżistenti għall-provvediment ta' edukazzjoni u taħriġ.

⁽¹⁾ L-użu tal-elementi standard Ewropej biex jiddeskrivu l-mikrokredenzjali ma jimplikax, fih innifsu, validazzjoni jew rikonoxximent uffiċjali, iżda huwa faċilitatur ewlieni għalihom.

⁽²⁾ Il-mudelli tad-data huma rappreżentazzjonijiet grafiċi u/jew lessiċi tad-data, li jispeċifikaw il-proprjetajiet, l-istruttura u l-interrelazzjonijiet tagħhom. Jintużaw bhala standards miftuħa, huma bla hlas, trasparenti, u mibnija abbażi ta' kunsens.

Dan il-mudell tad-data għandu l-għan li jappoġġa l-konsistenza tal-informazzjoni u juri valur miżjud ċar. Il-mudell tad-data għall-mikrokredenzjali ser jiġi jitwettaq skont id-Deciżjoni Europass, b'mod partikolari l-Artikoli 6(1)(b), 6(1)(d), u 6(2)(b), li diġà jirrikjedu li l-Kummissjoni tizviluppa, tittestja u taggorna l-istandards miftuħa.

ANNEX II GHALL-ANNEX

Prinċipji Ewropej għat-tfassil u l-hruġ tal-mikrokredenzjali

L-10 prinċipji pprezentati hawn taht jispeċifikaw in-natura tal-mikrokredenzjali u joffru gwida lill-Istati Membri, lill-awtoritajiet pubbliċi u lill-fornituri dwar it-tfassil u l-hruġ tal-mikrokredenzjali u tas-sistemi għall-mikrokredenzjali. Il-prinċipji jenfasizzaw il-karatteristiċi ewlenin tal-approċċ Ewropew għall-mikrokredenzjali li jistgħu jippermettu l-fiduċja fil-mikrokredenzjali u l-kwalità tagħhom. Il-prinċipji huma universali u jistgħu jiġu applikati f'kwalunkwe qasam jew settur, jekk xieraq.

1	Kwalità	<p>Il-mikrokredenzjali huma suġġetti għall-assigurazzjoni tal-kwalità interna u esterna mis-sistema li tipproduċihom (eż il-kuntest tal-edukazzjoni, tat-taħriġ jew tas-suq tax-xogħol li fih jiġu żviluppati u pprovduti l-mikrokredenzjali). Il-proċessi tal-assigurazzjoni tal-kwalità jridu jkunu adegwati għall-użu, dokumentati b'mod ċar u aċċessibbli u jissodisfaw il-htigijiet u l-aspettattivi tal-istudenti u tal-partijiet ikkonċernati.</p> <p>Fornituri: L-assigurazzjoni tal-kwalità esterna tissejjes primarjament fuq il-valutazzjoni tal-fornituri (aktar milli fuq il-korsijiet individwali) u fuq l-effettività tal-proċeduri ta' assigurazzjoni tal-kwalità interni tagħhom.</p> <p>Il-fornituri għandhom jiżguraw li l-assigurazzjoni tal-kwalità interna tkopri l-elementi kollha li ġejjin:</p> <ul style="list-style-type: none"> — il-kwalità generali tal-mikrokredenzjali infushom, imsejja fuq l-istandards imsemmija hawn taht; — il-kwalità tal-kors, fejn applikabbli, li jwassal għall-mikrokredenzjali; — il-feedback tal-istudenti dwar l-esperjenza tal-apprendiment li twassal għall-mikrokredenzjali u; — il-feedback mill-pari, inkluż minn fornituri u minn partijiet ikkonċernati oħra, dwar l-esperjenza tal-apprendiment li twassal għall-mikrokredenzjali. <p>Standards: L-assigurazzjoni tal-kwalità esterna għandha titwettaq f'konformità ma':</p> <ul style="list-style-type: none"> — l-Anness IV tar-Rakkomandazzjoni tal-Qafas Ewropew tal-Kwalifiki, fejn applikabbli; — l-Istandards u l-Linji Gwida għall-Assigurazzjoni tal-Kwalità fiż-Żona Ewropea tal-Edukazzjoni Għolja, fejn applikabbli; — il-Qafas ta' Referenza Ewropew għall-Assigurazzjoni tal-Kwalità (il-Qafas EQAVET) fil-qasam tal-edukazzjoni u t-taħriġ vokazzjonali, fejn applikabbli; — strumenti oħra ta' assigurazzjoni tal-kwalità, inkluż registri u tikketti, biex tinbena l-fiduċja pubblika fil-mikrokredenzjali, fejn applikabbli.
2	Trasparenza	<p>Il-mikrokredenzjali jistgħu jitkejlu, jitqabblu u jinftiehm u b'informazzjoni ċara dwar l-eżiti tal-apprendiment, dwar l-ammont ta' xogħol, il-kontenut, il-livell u l-offerta tal-apprendiment, skont dak li jkun rilevanti.</p> <p>Ammont ta' xogħol</p> <ul style="list-style-type: none"> — L-istituzzjonijiet tal-edukazzjoni għolja għandhom jużaw is-Sistema Ewropea għall-Akkumulazzjoni u t-Trasferiment ta' Krediti (ECTS) u jikkonformaw mal-prinċipji fl-Anness V tar-Rakkomandazzjoni tal-QEK, fejn possibbli, biex juru l-ammont ta' xogħol nozzjonali meħtieġ biex jinkisbu l-eżiti tal-apprendiment tal-mikrokredenzjali. — Il-fornituri li ma jużawx l-ECTS jistgħu jużaw sistemi jew tipi oħrajn ta' informazzjoni li jistgħu jiddeskrivu b'mod effettiv l-eżiti tal-apprendiment u l-ammont ta' xogħol, f'konformità mal-prinċipji fl-Anness V tar-Rakkomandazzjoni QEK. <p>Qafas/Sistemi tal-kwalifiki</p> <ul style="list-style-type: none"> — Il-mikrokredenzjali jistgħu jiġu inklużi fl-oqfsa/sistemi nazzjonali tal-kwalifiki, fejn rilevanti, u konformi mal-prijoritajiet u mad-deċiżjonijiet nazzjonali. L-oqfsa/is-sistemi nazzjonali tal-kwalifiki huma msemmija fil-qafas Ewropew tal-kwalifiki u, għall-kwalifiki tal-edukazzjoni għolja, awtoċertifikati fil-qafas tal-kwalifiki taż-Żona Ewropea tal-Edukazzjoni Għolja, li jista' jkompli jappoġġa t-trasparenza tal-mikrokredenzjali u l-fiduċja fihom.

		<p>Informazzjoni dwar l-offerta tal-mikrokredenzjali</p> <p>Is-sistemi għall-mikrokredenzjali għandhom jipprovdu informazzjoni trasparenti u ċara, biex jirfdu s-sistemi ta' gwida għall-istudenti, f'konformità mal-prattiki nazzjonali u mal-htigijiet tal-partijiet ikkonċernati:</p> <ul style="list-style-type: none"> — L-informazzjoni dwar il-fornituri tal-mikrokredenzjali tiġi ppubblikata fejn possibbli f'registri rilevanti eżistenti. Fejn hu possibbli l-fornituri tal-edukazzjoni għolja (u forniture rilevanti oħra) għandhom jiddaħhlu fil-Bażi tad-data tar-Riżultati tal-Assigurazzjoni tal-Kwalità Esterna (DEQAR), imsejsa fuq l-assigurazzjoni tal-kwalità bi qbil mal-Istandards u mal-Linji Gwida għall-Assigurazzjoni tal-Kwalità fiż-Żona Ewropea ta' Edukazzjoni Għolja (ESGQA); — L-informazzjoni dwar l-opportunitajiet ta' apprendiment li jwasslu għall-mikrokredenzjali għandha tkun aċċessibbli u tingħadda faċilment permezz tal-pjattaformi rilevanti, fosthom il-Europass.
3	Rilevanza	<p>Il-mikrokredenzjali għandhom jifasslu u jinħarġu bħala kisbiet ta' apprendiment immirati u distinti, u l-opportunitajiet ta' apprendiment li jwasslu għalihom għandhom jiġu aġġornati skont il-htieġa, biex jissodisfaw il-htigijiet ta' apprendiment li jkunu ġew identifikati.</p> <p>Tithegġeġ il-kollaborazzjoni bejn l-organizzazzjonijiet tal-edukazzjoni u t-taħriġ, l-impjegaturi, is-shab soċjali, il-fornituri l-oħrajn u l-utenti tal-mikrokredenzjali, biex tiżdied ir-rilevanza tal-mikrokredenzjali għas-suq tax-xogħol.</p>
4	Valutazzjoni valida	L-eżiti tal-apprendiment tal-mikrokredenzjali huma vvalutati skont kriterji trasparenti.
5	Perkorsi ta' apprendiment	<p>Il-mikrokredenzjali huma maħsuba u maħruġa biex jappoġġaw perkorsi ta' apprendiment flessibbli, inkluż il-possibbiltà li l-mikrokredenzjali jiġu ivalidati, rikonossuti u "kkumulati" minn sistemi diversi.</p> <p>Kumulabbiltà</p> <p>Il-mikrokredenzjali huma mfassla biex ikunu modulari sabiex ikunu jistgħu jizdiedu mikrokredenzjali oħra biex jinholqu kredenzjali akbar. Id-deċizzjonijiet dwar kif ser jiġu "kkumulati" jew kombinati l-kredenzjali huma f'idejn l-organizzazzjoni li tilqa' (pereżempju l-istituzzjonijiet tal-edukazzjoni u t-taħriġ, l-impjegaturi eċċ), bi qbil mal-prattiki tagħhom, u għandhom jappoġġaw il-miri u l-htigijiet tal-istudent. L-ikkumular ma johlqx intitolament awtomatiku għal kwalifika jew lawrja. Tali deċizzjonijiet jittiehdu minn awtoritajiet jew istituzzjonijiet reġjonali u nazzjonali f'konformità mal-proċessi tal-ġhoti tagħhom.</p> <p>Validazzjoni tal-apprendiment mhux formali u informali</p> <p>Il-kisba ta' mikrokredenzjali hija possibbli wara valutazzjoni tal-eżiti ta' apprendiment, miksba permezz ta' kors speċifiku li jwassal għall-mikrokredenzjali, jew abbażi tal-valutazzjoni tal-eżiti ta' apprendiment li jirriżultaw minn apprendiment mhux formali u informali.</p>
6	Rikonossiment	<p>Il-mikrokredenzjali għandhom valur ta' sinjalar ċar tal-eżiti tal-apprendiment għal moduli iżgħar ta' apprendiment. Ir-rikonossiment iwitti t-triq għal offerta usa' ta' esperjenzi ta' apprendiment bħal dawn b'mod komparabbli madwar l-UE.</p> <p>Il-mikrokredenzjali huma rikonossuti, fejn possibbli, mill-awtoritajiet kompetenti, għal finijiet akkademici, ta' taħriġ jew ta' impjeg, abbażi tal-informazzjoni pprovduta skont l-elementi standard Ewropej (Anness I) u l-prinċipji għat-tfassil u l-ħruġ ta' mikrokredenzjali (Anness II).</p> <p>Meta l-mikrokredenzjali jinħarġu minn forniture tal-edukazzjoni formali, dawn jiġu rikonossuti, fejn possibbli, abbażi ta' proċeduri standard ta' rikonossiment użati fir-rikonossiment ta' kwalifiki barranin u perjodi ta' apprendiment barra mill-pajjiż.</p> <p>Dan huwa mingħajr preġudizzju għad-dritt tal-awtoritajiet kompetenti li jiddefinixxu l-proċeduri ta' rikonossiment jew li jivverifikaw l-awtentiċità tad-dokumenti.</p>
7	Portabbiltà	<p>Il-mikrokredenzjali huma l-proprietà tad-detentur tal-kredenzjali (l-istudent) u jistgħu jinħażnu u jitqassmu faċilment mid-detentur tal-kredenzjali, inkluż permezz ta' kartieri digitali siguri (eż. il-Europass), f'konformità mar-Regolament Generali dwar il-Protezzjoni tad-Data. L-infrastruttura għall-ħżin tad-data hija bbażata fuq standards miftuha u mudelli tad-data. Dan jiżgura l-interoperabbiltà u l-iskambju bla xkiel tad-data, u jippermetti kontrolli bla xkiel tal-awtentiċità tad-data.</p>

8	Iċċentrat fuq l-istudent	Il-mikrokredenzjali jitfasslu biex jissodisfaw il-htigijiet tal-grupp tal-istudenti fil-mira. L-istudenti huma involuti fil-proċessi ta' assigurazzjoni tal-kwalità interni u esterni u l-feedback tagħhom jitqies bħala parti mit-titjib kontinwu tal-mikrokredenzjali.
9	Awtentiċità	Il-mikrokredenzjali fihom biżżejjed informazzjoni biex jiġu vverifikati l-identità tad-detentur tal-kredenzjali (l-istudent), l-identità legali tal-emittent, id-data u l-post tal-ħruġ tal-mikrokredenzjali.
10	Informazzjoni u gwida	L-informazzjoni u l-pariri dwar il-mikrokredenzjali għandhom jiġu inkorporati fis-servizzi ta' gwida għall-apprendiment tul il-hajja u għandhom jilhqqu l-akbar grupp ta' studenti possibbli, b'mod inkluziv, u jappoġġaw l-edukazzjoni, it-taħriġ u l-ghazliet tal-karriera.

RAKKOMANDAZZJONI TAL-KUNSILL
tas-16 ta' Ġunju 2022
dwar kontijiet individwali tal-apprendiment
(2022/C 243/03)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 292, flimkien mal-Artikolu 149 tiegħu,

Wara li kkunsidra l-proposta mill-Kummissjoni Ewropea,

Billi:

- (1) Forza tax-xogħol b'hiliet għoljin hija kruċjali għat-tishih tal-kompetittività sostenibbli tal-Unjoni, għall-appoġġ għal irkupru mill-pandemija tal-COVID-19 rikk fl-impjiegi u għall-iżgurar ta' tranzizzjonijiet diġitali u ekoloġiċi soċjalment ġusti. Hekk kif is-swieq tax-xogħol jevolvu, il-persuni jehtieġ li jżommu l-pass billi jtejbju l-hiliet tagħhom. Hiliet ġodda u aħjar johlqu aktar opportunitajiet u jgħammru lill-persuni biex ikollhom rwol attiv fil-ġestjoni tat-tranzizzjonijiet fis-suq tax-xogħol u biex jippartecipaw b'mod shih fis-soċjetà, fl-isfond tat-tibdil demografiku. Barra minn hekk, it-titjib tal-hiliet u t-taħriġ mill-ġdid tal-adulti jistgħu jkunu għodda b'saħħithom fil-promozzjoni tal-ekwità soċjali u l-inkluzjoni għal tranzizzjoni ġusta.
- (2) L-Artikolu 14(1) tal-Karta tad-Drittijiet Fundamentali ⁽¹⁾ jsostni li kull persuna għandha d-dritt għall-edukazzjoni u li jkollha aċċess għal taħriġ professjonali u kontinwu. L-ewwel prinċipju tal-Pilastru Ewropew tad-Drittijiet Soċjali ("il-Pilastru"), ipproklamat b'mod kongunt mill-Parlament Ewropew, il-Kunsill u l-Kummissjoni fis-17 ta' Novembru 2017 ⁽²⁾, isostni li kulhadd għandu d-dritt għal edukazzjoni, taħriġ u apprendiment tul il-hajja ta' kwalità u inkluzivi sabiex jinżammu u jinkisbu hiliet li jippermettulhom jippartecipaw b'mod shih fis-soċjetà u jiggēstixxu b'suċċess it-tranzizzjonijiet fis-suq tax-xogħol. Ir-raba' prinċipju tal-Pilastru jittratta l-appoġġ attiv għall-impjiegi, biex jiġi sostnut id-dritt ta' kull persuna għal assistenża f'waqtha u mfassal apposta biex itejjeb il-prospetti ta' impjeg jew impjeg indipendenti. Il-hames prinċipju tal-Pilastru, dwar l-impjeg sigur u adattabbli, jenfasizza li, irrispettivament mit-tip u d-durata tar-relazzjoni ta' impjeg, il-haddiema għandhom id-dritt igawdu minn trattament ġust u ugwali rigward il-kondizzjonijiet tax-xogħol, l-aċċess għall-protezzjoni soċjali u t-taħriġ.
- (3) Fil-25 ta' Ġunju 2021, il-Kunsill Ewropew laqa' b'sodisfazzjon il-miri ewlenin tal-Unjoni tal-pjan ta' azzjoni tal-Pilastru Ewropew tad-Drittijiet Soċjali, f'konformità mad-Dikjarazzjoni ta' Porto tat-8 ta' Mejju 2021, u b'hekk appoġġa l-ambizzjoni li jiġi żgurat li, sal-2030, mill-anqas 60 % tal-adulti kollha jippartecipaw f'taħriġ kull sena. Madankollu, il-partecipazzjoni f'apprendiment għall-adulti fl-Unjoni staġnat matul l-aħħar għaxar snin u 21 Stat Membru ma laħqux il-mira fil-livell tal-Unjoni għall-2020. B'kont mehud ta' dan, il-Kunsill adotta r-Riżoluzzjoni dwar agenda Ewropea ġdida għat-tagħlim tal-adulti 2021-2030 ⁽³⁾ biex jappoġġa l-progress lejn il-mira ewlenija tal-Unjoni għall-apprendiment għall-adulti. Hafna adulti, bhal dawk f'forom atipiċi ta' xogħol, l-impjegati ta' intrapriži żgħar u medji (SMEs), il-persuni qiegħda, dawk inattivi u bi kwalifiki baxxi spiss ma jkunux jistgħu jilhqqu l-opportunitajiet għall-iżvilupp tal-hiliet.
- (4) L-Agenda għall-Hiliet għall-Ewropa, adottata mill-Kummissjoni fl-1 ta' Lulju 2020, tappella għal rivoluzzjoni fil-hiliet biex it-tranzizzjoni ekoloġika u dik diġitali jinbidlu f'opportunitajiet għal irkupru ġust u fil-pront. Fost l-oħrajn, hija tħabbar li l-Kummissjoni ser tesplora l-kontijiet individwali tal-apprendiment bhala għodda biex tappoġġa t-titjib tal-hiliet u t-taħriġ mill-ġdid tal-adulti fl-età tax-xogħol, filwaqt li tikkomplementa azzjonijiet oħra mmirati lejn l-impjegaturi u dawk li jipprovdu l-edukazzjoni u t-taħriġ.
- (5) Il-hiliet għat-tranzizzjoni ekoloġika u t-titjib tal-hiliet u t-taħriġ mill-ġdid tal-forza tax-xogħol ser ikunu meħtieġa fil-kuntest tal-bidla għal ekonomija moderna, effiċjenti fir-riżorsi u kompetittiva, kif stipulat skont il-Patt Ekoloġiku Ewropew li l-għan tiegħu hija in-newtralità klimatika sal-2050. Il-Komunikazzjoni tal-Kummissjoni tal-14 ta' Lulju 2021 "Lesti għall-Mira ta' 55 %" tirrikonoxxi li t-tranzizzjoni ekoloġika tista' tirnexxi biss jekk l-Unjoni jkollha l-haddiema bi kwalifiki għoljin li teħtieġ biex tibqa' kompetittiva u tindika l-azzjonijiet ewlenin tal-Agenda Ewropea għall-Hiliet biex il-persuni jingħataw il-hiliet li huma meħtieġa għat-tranzizzjoni ekoloġika u dik diġitali.

⁽¹⁾ ĠU C 326, 26.10.2012, p. 391.

⁽²⁾ ĠU C 428, 13.12.2017, p. 10.

⁽³⁾ ĠU C 504, 14.12.2021, p. 9.

- (6) Il-Komunikazzjoni tal-Kummissjoni tad-9 ta' Marzu 2021 dwar id-Decennju Diġitali tal-Ewropa tagħraf in-nuqqas ta' persunal b'hiliet diġitali adegwati, kif ukoll l-iżbilanċ bejn il-ġeneri fost l-ispeċjalisti fit-teknoloġija tal-informazzjoni u tal-komunikazzjoni (ICT) u l-gradwati fix-xjenza, it-teknoloġija, l-ingerinerija u l-matematika (STEM). Hija ttenni l-oġġettiv li jiġi żgurat li mill-anqas 80 % tal-popolazzjoni tal-Unjoni jkollha mill-anqas hiliet diġitali bażiċi sal-2030, u tipproponi l-mira ta' 20 miljun speċjalista tal-ICT impjegati, b'konverġenza bejn in-nisa u l-irġiel ukoll sal-2030. Il-proposta tal-Kummissjoni tal-15 ta' Settembru 2021 dwar il-perkors għad-Decennju Diġitali tissuggerixxi li jiġi stabbilit qafas biex jitmexxew 'il quddiem dawn l-oġġettivi. Il-Pjan ta' Azzjoni għall-Edukazzjoni Diġitali 2021-2027 tat-30 ta' Settembru 2020 jenfasizza li jenhtieg li jintużaw mezzi teknoloġiċi biex tiġi ffaċilitata l-aċċessibbiltà u tissaħħah il-flessibbiltà tal-opportunitajiet ta' apprendiment, inkluż it-titjib tal-hiliet u t-taħriġ mill-ġdid.
- (7) Il-Komunikazzjoni tal-Kummissjoni tal-10 ta' Marzu 2020 bit-titlu "Strateġija Industrijali Ġdida għall-Ewropa" tappella għal azzjoni deċiżiva sabiex l-apprendiment tul il-hajja jsir realtà għal kulhadd u jiġi żgurat li l-edukazzjoni u t-taħriġ iżommu l-pass u jghinu fit-twettiq tat-tranzizzjonijiet doppji.
- (8) Il-Konkluzjonijiet tal-Kunsill tat-8 ta' Ġunju 2020 ⁽⁴⁾ jistiednu lill-Istati Membri, filwaqt li jieħdu kont taċ-ċirkostanzi nazzjonali u filwaqt li jirrispettaw ir-rwol u l-awtonomija tas-shab soċjali, biex jespjoraw mudelli possibbli għal finanzjament pubbliku u privat tat-tagħlim tul il-hajja u l-iżvilupp ta' hiliet fuq livell individwali, peress li l-finanzjament sostenibbli huwa speċjalment importanti fil-kuntest tan-nuqqas ta' haddiema b'hiliet, u jagħtu attenzjoni partikolari lil gruppi vulnerabbli u haddiema b'livell baxx ta' hiliet, u jappellaw lill-Kummissjoni biex, skont il-kompetenzi tagħha, tappoġġa lill-Istati Membri f'dawk l-isforzi.
- (9) L-appoġġ finanzjarju insuffiċjenti għall-individwi huwa wieħed mill-ostakli ewlenin li jinfluwenzaw il-parteci-pazzjoni fl-apprendiment. B'mod generali, l-investimenti pubbliċi u privati ma humiex suffiċjenti. Il-biċċa l-kbira tat-taħriġ relatat mal-impjiegi fl-UE huwa sponsorjat mill-impjegatur. Madankollu, hafna kumpaniji, b'mod partikolari l-SMEs, ma jipprovdux jew ma jifinanzjawx taħriġ għall-persunal tagħhom, u individwi f'xogħol atipiku għandhom anqas jew ma għandhom ebda aċċess għal taħriġ sponsorjat mill-impjegatur. Tali inugwaljanzi jistgħu jimminaw il-benesseri u s-saħħa tal-individwi, inaqqsu l-kompetittività ekonomika, jirriżultaw f'opportunitajiet mitlufa u fostakli għall-innovazzjoni u hemm ir-riskju li jhallu lill-persuni lura fit-tranzizzjoni lejn attivitajiet ekonomiċi aktar sostenibbli.
- (10) Minbarra l-kostijiet diretti, ir-restrizzjonijiet taż-żmien huma fattur importanti li jipprevjeni lill-adulti milli jfittxu t-taħriġ. Filwaqt li fil-maġġoranza tal-Istati Membri jeżistu arranġamenti għal leave mhallas għal taħriġ ⁽⁵⁾, l-għarfien dwar il-leave għal taħriġ u l-użu tiegħu minn adulti fetà tax-xogħol huma spiss baxxi, u l-arranġamenti hafna drabi ma jkoprox lill-haddiema atipici jew ma jippermettux lill-adulti jfittxu edukazzjoni u taħriġ matul perjodi ta' qgħad jew ta' attività ekonomika baxxa.
- (11) Hafna adulti, speċjalment fost dawk bi kwalifika baxxi u dawk l-aktar imbiegħda mis-suq tax-xogħol, ma humiex motivati biex jieħdu t-taħriġ. Dawn jistgħu ma jkunux konxji tal-htigijiet tagħhom b'rabta mal-hiliet, u jistgħu ma jkunux jafu jekk ikunux disponibbli appoġġ u taħriġ, jew ikunux ta' kwalità tajba u rikonoxxuti fis-suq tax-xogħol. Barra minn hekk, il-persuni jistgħu ma jkunux motivati biex jinvolvu ruhhom f'taħriġ li jkun intgħażel minghajr ma ġew ikkonsultati u li ma jkunx imfassal skont il-htigijiet tagħhom.
- (12) Huwa meħtieġ approċċ ġdid fir-rigward tat-titjib tal-hiliet u t-taħriġ mill-ġdid fl-Unjoni. Dan jenhtieg li jikkomplementa l-istrumenti eżistenti u jseġwi l-impenji politiċi billi jawtonomizza lill-individwi u jagħtihom l-appoġġ u l-ghodod li jeħtiegu biex itejbu l-hiliet jew jitharrġu mill-ġdid, fil-livelli kollha tal-hiliet.
- (13) Fl-opinjoni tiegħu tas-16 ta' Awwissu 2021 dwar l-inizjattiva tal-Unjoni dwar il-kontijiet individwali tal-apprendiment u t-tishih tal-ghoti tat-taħriġ fl-Ewropa, il-Kumitat Konsultattiv għat-Taħriġ Vokazzjonali (ACVT) jargumenta li inizjattiva bhal din jenhtieg li tikkontribwixxi għal aktar involviment, motivazzjoni u parteci-pazzjoni tal-adulti fl-edukazzjoni u t-taħriġ. L-isfida ewlenija hija li jittejjeb it-tqabbil tal-hiliet u l-impjiegi u li jiġi żgurat l-aċċess għal għażliet diversifikati ta' taħriġ ta' kwalità permezz tal-ghoti ta' taħriġ aktar rilevanti u mmirat ahjar. L-ACVT jenfasizza fl-opinjoni tiegħu li l-ghażla ta' mekkaniżmi ta' finanzjament u incentivi mfassla apposta skont il-grupp fil-mira fil-livell nazzjonali għandha sseġwi l-htigijiet u l-prijoritajiet nazzjonali.

⁽⁴⁾ Konkluzjonijiet tal-Kunsill tat-8 ta' Ġunju 2020 dwar it-Taħriġ mill-ġdid u t-titjib tal-hiliet bhala bażi biex jiżiedu s-sostenibbiltà u l-impjegabbiltà, fil-kuntest ta' appoġġ għall-irkupru ekonomiku u l-koeżjoni soċjali (ST 8682/20).

⁽⁵⁾ 24 Stat Membru għandhom arranġamenti ta' leave għal taħriġ u 12-il Stat Membru huma firmatarji tal-Konvenzjoni tal-Organizzazzjoni Internazzjonali tax-Xogħol (ILO) dwar il-L-Leave Bi Ffals għall-Edukazzjoni (sitwazzjoni f'Marzu 2022).

- (14) Approċċ wiehed possibbli biex jiġu indirizzati l-problemi deskritti hawn fuq huwa li n-nies jinghataw appoġġ dirett permezz ta' intitolamenti ghat-taħriġ fil-kontijiet individwali tal-apprendiment. Dan jinvolvi wkoll l-istabbiliment ta' qafas generali ta' abilitazzjoni li jagħti lill-individwi aċċess għal opportunitajiet ta' taħriġ, informazzjoni, gwida, leave mhallas għal taħriġ u r-rikonossiment tar-riżultati tat-taħriġ. Dan l-approċċ jista' jikkomplementa inizjattivi eżistenti fil-livell nazzjonali.
- (15) Huwa rakkomandat li jiġi definit intitolament individwali ghat-taħriġ fil-livell nazzjonali, f'konformità mal-htigijiet ta' taħriġ tan-nies ⁽⁶⁾, u b'kont meħud ta' strumenti eżistenti oħra. Il-modulazzjoni tal-finanzjament skont il-htigijiet tista' żżid l-effiċjenza tal-inizjattiva. L-Istati Membri jistgħu jistabbilixxu intitolamenti addizzjonali ghat-taħriġ għall-individwi l-aktar fil-bżonn, skont il-kuntest nazzjonali u s-suq tax-xogħol li qed jinbidel. Pereżempju, l-Istati Membri jistgħu jżidu l-kontijiet individwali tal-apprendiment f'setturi strateġiċi ⁽⁷⁾, biex jappoġġaw it-tranzizzjoni ekoloġika u dik diġitali. Minbarra l-intitolamenti finanzjarji, ir-rilevanza, l-utilità u r-rikonossiment tat-taħriġ huma fatturi ewlenin li jaffettwaw il-partecipazzjoni fit-titjib tal-kompetenzi u t-taħriġ mill-ġdid. Huwa wkoll rakkomandat li s-shab soċjali u l-partijiet ikkonċernati rilevanti jiġu kkonsultati dwar dawn il-kwistjonijiet.
- (16) Jenhtieg li l-kontijiet individwali tal-apprendiment jippermettu lill-persuni jakkumulaw u jużaw l-intitolamenti ghat-taħriġ fuq perjodu stabbilit, li għandu jiġi definit fil-livell nazzjonali, sabiex ikunu jistgħu jieħdu taħriġ aktar fit-tul jew aktar għali jew jitharrġu matul tnaqqis fir-ritmu ekonomiku b'reazzjoni għall-htigijiet ta' hilet emergenti. Jenhtieg li l-individwi jkunu jistgħu jzommu l-intitolamenti tagħhom għal taħriġ individwali indipendentement mis-sitwazzjoni tax-xogħol jew mill-istatus professjonali tagħhom u matul bidliet fil-karriera. L-Istati Membri huma mistiedna jistabbilixxu regoli għall-iskadenza tal-intitolamenti li jagħtu inċentiv lill-istudenti biex jagħmlu użu shih mill-intitolamenti tagħhom.
- (17) Jenhtieg li tiġi promossa l-possibbiltà li tiġi permessa l-preservazzjoni tal-intitolamenti individwali ghat-taħriġ matul perjodi li fihom l-individwu jgħix fi Stat Membru ieħor, jew l-użu ta' intitolamenti individwali ghat-taħriġ għall-aċċess għal taħriġ rikonossut u ta' kwalità assigurata mir-reġistru nazzjonali tal-kont tal-apprendiment tagħhom minn barra l-pajjiż. It-trasferibbiltà tal-intitolamenti bejn l-Istati Membri hija karatteristika mixtieqa fuq perjodu fit-tul, li jehtieg li tiġi eżaminata aktar, b'kont meħud tal-impatti possibbli fuq is-swieq nazzjonali tax-xogħol.
- (18) Biex l-individwi jiġu meġjuna jidentifikaw perkors ta' taħriġ xieraq u b'hekk tiżdied il-motivazzjoni tagħhom biex jitgħallmu, jehtieg li jkun disponibbli aċċess għall-opportunitajiet ta' gwida professjonali u l-validazzjoni tal-karriera. Hemm ukoll il-htieġa għal reġistri pubbliċi aġġornati ta' taħriġ rikonossut permezz ta' portali diġitali nazzjonali uniċi apposta aċċessibbli għal kulhadd, inkluż għall-persuni b'diżabilità, u, preferibbilment, b'interkonnessjoni xierqa mal-pjattaforma Europass.
- (19) Huwa rakkomandat li l-kontijiet individwali tal-apprendiment jintużaw biex tiġi aċċessata l-validazzjoni, inkluż l-opportunitajiet ta' valutazzjoni tal-hilet. L-evalwazzjoni reċenti mill-Kummissjoni tal-hidma mwettqa skont ir-Rakkomandazzjoni tal-Kunsill tal-20 ta' Diċembru 2012 dwar il-validazzjoni tal-apprendiment mhux formali u informali ⁽⁸⁾ tindika progress sostanzjali, iżda tidentifika wkoll sfidi persistenti u tinnota r-risposti proposti. B'mod partikolari, huwa neċessarju li l-individwi jinghataw appoġġ imfassal apposta, u li tiġi żgurata koordinazzjoni aktar mill-qrib mas-servizzi ta' gwida u tfassil effettiv ta' inizjattivi ta' validazzjoni għall-gruppi żvantaġġati u vulnerabbli. L-Istati Membri huma mistiedna jinkoraġġixxu l-ghoti ta' mikrokredenzjali fejn rilevanti, abbażi tal-htigijiet identifikati, f'konformità mar-Rakkomandazzjoni tal-Kunsill ta' 16 ta' Ġunju 2022 dwar il-mikrokredenzjali għall-apprendiment tul il-ħajja u għall-impjegabbiltà ⁽⁹⁾.
- (20) Din ir-Rakkomandazzjoni tappoġġa l-implimentazzjoni ta' leave mhallas għal taħriġ. L-ghoti xieraq ta' leave mhallas għal taħriġ jippermetti lill-ħaddiema jzommu s-salarju tagħhom jew dhul sostituttiv matul perjodi ta' taħriġ. L-Istati Membri huma mistiedna jidhlu fi djalogu mas-shab soċjali dwar arrangamenti li jippermettu lill-impjegati jippartecipaw f'taħriġ matul il-hinijiet tax-xogħol bl-użu tal-kontijiet individwali tal-apprendiment tagħhom, b'kont meħud tal-possibiltajiet u l-iskemi nazzjonali tat-taħriġ. F'dan ir-rigward, jenhtieg li titqies ukoll is-sitwazzjoni tal-SMEs u l-mikrointrapriżi.

⁽⁶⁾ L-intitolamenti ghat-taħriġ jistgħu, pereżempju, jippermettu attivitajiet ta' taħriġ rikonossuti b'valur ta' 30 siegħa fis-sena għall-individwi kollha u ta' 50 siegħa għall-individwi l-aktar fil-bżonn.

⁽⁷⁾ Il-Komunikazzjoni tal-Kummissjoni tal-5 ta' Mejju 2021 intitolata "Aġġornament tal-Istrateġija Industrijali l-Ġdida tal-2020: Nibnu Suq Uniku aktar b'saħħtu għall-irkupru tal-Ewropa" tirreferi għal 14-il ekosistema industrijali għal appoġġ speċifiku, inkluż dwar l-iżvilupp tal-hilet tal-forza tax-xogħol attwali u futura tagħhom.

⁽⁸⁾ GU C 398, 22.12.2012, p. 1.

⁽⁹⁾ Ara l-paġna 10 ta' dan il-Ġurnal Uffiċjali.

- (21) Attivitajiet u kampanji usa' ta' sensibilizzazzjoni u ta' hidma biex jintlahqu n-nies huma kruċjali biex jittejbu b'mod sinifikanti r-rati ta' parteċipazzjoni tal-adulti fl-opportunitajiet ta' apprendiment, b'mod partikolari fost gruppi b'għarfien baxx dwar it-titjib tal-hiliet u t-taħriġ mill-ġdid, bħal dawk l-aktar imbiegħda mis-suq tax-xogħol. Il-kooperazzjoni bejn l-awtoritajiet pubbliċi, is-shab soċjali, l-organizzazzjonijiet tas-soċjetà ċivili u partijiet ikkonċernati oħra, ibbażata fuq il-fehim komuni li t-titjib tal-hiliet u t-taħriġ mill-ġdid huma mezz ta' investiment, tista' żżid l-effettività tal-attivitajiet ta' sensibilizzazzjoni u ta' hidma biex jintlahqu n-nies. L-attenzjoni għall-aċċessibilità għandha tiffacilita l-parteċipazzjoni tal-adulti b'dizabilità.
- (22) Il-monitoraġġ fil-livell nazzjonali, u t-titjib kontinwu tal-kontijiet individwali tal-apprendiment u tal-qafas ta' abilitazzjoni, huma kruċjali biex tiġi appoġġata l-implimentazzjoni ta' din ir-Rakkomandazzjoni. L-aġġustamenti sussegwenti jistgħu jikkonċernaw l-ammont ta' intitolamenti għat-taħriġ individwali, il-gruppi ta' priyorità jew l-integrazzjoni faċli għall-utent tad-diversi elementi tal-qafas ta' abilitazzjoni.
- (23) Finanzjament adegwat huwa karatteristika ewlenija ta' skemi ta' suċċess għall-kontijiet individwali tal-apprendiment. Skema nazzjonali ta' kontijiet individwali tal-apprendiment tista' tiffacilita l-kondiviżjoni tal-ispejjeż bejn diversi sorsi ta' finanzjament, bħall-awtoritajiet pubbliċi, l-impjegaturi u l-fondi ġestiti mis-shab soċjali, billi tippermetti li diversi sorsi ta' finanzjament jikkontribwixxu għall-konti individwali tal-apprendiment. Tahlita ta' sorsi pubbliċi u privati ta' finanzjament għandha tiżgura s-sostenibilità tal-inizjattiva fl-Istati Membri, li hija fundamentali għas-suċċess tagħha. Tali tahlita ta' sorsi ta' finanzjament tiffacilita l-modulazzjoni tal-appoġġ u ż-żidiet mill-impjegaturi għall-impjegati tagħhom, jew b'mod volontarju jew bħala riżultat ta' ftehimiet ta' negozjar kollettiv.
- (24) Fondi tal-Unjoni li jappoġġaw skemi ta' apprendiment għall-adulti, bħall-Fond Soċjali Ewropew Plus⁽¹⁰⁾, il-Fond Ewropew għall-Iżvilupp Reġjonali⁽¹¹⁾ u l-Fond għal Tranzizzjoni Ġusta⁽¹²⁾ kif ukoll, fejn rilevanti, il-Facilità għall-Irkupru u r-Reżiljenza⁽¹³⁾ taht Next Generation EU u l-għarfien espert imfassal apposta permezz tal-Istrument ta' Appoġġ Tekniku⁽¹⁴⁾, jistgħu jappoġġaw l-istabbiliment tal-kontijiet individwali tal-apprendiment u l-qafas ta' abilitazzjoni tagħhom. L-apprendiment reċiproku, iffacilitat mill-Kummissjoni, jista' jappoġġa wkoll il-proċess.
- (25) Din ir-Rakkomandazzjoni hija mingħajr preġudizzju għall-kompetenza esklużiva tal-Istati Membri u għad-distribuzzjoni tal-kompetenzi f'kull Stat Membru fil-livell nazzjonali, reġjonali jew lokali fir-rigward tal-finanzjament, kif ukoll għall-organizzazzjoni u l-kontenut tas-sistemi tagħhom ta' apprendiment u taħriġ għall-adulti. Hija ma twaqqafx lill-Istati Membri milli jzommu jew jistabbilixxu dispożizzjonijiet oħra jew aktar avvanzati dwar l-apprendiment u t-taħriġ għall-adulti minn dawk rakkomandati f'din ir-Rakkomandazzjoni.
- (26) Jenhtieg li l-Istati Membri jinvolvu lis-shab soċjali u lill-partijiet ikkonċernati rilevanti kollha, inkluż l-organizzazzjonijiet tas-soċjetà ċivili, fit-tfassil tar-riformi. Din ir-Rakkomandazzjoni tirrispetta b'mod sħiħ l-awtonomija tas-shab soċjali, inkluż fejn dawn ikunu responsabbli għall-istabbiliment u l-ġestjoni ta' skemi ta' taħriġ.
- (27) Il-miżuri deskritti f'din ir-Rakkomandazzjoni ma jissostitwixxux l-ghoti ta' taħriġ mill-impjegaturi, is-servizzi pubbliċi u privati tal-impjiegi jew fornituri oħra tal-edukazzjoni u t-taħriġ, u mhumiex maħsuba biex jinterferixxu fih, u lanqas ma għandhom jissostitwixxu l-appoġġ pubbliku għall-istituzzjonijiet tal-edukazzjoni u t-taħriġ jew tipi oħra ta' appoġġ. Jenhtieg li l-piż amministrattiv addizzjonali jiġi minimizzat.

⁽¹⁰⁾ Regolament (UE) 2021/1057 tal-Parlament Ewropew u tal-Kunsill tal-24 ta' Ġunju 2021 li jistabbilixxi l-Fond Soċjali Ewropew Plus (FSE+) u li jhassar ir-Regolament (UE) Nru 1296/2013 (ĠU L 231, 30.6.2021, p. 21).

⁽¹¹⁾ Regolament (UE) 2021/1058 tal-Parlament Ewropew u tal-Kunsill tal-24 ta' Ġunju 2021 dwar il-Fond Ewropew għall-Iżvilupp Reġjonali u l-Fond ta' Koeżjoni (ĠU L 231 30.6.2021, p. 60).

⁽¹²⁾ Regolament (UE) 2021/1056 tal-Parlament Ewropew u tal-Kunsill tal-24 ta' Ġunju 2021 li jistabbilixxi l-Fond għal Tranzizzjoni Ġusta (ĠU L 231 30.6.2021, p. 1).

⁽¹³⁾ Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Facilità għall-Irkupru u r-Reżiljenza (ĠU L 57 18.2.2021, p. 17).

⁽¹⁴⁾ Regolament (UE) 2021/240 tal-Parlament Ewropew u tal-Kunsill tal-10 ta' Frar 2021 li jistabbilixxi l-Istrument ta' Appoġġ Tekniku (ĠU L 57, 18.2.2021, p. 1).

B'DAN JIRRAKKOMANDA:

Objettivi

1. Din ir-Rakkomandazzjoni ghandha l-għan li tappoġġa l-inizjattivi tal-Istati Membri biex aktar adulti fl-età tax-xogħol ikunu jistgħu jinvolvu ruħhom fit-taħriġ sabiex jiżdiedu r-rati ta' parteċipazzjoni u jitnaqqsu d-diskrepanzi fil-hiliet. B'hekk hija tikkontribwixxi għall-objettiv tal-Unjoni li tippromwovi ekonomija soċjali tas-suq kompetittiva ħafna, li timmira għal impjeg shih u progress soċjali. B'mod speċifiku, hija ghandha l-għan li:
 - (a) tappoġġa lill-adulti kollha fl-età tax-xogħol biex ikollhom aċċess għat-taħriġ, inkluż għat-tranzizzjonijiet professjonali u irrispettivament mill-istatus tal-forza tax-xogħol jew mill-istatus professjonali tagħhom;
 - (b) iżżid l-inċentivi u l-motivazzjoni tal-individwi biex ifittxu taħriġ.
2. Sabiex jintlaħqu l-objettivi stabbiliti fil-paragrafu 1, huwa rrakkomandat li l-Istati Membri jikkunsidraw li jistabbilixxu kontijiet individwali tal-apprendiment bħala mezz possibbli biex l-individwi jkunu jistgħu jieħdu sehem f'taħriġ rilevanti għas-suq tax-xogħol. Sa fejn jiddeciedu li jistabbilixxu kontijiet individwali tal-apprendiment, huwa rrakkomandat li l-Istati Membri jistabbilixxu qafas ta' abilitazzjoni, inkluż opportunitajiet ta' gwida u ta' validazzjoni, biex jippromwovu l-adozzjoni effettiva ta' dak it-taħriġ, kif stipulat f'din ir-Rakkomandazzjoni.

Kamp ta' applikazzjoni

3. Din ir-Rakkomandazzjoni tkopri l-adulti fl-età tax-xogħol li jirrisjedu legalment fi Stat Membru, indipendentement mil-livell ta' edukazzjoni u mill-istatus tal-forza tax-xogħol jew mill-istatus professjonali attwali tagħhom. Huwa rrakkomandat li l-Istati Membri jistabbilixxu kont individwali tal-apprendiment għal kull persuna li tappartjeni għal dan il-grupp, f'konformità mal-ħtiġijiet u ċ-ċirkostanzi nazzjonali tagħhom.

Huwa rrakkomandat li l-ħaddiema tal-fruntiera u l-persuni li jaħdmu għal rashom li jaħdmu fi Stat Membru li ma jkunx l-Istat Membru fejn jirrisjedu legalment ikunu koperti fl-Istat Membru fejn jaħdmu.

Definizzjonijiet

4. Għall-finijiet ta' din ir-Rakkomandazzjoni, japplikaw id-definizzjonijiet li ġejjin:
 - (a) "intitolament ta' taħriġ individwali" tfisser id-dritt ta' aċċess għal baġit personali għad-dispożizzjoni ta' individwu biex ikopri l-kostijiet diretti ta' taħriġ rilevanti għas-suq tax-xogħol, ta' gwida u konsulenza, u ta' valutazzjoni jew validazzjoni tal-hiliet, li huma eliġibbli għall-finanzjament;
 - (b) "kont individwali tal-apprendiment" huwa mod għall-ghoti ta' intitolamenti ta' taħriġ individwali. Dan huwa kont personali li jippermetti lill-individwi jakkumulaw u jippreżervaw l-intitolamenti tagħhom maż-żmien, sabiex jużawhom għal kwalunkwe opportunità eliġibbli ta' taħriġ, gwida jew validazzjoni li huma jqisu l-aktar utli u kull meta jkunu jridu, f'konformità mar-regoli nazzjonali. Huwa jagħti lill-individwu sjeda shiha tal-intitolamenti, irrispettivament mis-sors ta' finanzjament;
 - (c) "trasferibbiltà" tal-intitolamenti ta' taħriġ individwali tfisser li, ladarba jingħataw, dawn l-intitolamenti jibqgħu fil-pussess tal-individwu kkonċernat, inkluż matul tranzizzjonijiet bejn impjegi, minn impjeg għall-apprendiment, minn impjeg għall-qgħad, u bejn attività u inattività;
 - (d) "qafas ta' abilitazzjoni" jinkludi l-appoġġ li jippromwovi l-użu effettiv tal-intitolamenti ta' taħriġ individwali. Dan jinkludi opportunitajiet ta' gwida għall-karriera u ta' validazzjoni, reġistru nazzjonali tal-opportunitajiet li huma eliġibbli għal finanzjament mill-intitolamenti ta' taħriġ individwali, portal diġitali nazzjonali uniku biex jiġi aċċessat il-kont individwali tal-apprendiment u r-reġistru nazzjonali, u leave mħallas għal taħriġ.

Kont individwali tal-apprendiment

Huwa rakkomandat li l-Istati Membri, f'konformità mal-prattiki u l-htigijiet nazzjonali:

5. jistabbilixxu kont individwali tal-apprendiment, li jista' jikkomplementa miżuri oħra li jkunu diġà fis-seħħ, għal kull individwu kopert mill-kamp ta' applikazzjoni ta' din ir-Rakkomandazzjoni wara li jkunu kkonsultaw lis-shab soċjali u lill-partijiet ikkonċernati rilevanti;
6. jiżguraw għoti annwali adegwat għal kull kont individwali tal-apprendiment li jista' jiġi akkumulat u użat matul perjodu stabbilit, biex jippermettu taħriġ aktar sostanzjali;
7. jipprovdu intitolamenti ta' taħriġ individwali addizzjonali għall-kontijiet tal-individwi l-aktar fil-bżonn ta' titjib tal-hiliet u taħriġ mill-ġdid, abbażi tal-htigijiet nazzjonali jew settorjali, l-istatus tal-forza tax-xogħol jew tal-kuntratt jew tal-livell ta' kwalifika tal-individwu, u abbażi ta' kwalunkwe ċirkostanza rilevanti oħra, u f'konformità ma' kriterji ċari u trasparenti, wara li jkunu kkonsultaw lis-shab soċjali u lill-partijiet ikkonċernati rilevanti;
8. jistiednu lill-impjegaturi biex jiprovdu intitolamenti ta' taħriġ individwali addizzjonali għall-kontijiet individwali tal-apprendiment tal-haddiema tagħhom u ta' persuni oħra li jaħdmu fil-katina tal-valur tagħhom, b'mod partikolari dawk li jaħdmu f'SMEs, mingħajr ma jinterferixxu fit-taħriġ mogħti fuq il-post tax-xogħol;
9. jistiednu lis-servizzi pubbliċi u privati tal-impjegi biex jiprovdu intitolamenti ta' taħriġ individwali addizzjonali għall-kontijiet individwali tal-apprendiment tal-individwi l-aktar fil-bżonn ta' titjib tal-hiliet u ta' taħriġ mill-ġdid;
10. jistabbilixxu l-kondizzjonijiet li bihom l-intitolamenti ta' taħriġ individwali jistgħu jiġu akkumulati u maħżuna, bil-għan li jinstab bilanċ bejn li l-individwi jithallew jakkumulaw l-intitolamenti tagħhom biex jiffinanzjaw korsijiet ta' taħriġ itwal u li l-individwi jiġu mhegġa jagħmlu użu regolari mill-intitolamenti tagħhom matul il-hajja tax-xogħol tagħhom; pereżempju, l-Istati Membri jistgħu jistabbilixxu limitu ta' żmien u ammont massimu għall-akkumulazzjoni u l-ħzin;
11. jippromwovu l-possibbiltà li l-intitolamenti ta' taħriġ individwali li jinsabu f'kont fi Stat Membru jkunu jistgħu jintużaw għal opportunitajiet eliġibbli ta' taħriġ, gwida għall-karriera u validazzjoni f'dak l-Istat Membru, anke matul perjodi li fihom l-individwu jkun qed jirrisjedi legalment fi Stat Membru ieħor.

Qafas ta' abilitazzjoni

Huwa rakkomandat li l-Istati Membri li jintroduċu l-kontijiet individwali tal-apprendiment jinkorporawhom f'qafas ta' abilitazzjoni li jinkludi:

— Gwida għall-karriera u validazzjoni

12. Huwa rakkomandat li l-Istati Membri jiżguraw li s-servizzi ta' gwida għall-karriera u l-opportunitajiet ta' validazzjoni, inkluż l-opportunitajiet ta' valutazzjoni tal-hiliet, b'mod fiżiku jew online, ikunu disponibbli u aċċessibbli għal kull sid ta' kont individwali tal-apprendiment, mingħajr hlas jew bl-użu tal-intitolamenti ta' taħriġ individwali tagħhom, f'konformità mar-Rakkomandazzjoni tal-Kunsill tal-20 ta' Diċembru 2012 dwar il-validazzjoni tat-tagħlim mhux formali u informali ⁽¹⁵⁾.

— Reġistru nazzjonali ta' opportunitajiet ta' kwalità u eliġibbli għal taħriġ, gwida għall-karriera u validazzjoni

13. Huwa rakkomandat li l-Istati Membri jistabbilixxu u jżommu aġġornat reġistru pubbliku ta' opportunitajiet ta' taħriġ, gwida għall-karriera u validazzjoni li jkunu eliġibbli għal finanzjament mill-intitolamenti ta' taħriġ individwali ⁽¹⁶⁾. Dan ir-reġistru għandu jinkludi wkoll is-servizzi ta' gwida għall-karriera u l-opportunitajiet ta' validazzjoni pprovduti mill-Istati Membri mingħajr hlas għall-individwi.

⁽¹⁵⁾ ĠU C 398, 22.12.2012, p. 1.

⁽¹⁶⁾ L-Istati Membri huma mistiedna jagħmlu dan ir-reġistru kompatibbli mal-Mudell ta' Apprendiment Ewropew, mudell ta' data li għandu l-għan li jstandardizza l-mod li bih id-data dwar l-apprendiment tiġi kondiviza u pprezentata. Il-Mudell ta' Apprendiment Ewropew jista' jintuża f'kontesti ta' apprendiment differenti bħal pereżempju għad-deskrizzjoni tal-opportunitajiet ta' apprendiment, il-kwalifiki, il-kredenzjali u l-akkreditazzjoni. Huwa jibni fuq l-oqsma ta' data deskritti fl-Anness VI tar-Rakkomandazzjoni tal-Kunsill tat-22 ta' Mejju 2017 dwar il-Qafas Ewropew tal-Kwalifiki għat-tagħlim tul il-hajja (ĠU C 189, 15.6.2017, p. 15).

14. L-Istati Membri huma mhegga jstabilixxu u jipubblikaw regoli ċari biex fir-reġistru jiġu inklużi diversi forom ta' opportunitajiet ta' taħriġ rilevanti għas-suq tax-xogħol, ta' gwida għall-karriera u ta' validazzjoni, abbażi ta' rekwiżiti trasparenti ta' kwalità u informazzjoni dwar il-ħiliet u f'kooperazzjoni mas-shab soċjali u mal-partijiet ikkonċernati rilevanti. Huma għandhom jirrieżaminaw ir-regoli b'mod regolari biex jipromwovu r-rispons għall-htigijiet tas-suq tax-xogħol.
15. Huwa rrakkomandat li, fejn xieraq, l-Istati Membri jheggu lill-fornituri tal-opportunitajiet ta' apprendiment formali u mhux formali biex jizviluppaw u jwessgħu l-offerta tagħhom abbażi tal-htigijiet identifikati, inkluż pereżempju billi jipprovdu mikrokredenzjali, f'konformità mar-Rakkomandazzjoni dwar il-mikrokredenzjali għall-apprendiment tul il-hajja u għall-impjegabbiltà, u bl-użu ta' oqfsa ta' kompetenza tal-Unjoni u nazzjonali.
16. Huwa rrakkomandat li l-Istati Membri jistiednu lis-shab soċjali, lis-settur tal-edukazzjoni u t-taħriġ u lill-partijiet ikkonċernati rilevanti kollha biex jippartecipaw fil-process tad-definizzjoni tal-kriterji ta' eliġibbiltà għat-taħriġ inkluż fir-reġistru.
17. Huwa rrakkomandat li, fejn rilevanti, l-Istati Membri jifthu r-reġistru nazzjonali tagħhom b'mod trasparenti għall-opportunitajiet ta' taħriġ offruti minn fornituri f'pajjiżi oħra.
- Portal diġitali nazzjonali uniku li jappoġġa l-kontijiet individwali tal-apprendiment
18. L-Istati Membri huma mistiedna jippermettu u jgħinu lill-individwi biex jaċċessaw il-kont individwali tal-apprendiment tagħhom u jinnavigaw faċilment fir-reġistru permezz ta' awtentikazzjoni elettronika sigura fuq portal diġitali nazzjonali uniku ⁽¹⁷⁾ aċċessibbli ⁽¹⁸⁾ li jkun jista' jiġi aċċessat faċilment minn apparati mobbli u li, preferibbilment, ikun interkonness mal-pjattaforma tal-Europass.
- Leave mhallas għal taħriġ
19. Huwa rrakkomandat li l-Istati Membri jidhlu fi djalogu mas-shab soċjali dwar arrangamenti li jippermettu lill-impjegati jippartecipaw f'taħriġ matul il-ħinijiet tax-xogħol bl-użu tal-kontijiet individwali tal-apprendiment tagħhom.
20. Huwa rrakkomandat li l-Istati Membri jintroduċu dispożizzjonijiet dwar leave mhallas għal taħriġ jew dwar sostituzzjoni tal-introjt jew jirvedu l-adeqwatezza tad-dispożizzjonijiet eżistenti, filwaqt li jqisu:
- (a) l-applikazzjoni tagħhom għal kull tip ta' relazzjoni ta' impjeg, u għal dawk li jaħdmu għal rashom;
- (b) l-appoġġ finanzjarju u mhux finanzjarju għall-impjegaturi (b'mod partikolari l-SMEs) li l-impjegati tagħhom jaġmflu użu mil-leave mhallas għal taħriġ;
- (c) il-htieġa li tiġi żgurata l-implimentazzjoni effettiva ta' dawn id-dispożizzjonijiet.

Hidma biex jintlahqu n-nies u sensibilizzazzjoni

21. Huwa rrakkomandat li l-Istati Membri jwettqu, b'mod kongunt mas-shab soċjali, l-organizzazzjonijiet tas-soċjetà ċivili, l-organizzazzjonijiet reġionali u lokali u atturi rilevanti oħra, attivitajiet u kampanji ta' hidma biex jintlahqu n-nies u sensibilizzazzjoni b'mod mifruż, imfassla skont il-htigijiet tal-benefiċjarji potenzjali tal-iskema għall-kontijiet individwali tal-apprendiment. Għandha tingħata attenzjoni partikolari lill-individwi l-aktar fil-bżonn ta' titjib tal-ħiliet u ta' taħriġ mill-ġdid kif definit fil-livell nazzjonali, biex l-individwi eliġibbli jiġu infurmati u motivati rigward id-drittijiet u l-benefiċċji tagħhom li jikkonċernaw il-kontijiet individwali tal-apprendiment u l-qafas ta' abilitazzjoni. L-attivitajiet ta' sensibilizzazzjoni għandhom jindirizzaw ukoll, fost l-oħrajn, lill-haddiema fl-SMEs.

⁽¹⁷⁾ Tali portali jenhtieġ li jiġu stabbiliti b'mod konformi mal-prinċipji tal-Komunikazzjoni tal-Kummissjoni tat-23 ta' Marzu 2017 dwar Qafas Ewropew għall-Interoperabbiltà.

⁽¹⁸⁾ F'konformità mar-rekwiżiti ta' aċċessibbiltà tad-Direttiva (UE) 2019/882 tal-Parlament Ewropew u tal-Kunsill tas-17 ta' April 2019 dwar ir-rekwiżiti ta' aċċessibbiltà għall-prodotti u għas-servizzi (ĠU L 151, 7.6.2019, p. 70).

Monitoraġġ u titjib kontinwu

22. L-Istati Membri li jintroduċu kontijiet individwali tal-apprendiment huma mhegġa jimmonitorjaw u jevalwaw it-thaddim ta' tali kontijiet u tal-qafas ta' abilitazzjoni, u jagħmlu aġġustamenti kif meħtieġ sabiex l-oġġettivi ta' din ir-Rakkomandazzjoni jintlaħqu bl-aktar mod effiċjenti, pereżempju fir-rigward tal-ammont ta' intitolamenti ta' taħriġ, tad-definizzjoni tal-individwi l-aktar fil-bżonn ta' titjib tal-ħiliet u ta' taħriġ mill-ġdid u tal-integrazzjoni faċli tad-diversi elementi tal-qafas ta' abilitazzjoni. Is-shab soċjali u l-partijiet ikkonċernati rilevanti għandhom jiġu kkonsultati f'dak il-proċess.

Finanzjament

23. Huwa rrakkomandat li l-Istati Membri jieħdu passi biex jiżguraw il-finanzjament adegwat u sostenibbli tal-kontijiet individwali tal-apprendiment, filwaqt li jqisu ċ-ċirkostanzi nazzjonali u miżuri oħra diġà fis-seħħ, b'attenzjoni partikolari għall-SMEs.
24. L-Istati Membri huma mhegġa jiffaċilitaw it-taħlita ta' diversi sorsi ta' finanzjament pubbliċi u privati sabiex jikkontribwixxu għall-intitolamenti ta' taħriġ individwali, inkluż bhala eżitu ta' negozjar kollettiv.
25. Huwa rrakkomandat li l-Istati Membri jiżguraw finanzjament sostenibbli għall-qafas ta' abilitazzjoni u għall-attivitajiet ta' hidma biex jintlaħqu n-nies u ta' sensibilizzazzjoni msemmija f'din ir-Rakkomandazzjoni.
26. L-Istati Membri huma mistiedna jagħmlu l-użu massimu u l-aktar effiċjenti mill-fondi u mill-istrumenti tal-Unjoni, b'mod partikolari l-Fond Soċjali Ewropew Plus, il-Fond Ewropew għall-Iżvilupp Reġjonali, il-Fond għal Tranzizzjoni Gusta, il-Faċilità għall-Irkupru u r-Reżiljenza u l-Istrument ta' Appoġġ Tekniku, sabiex:
- (a) jistabbilixxu kontijiet individwali tal-apprendiment nazzjonali, inkorporati f'qafas ta' abilitazzjoni, inkluż billi jiżviluppaw portal diġitali nazzjonali uniku għall-kontijiet individwali tal-apprendiment u għas-servizzi rikonoxxuti relatati, u johlqu reġistri nazzjonali ta' taħriġ rikonoxxuti;
 - (b) jipprovdu intitolamenti ta' taħriġ individwali addizzjonali għall-kontijiet tal-individwi l-aktar fil-bżonn ta' titjib tal-ħiliet u ta' taħriġ mill-ġdid, li jirriflettu ċ-ċirkostanzi nazzjonali u l-prijoritajiet tal-Unjoni inkluż għat-tranzizzjoni ekoloġika u dik diġitali;
 - (c) jistabbilixxu u jipprovdu opportunitajiet ta' gwida għall-karriera u ta' validazzjoni;
 - (d) jorganizzaw attivitajiet ta' komunikazzjoni u ta' sensibilizzazzjoni.

Appoġġ tal-Unjoni

27. Il-Kunsill jilqa' l-intenzjoni tal-Kummissjoni, f'konformità mal-kompetenza tal-Kummissjoni u bir-rispett dovut għas-sussidjarjetà, li tappoġġa l-implimentazzjoni ta' din ir-Rakkomandazzjoni, bl-użu tal-gharfien espert taċ-Ċentru Ewropew għall-Iżvilupp ta' Taħriġ Vokazzjonali (Cedefop), tal-Fondazzjoni Ewropea għat-Taħriġ (ETF), tal-Fondazzjoni Ewropea għat-Titjib tal-Kondizzjonijiet tal-Hajja u tax-Xogħol (Eurofound) u tal-Awtorità Ewropea tax-Xogħol (ELA), billi:
- (a) tiffaċilita t-tagħlim reċiproku fost l-Istati Membri b'appoġġ għat-tfassil u t-twettiq ta' miżuri xierqa għall-implimentazzjoni ta' din ir-Rakkomandazzjoni;
 - (b) tespandi l-bażi tal-gharfien dwar il-kontijiet individwali tal-apprendiment u kwistjonijiet relatati u tiżviluppa materjal ta' gwida rilevanti;
 - (c) tesplora, f'kooperazzjoni mal-Istati Membri, aktar żviluppi fil-pjattaforma tal-Europass, b'mod partikolari biex tiġi żgurata l-interoperabbiltà mal-portali diġitali nazzjonali uniki għall-kontijiet individwali tal-apprendiment, u tagħti viżibilità lill-opportunitajiet ta' apprendiment, ta' gwida għall-karriera u ta' validazzjoni li fir-rigward tagħhom jistgħu jintużaw id-diversi intitolamenti ta' taħriġ individwali nazzjonali.

Rappurtar u evalwazzjoni

28. L-Istati Membri huma mistiedna jiehdu passi biex jilhqu l-oġġettivi stipulati fil-paragrafu 1 ta' din ir-Rakkomandazzjoni. Il-progress lejn dawk l-oġġettivi għandu jiġi mmonitorjat fil-kuntest tas-sorveljanza multilaterali bhala parti miċ-ċiklu tas-Semestru Ewropew. Il-Kummissjoni għandha tiżgura li l-monitoraġġ juża l-informazzjoni diġà miġbura permezz ta' oqfsa oħra ta' monitoraġġ u tevita d-duplikazzjonijiet, sabiex tillimita l-piż amministrattiv.
29. Il-Kummissjoni għandha tivvaluta u tevalwa l-progress fl-implimentazzjoni ta' din ir-Rakkomandazzjoni, f'kooperazzjoni mal-Istati Membri kkonċernati u wara li tikkonsulta lis-shab soċjali u lill-partijiet ikkonċernati rilevanti, u tirrapporta lill-Kunsill sa 17 ta' Ġunju 2027.

Magħmul fil-Lussemburgu, 16 ta' Ġunju 2022.

Għall-Kunsill

Il-President

O. DUSSOPT

RAKKOMANDAZZJONI TAL-KUNSILL

tas-16 ta' Ġunju 2022

dwar l-iżgurar ta' tranżizzjoni ġusta lejn in-newtralità klimatika

(2022/C 243/04)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 166(4), u l-Artikolu 292 flimkien mal-Artikolu 149 tiegħu.

Wara li kkunsidra l-proposta tal-Kummissjoni Ewropea,

Billi:

- (1) L-emissjonijiet tal-gassijiet serra jeħtieġ li jitnaqqsu b'mod urġenti, b'mod partikolari sabiex titnaqqas iż-żieda fil-livell tal-baħar u l-probabbiltà ta' avvenimenti estremi tat-temp li diġà jaffettwaw lil kull reġjun madwar id-dinja ⁽¹⁾ u sabiex jitnaqqsu l-kostijiet ekonomiċi u soċjali assoċjati mal-effetti tat-tishin globali ⁽²⁾. L-Unjoni u l-Istati Membri tagħha huma Partijiet għall-Ftehim ta' Pariġi adottat fil-15 ta' Diċembru 2015 taħt il-Konvenzjoni Qafas tan-Nazzjonijiet Uniti dwar it-Tibdil fil-Klima (UNFCCC) ("il-Ftehim ta' Pariġi") ⁽³⁾, li jorbot lill-Partijiet tiegħu sabiex iżommu ż-żieda fit-temperatura medja globali għal ferm anqas minn 2°C 'il fuq mil-livelli preindustrijali u sabiex isegwu sforzi sabiex jillimitaw iż-żieda fit-temperatura għal 1.5°C 'il fuq mil-livelli preindustrijali.
- (2) It-tibdil fil-klima u d-degradazzjoni ambjentali jipprezentaw theddid serju li jeħtieġ azzjoni urġenti, kif affermat mill-ġdid reċentement fis-Sitt Rapport ta' Valutazzjoni tal-Grupp Intergovernattiv ta' Esperti dwar it-Tibdil fil-Klima (IPCC) fuq il-Bażi tax-Xjenza Fizika. It-tbatija tal-bniedem u t-telf ekonomiku li jirriżultaw minn avvenimenti estremi aktar frekwenti relatati mal-klima, bhall-gharghar, il-mewġ tas-shana, in-nixfiet u n-nirien fil-foresti, qeġhdin isiru aktar komuni. Fl-Unjoni, dak it-telf diġà jammonta għal medja ta' aktar minn EUR 12-il biljun fis-sena ⁽⁴⁾.

Dak it-telf jista' jilhaq EUR 175 biljun addizzjonali, li huwa 1.38 % tal-PDG tal-Unjoni, fis-sena jekk it-tishin globali jilhaq 3 C 'il fuq mil-livelli preindustrijali, meta mqabbel ma' EUR 65 biljun għal 2°C u EUR 36 biljun fis-sena għal 1.5°C. Dan jagħmel hsara sproporzjonata lil ċerti gruppi, b'mod partikolari persuni li diġà jinsabu f'sitwazzjonijiet vulnerabbli u reġjuni li diġà qed jiffaċċjaw sfidi.

- (3) Il-komunikazzjoni tal-Kummissjoni tal-11 ta' Diċembru 2019 intitolata "Il-Patt Ekoloġiku Ewropew" ("il-Patt Ekoloġiku Ewropew") jistabbilixxi l-istrateġija sabiex l-Unjoni ssir l-ewwel kontinent b'newtralità klimatika u jittrasforma l-Unjoni f'soċjetà sostenibbli, aktar ġusta u aktar prospera li tirrispetta l-limiti tal-pjaneta. Il-htieġa għal tranżizzjoni ġusta hija parti integrali mill-Patt Ekoloġiku Ewropew, li enfasizza li l-ebda persuna u l-ebda post ma jenhtieġ li jithallew lura. Il-Liġi Ewropea dwar il-Klima ⁽⁵⁾ tistabbilixxi objettiv vinkolanti għall-Unjoni kollha ta' newtralità klimatika sal-2050 u mira intermedja vinkolanti ta' tnaqqis domestiku nett fl-emissjonijiet tal-gassijiet serra ta' mill-anqas 55 % sal-2030 meta mqabbla mal-livelli tal-1990. It-tmien Programm ta' Azzjoni Ambjentali sal-2030 ⁽⁶⁾ għandu l-ghan li jaċċellera t-tranżizzjoni ekoloġika lejn ekonomija ċirkolari newtrali għall-klima, sostenibbli, mhux tossika, effiċjenti fl-użu tar-riżorsi, ibbażata fuq l-enerġija rinnovabbli, reżiljenti u kompetittiva b'mod ġust, ekwu u inkluziv, u li jipproteġi, jirrestawra u jtejjeb l-istat tal-ambjent.

⁽¹⁾ IPCC, 2021: It-Tibdil fil-Klima 2021: Il-Bażi tax-Xjenza Fizika. Kontribut tal-Grupp ta' Hidma I għas-Sitt Rapport ta' Valutazzjoni tal-Grupp Intergovernattiv ta' Esperti dwar it-Tibdil fil-Klima.

⁽²⁾ Szewczyk, W., Feyen, L., Matei, A., Ciscar, J.C., Mulholland, E., Soria, A. (2020), Economic analysis of selected climate impacts, Publications Office of the European Union, Luxembourg, doi:10.2760/845605

⁽³⁾ ĠU L 282, 19.10.2016, p. 4.

⁽⁴⁾ Kummissjoni Ewropea (2021), PESETA IV study "Climate change impacts and adaptation in Europe", Ċentru Kongunt tar-Ricerka, Sevilla, <http://ec.europa.eu/jrc/en/peseta-iv>.

⁽⁵⁾ Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Liġi Ewropea dwar il-Klima") (ĠU L 243, 9.7.2021, p. 1).

⁽⁶⁾ Deċiżjoni (UE) 2022/591 tal-Parlament Ewropew u tal-Kunsill tas-6 ta' April 2022 dwar Programm Ġenerali ta' Azzjoni Ambjentali tal-Unjoni sal-2030 (ĠU L 114, 12.4.2022, p. 22)

- (4) Fid-dawl tal-gwerra tal-aggressjoni tar-Russja kontra l-Ukrajna, il-komunikazzjoni tal-Kummissjoni tat-18 ta' Mejju 2020 intitolata "il-Pjan REPowerEU" (il "Pjan REPowerEU"), f'konformità mad-Dikjarazzjoni ta' Versailles tal-10 u l-11 ta' Marzu 2022, jistabbilixxi miżuri biex titneħħa gradwalment id-dipendenza tal-Unjoni fuq il-fjuwils fossili mir-Russja billi jiġu diversifikati l-provvisti tal-gass u titnaqqas b'mod aktar rapidu d-dipendenza fuq il-fjuwils fossili, inkluż permezz tal-introduzzjoni ta' pompi solari, tar-riħ u tas-shana, id-dekarbonizzazzjoni tal-industrija, u l-ghoti ta' permessi aktar malajr ta' proġetti tal-enerġija rinnovabbli.
- (5) It-trasformazzjoni għal ekonomija u għal soċjetà b'newtralità klimatika teħtieġ azzjoni ta' politika komprensiva u investment sostanzjali f'haqna oqsma, bħall-azzjoni klimatika, l-enerġija, it-trasport, l-ambjent, l-industrija, ir-riċerka u l-innovazzjoni (7). Sabiex tintlaħaq il-mira vinkolanti fil-livell tal-Unjoni għall-2030, fl-14 ta' Lulju 2021 il-Kummissjoni harget komunikazzjoni intitolata "Lesti għall-mira ta' 55": nilhqu l-Mira Klimatika tal-UE għall-2030 fi triqitna lejn in-newtralità klimatika" kif ukoll għadd ta' proposti legiżlattivi simili, ("il-pakkett 'Lesti għall-mira ta' 55"). Il-pakkett "Lesti għall-mira ta' 55" jinkludi proposti biex tiġi aġġornata l-legiżlazzjoni rilevanti, inkluż is-Sistema tal-UE għall-Iskambju ta' Kwoti tal-Emissjonijiet (EU ETS) (8), id-Direttivi dwar it-tassazzjoni tal-enerġija, l-effiċjenza enerġetika u l-enerġija rinnovabbli, ir-Regolament dwar l-istandards ta' rendiment għall-emissjonijiet tas-CO₂ għall-karozzi u l-vannijiet, ir-Regolament dwar l-inkluzjoni tal-emissjonijiet u l-assorbimenti tal-gassijiet serra mill-użu tal-art, it-tibdil fl-użu tal-art u l-forestrija, id-Direttiva dwar l-infrastruttura tal-fjuwils alternattivi, u r-Regolament dwar il-kondivizjoni tal-isforzi (ESR) fir-rigward tas-setturi barra mill-EU ETS attwali, jiġifieri s-setturi tat-trasport u tal-binjiet.

Huwa jinkludi proposti għal legiżlazzjoni ġdida, b'mod partikolari sabiex jiġi appoġġat l-użu ta' fjuwils aktar nodfa fis-setturi tal-avjazzjoni u tat-trasport marittimu, kif ukoll sabiex jiġi stabbilit mekkanizmu ta' aġġustament tal-karbonju fil-fruntieri u biex jiġi stabbilit Fond Soċjali għall-Klima, li huwa direttament relatat mal-introduzzjoni proposta ta' sistema għall-iskambju ta' kwoti tal-emissjonijiet għall-fjuwils użata fil-binjiet u fit-trasport bit-triq. Il-pakkett "Lesti għall-mira ta' 55%", flimkien ma' miżuri meħuda fil-livell tal-Unjoni sabiex jiġu appoġġati u iċċentivati l-investimenti pubbliċi u privati meħtieġa, huwa mmirat sabiex jgħin biex jiġi appoġġat u aċċellerat it-tkabbir ta' swieq ġodda, pereżempju għal fjuwils nodfa u vetturi b'emissjonijiet baxxi, u b'hekk jitnaqqsu l-kostijiet tat-tranzizzjoni sostenibbli kemm għan-negozji kif ukoll għaċ-ċittadini.

- (6) Fil-laqgħa tiegħu tal-20 ta' Ġunju 2019 il-Kunsill Ewropew impenja ruħu, fl-Aġenda Strateġika Ġdida 2019-2024" tiegħu, sabiex jiżgura tranżizzjoni ġusta lejn in-newtralità klimatika li hija inkluziva u li ma thalli 'l hadd lura. Fil-livell internazzjonali, l-Istati Membri approvaw l-Għanijiet ta' Żvilupp Sostenibbli tan-Nazzjonijiet Uniti u rratifikaw il-Ftehim ta' Pariġi, li jirreferu għall-htieġijiet ta' tranżizzjoni ġusta tal-forza tax-xogħol u l-holqien ta' xogħol decenti u impjegji ta' kwalità, kif ukoll il-htieġa li l-adattament u l-bini tal-kapaċità jkunu reattivi għal kwistjonijiet ta' ġeneru. Il-Linji Gwida tal-Organizzazzjoni Internazzjonali tax-Xogħol jipprovdu qafas ta' politika stabbilit fil-livell internazzjonali għal tranżizzjoni ġusta lejn ekonomija u soċjetajiet ambjentalment sostenibbli għal kulhadd (9). Barra minn hekk, 54 firmatarju (pajjiżi u shab soċjali) approvaw id-"Dikjarazzjoni ta' Silesia dwar is-Solidarjetà u t-Tranzizzjoni Ġusta" (10), li giet adottata fl-24 Konferenza tal-Partijiet (COP) tal-UNFCCC f'Katowice, inkluż il-Kummissjoni, f'isem l-Unjoni, u 21 Stat Membru individwali. L-Unjoni u għaxar Stati Membri ffirmaw id-Dikjarazzjoni "Appoġġ għall-Kondizzjonijiet għal Tranżizzjoni Ġusta fuq livell Internazzjonali", adottata fis-26 COP tal-UNFCCC fi Glasgow, b'impenn li tiġi inkluziva informazzjoni dwar tranżizzjoni ġusta fir-Rapporti ta' Trasparenza Biennali fil-kuntest tar-rapportar dwar il-politiki u l-miżuri tagħhom sabiex jinkisbu l-Kontribuzzjonijiet Stabbiliti fil-livell Nazzjonali tagħhom.
- (7) Il-ġustizzja u s-solidarjetà huma prinċipji fundamentali tal-politiki tal-Unjoni lejn it-tranzizzjoni ekoloġika u rekwiżiti għall-appoġġ pubbliku wiesa' u sostnut tagħha. Il-Patt Ekoloġiku Ewropew jenfasizza li t-tranzizzjoni trid tkun ġusta u inkluziva, u trid tpoġġi lin-nies l-ewwel u tagħti attenzjoni partikolari għall-appoġġ ta' dawk ir-ġejni, l-industriji, il-haddiema, l-unitajiet domestiċi u l-konsumaturi li ser jiffaċċjaw l-akbar sfidi. Barra minn hekk, il-komunikazzjoni tal-Kummissjoni tal-14 ta' Jannar 2020, bit-titolu "Ewropa Soċjali b'Saħħitha għal

(7) Pereżempju fir-rigward tal-infrastruttura, l-Unjoni ser tkun teħtieġ madwar EUR 350 biljun f'investment addizzjonali fis-sena matul dan id-deċennju sabiex tilhaq il-mira tagħha għat-tnaqqis tal-emissjonijiet sal-2030 fis-sistemi tal-enerġija biss, flimkien mal-EUR 130 biljun li huma merħtieġa għal għanijiet ambjentali oħrajn.

(8) Proposta għal Direttiva tal-Parlament Ewropew u tal-Kunsill li temenda d-Direttiva 2003/87/KE li tistabbilixxi sistema għall-iskambju ta' kwoti ta' emissjonijiet ta' gassijiet serra ġewwa l-Unjoni, id-Deċiżjoni (UE) 2015/1814 dwar l-istabbiliment u l-funzjonament ta' riżerva tal-istabbiltà tas-suq għall-iskema ta' negozjar tal-emissjonijiet tal-gassijiet serra tal-Unjoni u r-Regolament (UE) 2015/757, COM(2021) 551 final

(9) Il-linji gwida jiddefinixxu l-kunċett ta' tranżizzjoni ġusta u jitolbu lil dawk li jfasslu l-politika u lis-shab soċjali jippromwovu tranżizzjoni ġusta fil-livell globali.

(10) Ara d-dokument ST 14545/2018 REV 1.

Tranzizzjonijiet Ġusti” tenfasizza li l-implimentazzjoni tal-Patt Ekoloġiku Ewropew ser tagħti lill-Ewropa l-għodod sabiex tistinka għal aktar fir-rigward tal-konvergenza fl-livelli oghla, il-gustizzja soċjali u l-prospertà kondiviza. Il-komunikazzjoni tal-Kummissjoni tat-23 ta' Frar 2022 dwar ix-xogħol decenti madwar id-dinja għal tranzizzjoni globali ġusta u rkupru sostenibbli tqiegħed il-promozzjoni ta' xogħol decenti madwar id-dinja fil-qalba ta' tranzizzjoni ġusta u rkupru inkluziv, sostenibbli u reżiljenti mill-pandemija.

- (8) Il-komunikazzjoni tal-Kummissjoni tal-4 ta' Marzu 2021 intitolata “Il-Pjan ta' Azzjoni tal-Pilastru Ewropew tad-Drittijiet Soċjali”⁽¹¹⁾ jenfasizza li l-unità, il-koordinazzjoni u s-solidarjetà huma meħtieġa biex nimxu 'l quddiem lejn deċennju aktar ekoloġiku u diġitali li fih l-Ewropej jistgħu jirnexxu. Huwa ppropona tliet miri ewlenin tal-UE għall-2030, jiġifieri: li mill-anqas 78 % tal-popolazzjoni ta' bejn l-20 u l-64 sena jenħtieġ li tkun f'impjieġ sal-2030⁽¹²⁾; li mill-anqas 60 % tal-adulti kollha jenħtieġ li jipparteċipaw f'taħriġ kull sena⁽¹³⁾; u li n-numru ta' persuni friskju ta' faqar jew ta' esklużjoni soċjali jenħtieġ li jitnaqqas b'mill-anqas 15-il miljun sal-2030⁽¹⁴⁾. Dawk il-miri ewlenin tal-2030 intlaqgħu mill-mexxejja tal-Unjoni fid-Dikjarazzjoni ta' Porto tat-8 ta' Mejju 2021 fil-laqgħa informali tal-kaprijiet ta' stat jew ta' gvern f'Porto fis-7-8 ta' Mejju 2021 u mill-Kunsill Ewropew fil-konklużjonijiet tiegħu tal-24-25 ta' Ġunju 2021.
- (9) Permezz tal-istabbiliment ta' politiki ta' akkumpanjament xierqa⁽¹⁵⁾, it-tranzizzjoni ekoloġika tista', b'mod aggregat, tohloq madwar miljun impjieġ ta' kwalità addizzjonali⁽¹⁶⁾ fl-Unjoni sal-2030 u 2 miljuni sal-2050⁽¹⁷⁾, f'setturi bħal dawk tal-konstruzzjoni, teknoloġiji tal-informazzjoni u tal-komunikazzjoni (“ICT”) jew tal-enerġija rinnovabbli, filwaqt li jittaffa t-tnaqqis fit-tul ta' impjieġi li jirrikjedu hiliet medji bħala riżultat tal-awtomatizzazzjoni u d-diġitalizzazzjoni. Madankollu, f'xenarju pessimistiku, l-impatti tat-tranzizzjoni ekoloġika lejn in-newtralità klimatika jekk mhux appoġġati minn taħlita adegwata ta' politika jistgħu jimplikaw telf ta' impjieġi u tal-PDG sa 0.39 % fl-Unjoni, u telf ta' impjieġi sa 0.26 %⁽¹⁸⁾.
- (10) L-impatti tat-tranzizzjoni ekoloġika fuq in-negozju u l-impjieġi ser ivarjaw skont is-settur, il-professjoni, ir-reġjun u l-pajjiż, u dan jimplika bidliet fl-impjieġi fi hdan is-setturi u l-ekosistemi industrijali, kif ukoll riallokazzjonijiet kbar tax-xogħol bejniethom⁽¹⁹⁾. Ir-ristrutturar u l-aġġustament fil-kumpaniji, fis-setturi u fl-ekosistemi kkonċernati jeħtieġu l-iżvilupp ta' mudelli godda ta' negozju u riallokazzjonijiet kbar tax-xogħol fis-setturi u fir-reġjuni kollha. Pereżempju, it-telf tal-impjieġi huwa mistenni f'xi attivitajiet ta' estrazzjoni jew fil-produzzjoni tal-enerġija bbażata fuq il-fjuwils fossili, kif ukoll f'partijiet tas-settur tal-karozzi. Min-naħa l-oħra, huma mistennija opportunitajiet godda ta' impjieġi f'attivitajiet ta' żamma tal-valur ċirkolari u fil-produzzjoni sostenibbli tat-trasport u l-enerġija. Għalhekk, l-Istati Membri jenħtieġ li jsegwu approċċi granulari, b'enfasi fuq ir-reġjuni u l-ekosistemi individwali kkonċernati, f'kollaborazzjoni mas-shab soċjali u/jew mal-awtoritajiet u l-partijiet ikkonċernati lokali u reġjonali.

⁽¹¹⁾ Il-Pilastru Ewropew tad-Drittijiet Soċjali, ipproklammat u ffirmat mill-Kunsill, mill-Parlament Ewropew u mill-Kummissjoni fis-Summit ta' Gothenburg f'Novembru 2017, huwa l-kumpass li jiggwida lill-Unjoni lejn Ewropa soċjali b'sahhitha.

⁽¹²⁾ Sabiex jintlaħaq dan l-għan ġenerali, l-Ewropa trid tistinka sabiex tal-anqas tnaqqas bin-nofs id-differenza bejn il-ġeneri fl-impjieġi meta mqabbla mal-2019; sabiex tnaqqas is-sehem taż-żgħażaġh (ta' bejn il-15 u d-29 sena) barra mill-edukazzjoni, mill-impjieġ jew mit-taħriġ (NEETs) għal 9 %; u sabiex iżżid il-provvista ta' edukazzjoni u kura bikrija formali tat-tfal (ECEC).

⁽¹³⁾ B'mod partikolari, mill-anqas 80 % ta' dawk li għandhom bejn is-16 u l-74 sena jenħtieġ li jkollhom hiliet diġitali bażiċi, u t-tluq bikri mill-iskola jenħtieġ li jkompli jitnaqqas filwaqt li l-partiċipazzjoni fl-edukazzjoni sekondarja tat-tieni livell jenħtieġ li tizdied.

⁽¹⁴⁾ Minn 15-il miljun persuna li għandhom jinħarġu mill-faqar jew mill-esklużjoni soċjali, mill-anqas 5 miljuni jenħtieġ li jkunu tfal.

⁽¹⁵⁾ Komunikazzjoni tal-Kummissjoni tal-14 ta' Lulju 2021 intitolata “Lesti għall-mira ta' 55 %”: nilhqu l-Mira Klimatika tal-UE għall-2030 fi triqitna lejn in-newtralità klimatika”.

⁽¹⁶⁾ Dokument ta' Hidma tal-Persunal tal-Kummissjoni, Il-Valutazzjoni tal-Impatt li takkumpanja l-Komunikazzjoni “Inżidu l-ambizzjoni klimatika tal-Ewropa għall-2030 - Ninvestu ffutur newtrali għall-klima għall-benefiċċju tal-poplu tagħna”, SWD(2020) 176 final. Projezzjonijiet ibbażati fuq E-QUEST bl-użu ta' xenarju ta' “tassazzjoni aktar baxxa ta' haddiema b'livell baxx ta' hiliet”.

⁽¹⁷⁾ Kummissjoni Ewropea (2019), “Sustainable growth for all: choices for the future of Social Europe, Employment and Social Developments in Europe 2019”, 4 ta' Lulju 2019. Abbażi tal-analiżi fil-fond li takkumpanja l-Komunikazzjoni tal-Kummissjoni COM(2018) 773.

⁽¹⁸⁾ SWD(2020) 176 final.

⁽¹⁹⁾ SWD(2020) 176 final.

- (11) Bil-holqien ta' opportunitajiet ta' xogħol ta' kwalità għal kulhadd flimkien ma' miżuri mehuda sabiex jittaffa u jiġi evitat il-faqar enerġetiku u tat-trasport, it-tranzizzjoni ekoloġika tista' tikkontribwixxi sabiex jiżied l-introjt u jitnaqqsu l-inugwaljanzi u l-faqar b'mod ġenerali⁽²⁰⁾. B'hekk tista' tgħin sabiex jiġu indirizzati l-inugwaljanzi soċjoekonomiċi u l-eskluzjoni soċjali li kienu jeżistu qabel, ittejjeb is-saħħa u l-benesseri, u tippromwovi l-ugwaljanza, inkluż l-ugwaljanza bejn il-ġeneri. Jenhtieg li tinghata attenzjoni partikolari lil ċerti gruppi tal-popolazzjoni, b'mod partikolari dawk li huma diġà f'sitwazzjonijiet vulnerabbli. B'mod partikolari dawn jinkludu unitajiet domestiċi b'introjt baxx u medju baxx, li jonfqu sehem għoli mill-introjt tagħhom fuq servizzi essenzjali bħall-enerġija, it-trasport u l-akkomodazzjoni, kif ukoll intrapriżi mikro, żgħar u ta' daqs medju. Ir-riżultati tal-immudellar juru li l-kwistjoni ta' jekk it-taxxi ambjentali humiex progressivi jew rigressivi ser tiddependi l-aktar fuq it-tfassil tal-istrument, inkluż, pereżempju, il-punt sa fejn it-tnaqqis fit-taxxa fuq l-introjt jew għażliet ohra għar-riċiklaġġ tal-introjt huma mmirati lejn persuni b'introjt baxx⁽²¹⁾.
- (12) L-attivitajiet ta' żamma tal-valur ċirkolari, inkluż il-mudelli tan-negozju ta' tiswija, użu mill-ġdid, manifattura mill-ġdid u servitizzazzjoni, jistgħu jrawmu aċċess affordabbli u sostenibbli għall-prodotti u s-servizzi. Dawn jiġġeneraw ukoll impjiegi u opportunitajiet f'diversi livelli ta' hliet, inkluż għan-nisa, għall-persuni b'diżabilità u għall-gruppi f'sitwazzjonijiet vulnerabbli, permezz ta' entitajiet tal-ekonomija soċjali attivi f'dawk l-oqsma. Billi jippromwovu ċ-ċirkolarità tal-prodotti, inaqqsu bil-kbir l-emissjonijiet tal-karbonju, filwaqt li l-impjiegi maħluqa huma qrib il-prodotti li jehtieg li jinżammu, jiġu rinnowati jew kondiviżi.
- (13) Skont l-aħħar data disponibbli f-statistika tal-UE dwar l-introjt u l-kondizzjonijiet tal-għajxien għall-2019/2020, il-faqar enerġetiku affettwa lil madwar 8 % tal-popolazzjoni tal-Unjoni, jiġifieri aktar minn 35 miljun persuna, li ma setgħux iżommu djarhom sħan b'mod adegwat, b'differenzi sinifikanti bejn l-Istati Membri u bejn il-kategoriji tal-introjt⁽²²⁾. B'mod ġenerali, l-Osservatorju tal-Faqar Enerġetiku jistma, abbażi ta' tahlita ta' indikaturi, li aktar minn 50 miljun unità domestika fl-Unjoni jesperjenzaw faqar enerġetiku⁽²³⁾. Il-faqar enerġetiku, li jirriżulta minn tahlita ta' introjt baxx, sehem għoli mill-introjt disponibbli li jintefaq fuq l-enerġija u effiċjenza enerġetika baxxa, ilu sfida ewlenija għall-Unjoni għal xi żmien. Barra minn hekk, ir-riskju tal-faqar enerġetiku jiżied bi prezzijiet tal-enerġija għoljin u volatili, li huma xprunati minn għadd ta' fatturi inkluż dawk relatati mal-kuntest tal-gwerra tal-aggressjoni tar-Russja kontra l-Ukrajna u r-rispons ta' politika sussegwenti tal-Unjoni. Din il-forma ta' faqar taffettwa mhux biss lill-unitajiet domestiċi b'introjt baxx, iżda wkoll lill-unitajiet domestiċi b'introjt medju baxx f'hafta Stati Membri.

L-unitajiet domestiċi bi htigijiet tal-enerġija oġhla mill-medja, li jinkludu familji bit-tfal, inkluż dawk immexxija minn ġenituri wahedhom, persuni b'diżabilità, u persuni akbar fl-età, huma wkoll aktar suxxettibbli għall-faqar enerġetiku⁽²⁴⁾ u għall-effetti tiegħu. In-nisa, u b'mod partikolari dawk li huma ġenituri wahedhom u n-nisa akbar fl-età⁽²⁵⁾, huma wkoll affettwati b'mod partikolari mill-faqar enerġetiku. Minbarra l-faqar enerġetiku, il-kunċett ta' faqar fit-trasport qiegħed jiġi rikonoxxut dejjem aktar fejn għal ċerti kategoriji tal-popolazzjoni ma huwiex possibbli li jinkiseb livell ta' servizzi tat-trasport li huwa soċjalment u materjalment mehtieg. Mingħajr il-miżuri ta' akkumpanjament xierqa sabiex itaffu u jipprevjenu l-faqar enerġetiku u fit-trasport, dawk il-forom ta' faqar huma fir-riskju li jaggravaw b'mod partikolari minhabba l-internalizzazzjoni tal-kostijiet tal-emissjonijiet fil-formazzjoni tal-prezzijiet jew minhabba l-kostijiet tal-adattament lejn alternattivi b'effiċjenza oġhla u b'emissjonijiet aktar baxxi.

⁽²⁰⁾ Kummissjoni Ewropea (2019), "Sustainable growth for all: choices for the future of Social Europe, Employment and Social Developments in Europe 2019", Kapitolu 5, 4 ta' Lulju 2019, u Kummissjoni Ewropea (2020), "Leaving no one behind and striving for more: fairness and solidarity in the European social market economy", Employment and Social Developments in Europe 2020", Kapitolu 4.2.2, 15 ta' Settembru 2020. Il-faqar ġenerali f'dan il-kuntest jitkejjel bl-użu tal-indikatur miftiehem għar-rata tar-riskju ta' faqar, f'konformità mal-indikaturi tat-Tabella ta' Valutazzjoni Soċjali u l-mira ewlenija tal-2030 relatata skont il-Pjan ta' Azzjoni tal-Pilastru Ewropew tad-Drittijiet Soċjali.

⁽²¹⁾ IEEP (2021), Green taxation and other economic instruments: internalising environmental costs to make the polluter pay.

⁽²²⁾ Barra minn hekk, sa 6.2 % tal-persuni li jgħixu fl-Unjoni, jiġifieri aktar minn 27 miljun persuna, għandhom arretrati fil-hlas tal-kontijiet tal-utilitajiet tagħhom.

⁽²³⁾ Kummissjoni Ewropea, EPOV Annual Report: Addressing Energy Poverty in the European Union: State of Play and Action, 2019, p. 6.

⁽²⁴⁾ Ara r-rapport tal-workshop dwar "Il-Faqar Enerġetiku", organizzat fid-9 ta' Novembru 2016 għall-Kumitat tal-PE dwar l-Industrija, ir-Riċerka u l-Enerġija (ITRE).

⁽²⁵⁾ Ara Gender perspective on access to energy in the EU (europa.eu), Gender and energy | European Institute for Gender Equality (europa.eu), GFE-Gender-Issues-Note-Session-6.2.pdf (oecd.org).

- (14) Il-prinċipji tal-gustizzja soċjali, il-koeżjoni u s-solidarjetà huma integrati bis-shih fit-tfassil tal-oqfsa rilevanti dwar il-klima, l-enerġija u l-ambjent fil-livell tal-Unjoni, inkluż permezz tal-“prinċipju ta’ min inigges ihallas” u l-kondiviżjoni tal-isforzi bejn l-Istati Membri kif ukoll f’xi ridistribuzzjoni tal-kwoti tal-EU ETS għall-finijiet ta’ solidarjetà, ta’ tkabbir u ta’ interkonnessjonijiet fl-Unjoni u l-użu tagħhom għall-Fond għall-Modernizzazzjoni li jikkontribwixxi għall-htigijiet sinifikanti ta’ investiment tal-Istati Membri b’introjtu aktar baxx sabiex jimmodernizzaw is-sistemi tal-enerġija tagħhom. Barra minn hekk, il-qafas tal-leġiżlazzjoni tal-Unjoni dwar l-enerġija jipprovdi lill-Istati Membri b’ghodod sabiex jiżguraw il-protezzjoni ta’ klijenti domestiċi foqra fl-enerġija u vulnerabbli filwaqt li jevitaw distorsjonijiet tas-suq. Filwaqt li daww l-ghodod jgħinu fl-iffacilitar tat-tranzizzjoni ekoloġika, huma maħsuba sabiex jipprovdu l-mezzi sabiex tiġi żgurata l-protezzjoni meħtieġa b’mod aktar ġenerali, kif muri pereżempju mill-komunikazzjoni tal-Kummissjoni tat-13 ta’ Ottubru 2021 bit-titolu “L-indirizzar tal-prezzijiet tal-enerġija: sett ta’ ghodod għall-azzjoni u l-appogg” u l-Pjan REPowerEU.
- (15) L-Istati Membri għandhom firxa ta’ ghodod għad-dispożizzjoni tagħhom sabiex jiddeskrivu u jikkoordinaw l-azzjonijiet tagħhom għal tranzizzjoni ġusta. Il-pjanijiet nazzjonali għall-enerġija u l-klima (NECPs) li jithejjew f’konformità mar-Regolament (UE) Nru 2018/1999 tal-Parlament Ewropew u tal-Kunsill ⁽²⁶⁾ jenhtieg li jivvalutaw in-numru ta’ unitajiet domestiċi fil-faqar enerġetiku u jiddeskrivu l-miżuri meħtieġa sabiex jiġu indirizzati l-implikazzjonijiet soċjali u territorjali tat-tranzizzjoni enerġetika. Il-Pjanijiet ta’ Tranzizzjoni Territorjali Gusta (TJTPs) li jithejjew f’konformità mar-Regolament (UE) Nru 2021/1056 tal-Parlament Ewropew u tal-Kunsill ⁽²⁷⁾ jenhtieg li jidentifikaw it-territorji eliġibbli għall-appogg taht il-Fond għal Tranzizzjoni Ġusta sal-2027. Iffinanzjat minn NextGenerationEU, il-pjanijiet ta’ rkupru u reżiljenza (RRPs) nazzjonali li jithejjew f’konformità mar-Regolament (UE) Nru 2021/241 tal-Parlament Ewropew u tal-Kunsill ⁽²⁸⁾ jistabbilixxu riformi u investimenti sabiex irawmu t-tranzizzjoni ekoloġika, it-tkabbir inklużiv, il-koeżjoni soċjali u territorjali, ir-reżiljenza u l-prospetti għall-generazzjoni li jmiss, b’orizzont ta’ implimentazzjoni sal-2026. Xi azzjonijiet għal tranzizzjoni ġusta huma implimentati wkoll fil-kuntest ta’ programmi u inizjattivi oħra, b’mod partikolari l-fondi tal-politika ta’ Koeżjoni.
- (16) Filwaqt li tibni b’mod partikolari fuq il-prinċipji u l-politiki tal-Patt Ekoloġiku Ewropew u fuq il-Pilastru Ewropew tad-Drittijiet Soċjali, hemm lok sabiex jittejjeb it-tfassil tal-politiki b’mod komprensiv u trasversali, u sabiex tiġi żgurata l-koerenza tal-isforzi ta’ nfiq, fil-livelli tal-Unjoni u nazzjonali. Fil-komunikazzjoni tal-Kummissjoni tas-17 ta’ Settembru 2020 bit-titolu “Valutazzjoni madwar l-UE kollha tal-Pjanijiet Nazzjonali għall-Enerġija u l-Klima - Immexxu l quddiem it-tranzizzjoni ekoloġika u nipromwovu l-irkupru ekonomiku permezz ta’ ppjanar integrat tal-enerġija u tal-klima”, il-Kummissjoni, filwaqt li rrikonossiet li n-NECPs finali jipprovdu xi indikaturi u politiki dwar il-faqar enerġetiku, ikkonkludiet li mhux dejjem jipprovdu prijorizzazzjoni ċara tal-htigijiet ta’ finanzjament għal tranzizzjoni ġusta, u lanqas għat-tiġdid u t-titjib tal-hiliet jew għall-appogg ta’ aġġustamenti fis-suq tax-xogħol. It-TJTPs jenhtieg li jiffokaw fuq territorji magħżula u għalhekk ma humiex mistennija li jistabbilixxu strateġija u politiki ġenerali għal tranzizzjoni ġusta fil-livell nazzjonali. Filwaqt li r-riformi u l-investimenti li jappoggaw u li jgħinu jiffinanzjaw huma mfassla sabiex jipprovdu impatt dejiemi, kemm it-TJTPs kif ukoll l-RRPs huma limitati fiż-żmien.
- (17) Tranzizzjoni ġusta lejn in-newtralità klimatika fl-Unjoni sal-2050 ser tiżgura li hadd ma jithalla lura, b’mod partikolari l-haddiema u l-unitajiet domestiċi l-aktar affettwati mit-tranzizzjoni ekoloġika, u daww li diġà jinsabu f’sitwazzjonijiet vulnerabbli. Għal dak il-ghan, kif stabbilit f’din ir-Rakkomandazzjoni, l-Istati Membri jenhtieg li jistabbilixxu pakketti ta’ politika komprensivi ⁽²⁹⁾, isahhu l-elementi trasversali li jipromwovu tranzizzjoni ekoloġika ġusta, u jagħmlu l-aħjar użu mill-finanzjament pubbliku u privat. Il-pakketti ta’ politika jenhtieg li jqisu lin-nies u l-unitajiet domestiċi li huma l-aktar affettwati mit-tranzizzjoni ekoloġika, b’mod partikolari mit-telf ta’ impjiegi iżda wkoll mit-tibdil fil-kundizzjonijiet tax-xogħol u/jew rekwiżiti ġodda ta’ kompiti fuq ix-xogħol, kif ukoll daww soġġetti għal impatti negattivi fuq l-introjtu disponibbli, in-nefqa, u l-aċċess għal servizzi essenzjali. Bħala parti mill-aktar gruppi affettwati, il-pakketti ta’ politika jenhtieg li, b’mod partikolari, iżda mhux biss, iqisu lin-nies u lill-

⁽²⁶⁾ Regolament (UE) 2018/1999 tal-Parlament Ewropew u tal-Kunsill tal-11 ta’ Diċembru 2018 dwar il-Governanza tal-Unjoni tal-Enerġija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/31/KE, 2009/73/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-Kunsill 2009/119/KE u (UE) 2015/652 u li jhassar ir-Regolament (UE) Nru 525/2013 tal-Parlament Ewropew u tal-Kunsill (Test b’rilevanza għaż-ŻEE) (ĠU L 328, 21.12.2018, p. 1).

⁽²⁷⁾ Regolament (UE) 2021/1056 tal-Parlament Ewropew u tal-Kunsill tal-24 ta’ Ġunju 2021 li jistabbilixxi l-Fond għal Tranzizzjoni Ġusta (ĠU L 231, 30.6.2021, p. 1).

⁽²⁸⁾ Regolament (UE) 2021/241 tal-Parlament Ewropew u tal-Kunsill tat-12 ta’ Frar 2021 li jistabbilixxi l-Facilità għall-Irkupru u r-Reżiljenza (ĠU L 057 18.2.2021, p. 17).

⁽²⁹⁾ B’mod partikolari l-Istrateġija Annwali għat-Tkabbir Sostenibbli (ASGS) tal-2021 u tal-2022, ir-rakkomandazzjonijiet taż-Żona tal-Euro tal-2021, u r-Rakkomandazzjonijiet Speċifiċi għall-Pajjiż.

unitajiet domestiċi f'sitwazzjonijiet vulnerabbli, b'mod partikolari n-nies l-aktar imbiegħda mis-suq tax-xogħol, pereżempju minhabba l-hiliet tagħhom, il-kundizzjonijiet territorjali tas-suq tax-xogħol, jew karatteristiċi oħrajn, bħas-sess, l-origini razzjali jew etnika, ir-religjon jew it-tweemmin, id-dizabilità, l-età jew l-orjentazzjoni sesswali. Barra minn hekk, in-nies u l-unitajiet domestiċi f'sitwazzjonijiet vulnerabbli jistgħu jinkludu lil dawk li jgħixu fil-faqar jew li jinsabu friskju ta' faqar u/jew faqar enerġetiku, li jiffaċċjaw ostakli għall-mobbiltà, jew piż żejjed tal-kostijiet tal-akkomodazzjoni, inkluż unitajiet domestiċi mmexxija minn ġenituri wahedhom, li aktar ta' spiss ikunu nisa milli rġiel. Il-pakketti ta' politika jenhtieg li jiġu adattati għaċ-ċirkostanzi lokali, filwaqt li jitqiesu l-htigijiet tal-partijiet l-aktar vulnerabbli u remoti tal-Unjoni, inkluż ir-regjuni u l-gzejjer ultraperiferiċi.

- (18) L-appoġġ attiv għal impjeg ta' kwalità jenhtieg li jiffoka fuq l-għoti ta' għajnunha lill-haddiema, lil dawk li qegħdin ifittxu impjeg, lil persuni li ma humiex impjegati, u li ma humiex jirċievu edukazzjoni jew taħriġ (NEETs) u lil dawk li jaħdmu għal rashom l-aktar affettwati mit-tranzizzjoni ekoloġika. B'mod partikolari, persuni sottorappreżentati bħan-nisa, il-haddiema b'livell baxx ta' hiliet, il-persuni b'dizabilità, il-persuni akbar fl-età jew il-persuni b'kapacitajiet komparattivament baxxi sabiex jadattaw għall-bidliet fis-suq tax-xogħol jehtiegu appoġġ sabiex itejbu l-impjegabbiltà tagħhom u sabiex isibu impjeg, f'konformità mar-Rakkomandazzjoni tal-Kummissjoni (UE) 2021/402 ⁽³⁰⁾. Filwaqt li jibnu fuq gwida ta' politika preċedenti, b'mod partikolari dik ir-Rakkomandazzjoni u d-Deċizzjonijiet tal-Kunsill (UE) 2020/1512 ⁽³¹⁾ u (UE) 2021/1868 ⁽³²⁾, il-pakketti ta' politika jenhtieg li għalhekk jinkludu miżuri mfassla sabiex jappoġġaw inċentivi għar-reklutaġġ u t-tranzizzjoni, appoġġ għall-intraprenditorija, b'mod partikolari għan-nisa jew għall-persuni b'dizabilità, u miżuri għall-holqien ta' impjegi ta' kwalità, b'mod partikolari għall-intrapriżi mikro, żgħar u ta' daqs medju u fit-territorji l-aktar affettwati. Tali miżuri, flimkien ma' appoġġ adegwat tal-Unjoni, jistgħu wkoll ikunu strumentali biex jiġu indirizzati l-isfidi għas-suq tax-xogħol, bħal dawk li jirriżultaw mill-influss ta' refuġjati Ukreni b'mod partikolari fl-Istati Membri l-aktar affettwati. Dawn jenhtieg li jrawmu wkoll l-implimentazzjoni u l-infurzar effettivi tar-regoli eżistenti dwar il-kundizzjonijiet tax-xogħol u l-appoġġ għal ristrutturar soċjalment responsabbli f'konformità mar-regoli u l-istandards eżistenti. Is-shab soċjali għandhom rwol vitali x'jaqdu sabiex jikkontribwixxu għall-indirizzar, permezz tad-djalogu, tal-konsegwenzi soċjali u tal-impjegi tal-isfidi tat-tranzizzjoni ekoloġika.
- (19) L-aċċess għal edukazzjoni, taħriġ u tagħlim tul il-hajja ta' kwalità u inklużivi għal kulhadd huwa essenzjali sabiex jiġi żgurat li l-forza tax-xogħol ikollha l-hiliet mehtieġa sabiex twettaq it-tranzizzjoni ekoloġika. L-aspetti ta' tranzizzjoni ġusta jenhtieg li għalhekk jiġu integrati fl-iżvilupp u fl-implimentazzjoni tal-istrategġija nazzjonali għall-hiliet, filwaqt li jitqiesu l-proposti magħmula mill-Kummissjoni fl-"Agenda Ewropea għall-Hiliet" ⁽³³⁾ u "l-Istrategġija Industrijali L-Ġdida aġġornata" ⁽³⁴⁾ Is-shubijiet għall-hiliet skont il-Patt għall-Hiliet ser ikunu wkoll lieva importanti. L-għarfien u t-tbassir aġġornati dwar is-suq tax-xogħol u l-hiliet, inkluż fil-livelli reġjonali, settorjali u okkupazzjonali, jippermettu l-identifikazzjoni u t-tbassir tal-htigijiet rilevanti ta' hiliet speċifiċi għall-okkupazzjoni u trasversali, inkluż bħala bażi għall-adattament tal-kurrikuli sabiex jiġu ssodisfati l-htigijiet ta' hiliet għat-tranzizzjoni ekoloġika. L-edukazzjoni u taħriġ vokazzjonali jenhtieg li jgħammru liż-żgħażaġh u lill-adulti b'fokus partikolari fuq in-nisa u l-haddiema b'livell baxx ta' hiliet, bil-hiliet mehtieġa sabiex jirnexxu fit-tranzizzjoni ekoloġika, f'konformità mar-Rakkomandazzjoni tal-Kunsill 2020/C 417/01 ⁽³⁵⁾.

L-apprendistati u t-traineeships imhallsa, inkluż komponenti ta' taħriġ b'saħħithom, b'mod partikolari għaž-żgħażaġh, jikkontribwixxu għat-tranzizzjonijiet fis-suq tax-xogħol, b'mod partikolari lejn attivitajiet li jikkontribwixxu għall-oġġettivi klimatiċi u ambjentali, u setturi li jiffaċċjaw nuqqasijiet partikolari ta' hiliet. Iż-żieda fil-partecipazzjoni tal-adulti fit-tagħlim tul il-hajja jenhtieg li tiġi promossa sabiex jiġu ssodisfati l-htigijiet ta' tiġdid u titjib tal-hiliet, fost l-oħrajn, billi l-individwi jingħataw is-setgħa li jfittxu taħriġ li jkun imfassal għall-htigijiet tagħhom u, fejn xieraq, permezz ta' korsijiet qosra u b'assigurazzjoni tal-kwalità dwar il-hiliet għat-tranzizzjoni ekoloġika, filwaqt li jitqies ir-Rakkomandazzjoni tal-Kunsill tas-16 ta' Ġunju 2022 ⁽³⁶⁾ li għandu l-għan li jagħmilha aktar faċli sabiex jiġu vvalutati u rikonoxxuti l-eżiti ta' tali korsijiet.

⁽³⁰⁾ Rakkomandazzjoni tal-Kummissjoni (UE) 2021/402 tal-4 ta' Marzu 2021 dwar appoġġ attiv effettiv għall-impjegi wara l-kriżi tal-COVID-19 (EASE) (ĠU L 80, 8.3.2021, p. 1).

⁽³¹⁾ Id-Deċizzjoni tal-Kunsill (UE) 2020/1512 tat-13 ta' Ottubru 2020 dwar il-linji gwida għall-politiki dwar l-impjegi tal-Istati Membri (ĠU L 344, 19.10.2020, p. 22).

⁽³²⁾ Id-Deċizzjoni tal-Kunsill (UE) 2021/1868 tal-15 ta' Ottubru 2021 dwar il-linji gwida għall-politiki dwar l-impjegi tal-Istati Membri (ĠU L 379, 26.10.2021, p. 1).

⁽³³⁾ Komunikazzjoni tal-Kummissjoni tal-1 ta' Lulju 2020 intitolata "Agenda għall-Hiliet għall-Ewropa għall-kompetittività sostenibbli, il-ġustizzja soċjali u r-reżiljenza".

⁽³⁴⁾ Komunikazzjoni tal-Kummissjoni tal-5 ta' Mejju 2021 intitolata "Aġġornament tal-Istrategġija Industrijali L-Ġdida tal-2020: Nibnu Suq Uniku aktar b'saħħtu għall-irkupru tal-Ewropa".

⁽³⁵⁾ Rakkomandazzjoni tal-Kunsill 2020/C 417/01 tal-24 ta' Novembru 2020 dwar l-edukazzjoni u t-taħriġ vokazzjonali (VET) għall-kompetittività sostenibbli, il-ġustizzja soċjali u r-reżiljenza (ĠU C 417, 2.12.2020, p. 1).

⁽³⁶⁾ Rakkomandazzjoni tal-Kunsill tal-16 ta' Ġunju 2022 dwar Approċċ Ewropew għall-mikrokredenzjali għall-apprendiment tul il-hajja u għall-impjegabbiltà (Ara l-paġna 10 ta' dan il-Ġurnal Uffiċjali).

- (20) Il-kompożizzjoni tas-sistemi ta' benefiċċji fiskali u tas-sistemi ta' protezzjoni soċjali jenhtieg li tiġi eżaminata skont il-htigijiet speċifiċi li jirriżultaw mit-tranzizzjoni ekoloġika, filwaqt ssir riflessjoni wkoll dwar il-"prinċipju ta' min inigges iħallas" u l-htieġa li l-politiki ta' akkumpanjament ma jintroduċux sussidji għall-konsum tal-fjuwils fossili, ma jorbtux lill-konsumaturi ma' teknoloġija speċifika, ma jnaqqasux l-inċentivi għar-rinnovazzjonijiet tal-binjiet u għas-sostituzzjonijiet tas-sistema tal-enerġija termali u ma jnaqqasux l-inċentivi fil-miżuri generali għall-effiċjenza enerġetika. Tahlita ta' diversi politiki tista' tappoġġa l-aktar unitajiet domestiċi u haddiema vulnerabbli l-aktar affettwati mit-tranzizzjoni ekoloġika. Skont is-sitwazzjoni nazzjonali u individwali, din tista', pereżempju, tinvolvi t-trasferiment tat-tassazzjoni lil hinn mix-xogħol u lejn oġġettivi klimatiki u ambjentali kif previst fil-proposta għal revizzjoni tad-Direttiva dwar it-Tassazzjoni fuq l-Enerġija ⁽³⁷⁾, rieżami tal-iskemi tal-qgħad u/jew appoġġ temporanju u mmirat permezz ta' introjtu dirett, fejn meħtieġ. Is-sistemi ta' protezzjoni soċjali, inkluż politiki ta' inkluzjoni soċjali, jistgħu jiġu rieżaminati u, fejn applikabbli, adattati fid-dawl tat-tranzizzjoni ekoloġika, b'mod partikolari sabiex jipprovdu sigurtà tal-introjtu, speċjalment matul tranzizzjonijiet minn impjeg għal teħor, u sabiex jipprovdu servizzi soċjali, tas-saħħa u tal-kura adegwati permezz ta' infrastruttura soċjali adegwata, speċjalment fit-territorji l-aktar affettwati, pereżempju żoni rurali u remoti, bħar-reġjuni ultraperiferiċi, sabiex tiġi evitata l-eskluzjoni soċjali, u jiġu indirizzati r-riskji għas-saħħa. Sabiex tiġi evitata u miġġielda l-eskluzjoni soċjali tat-tfal, l-investimenti fl-infrastruttura soċjali għat-tfal ikollhom l-għan li jiżguraw l-aċċess għal servizzi ewlenin għat-tfal fil-bżonn, kif stabbilit fir-Rakkomandazzjoni tal-Kunsill (UE) 2021/1004 ⁽³⁸⁾.
- (21) Sabiex tinbena reziljenza fiżika u finanzjarja għall-impatti irriversibbli tat-tibdil fil-klima b'mod inkluziv, jeħtieġ li jiġu promossi s-sensibilizzazzjoni dwar ir-riskju, it-tnaqqis tar-riskju u s-soluzzjonijiet ta' trasferiment tar-riskju, b'mod partikolari billi tiżdied id-disponibbiltà ta' soluzzjonijiet tal-assigurazzjoni u billi jsir investiment fil-ġestjoni tar-riskju ta' diżastri u fl-adattament għat-tnaqqis tal-impatti fiżiċi tat-tibdil fil-klima, biex b'hekk jitnaqqas it-telf kif ukoll id-distakk fil-protezzjoni tal-klima, filwaqt li jitqiesu l-intrapriżi mikro, żgħar u ta' daqs medju, kif ukoll żoni rurali u remoti, bħar-reġjuni u l-gżejjer ultraperiferiċi. Il-ġestjoni tar-riskju ta' diżastri, inkluż is-sistemi ta' protezzjoni ċivili fil-livell nazzjonali u dak tal-Unjoni, jenhtieg li tissaħħaħ sabiex jiġu evitati x-xokkijiet relatati mal-klima kif ukoll ikun hemm thejjija u rispons aħjar għalihom.
- (22) Kulhadd għandu d-dritt ta' aċċess għal servizzi essenzjali ta' kwalità tajba, inkluż l-enerġija, it-trasport, l-ilma, is-sanità, is-servizzi finanzjarji u l-komunikazzjonijiet diġitali, u l-appoġġ għal aċċess ugwali għal tali servizzi jenhtieg li jkun disponibbli għal daww fil-bżonn ⁽³⁹⁾. Barra minn hekk, jenhtieg li jiġu pprovdu l-aċċess għal akkomodazzjoni soċjali jew għal assistenza għall-akkomodazzjoni ta' kwalità tajba għal daww fil-bżonn ⁽⁴⁰⁾. L-unitajiet domestiċi b'introjtu baxx u medju, il-klijenti vulnerabbli, inkluż l-utenti finali, il-persuni li qegħdin jiffaċċjaw jew li huma fil-faqar enerġetiku, u l-persuni li jgħixu f'akkomodazzjoni soċjali, jistgħu jibbenefikaw mill-applikazzjoni tal-prinċipju "l-effiċjenza enerġetika tiġi l-ewwel". Minbarra l-protezzjoni u l-għoti tas-setgħa lill-konsumaturi tal-enerġija, huma meħtieġa miżuri speċifiċi biex jiġu evitati u indirizzati l-kawżi ewlenin tal-faqar enerġetiku, b'mod partikolari billi jiġu promossi investimenti mmirati lejn titjib fl-effiċjenza enerġetika, b'mod partikolari fis-settur tal-akkomodazzjoni soċjali. L-aġġornamenti proposti tad-Direttiva dwar l-Effiċjenza Enerġetika ⁽⁴¹⁾ u d-Direttiva dwar ir-Rendiment tal-Bini fl-Użu tal-Enerġija ⁽⁴²⁾ għandhom ukoll l-għan li jindirizzaw l-ostakli mhux ekonomiċi ewlenin għar-rinnovazzjoni bħall-inċentivi maqsuma, inkluż il-konfigurazzjonijiet bejn is-sidien u l-kerreġja, u l-istrutturi ta' sjiċda kongunta. F'dan il-kuntest, jenhtieg li tingħata attenzjoni speċifika lin-nisa u lil gruppi partikolari li jinsabu friskju akbar li jiġu affettwati mill-faqar enerġetiku, bħall-persuni b'diżabilità, il-ġenituri wahedhom, l-anzjani, it-tfal, u l-persuni ta' sfond razzjali jew etniku minoritarju.

L-isfidi ta' mobbiltà li kienu jeżistu minn qabel u li qegħdin jitfaċċaw jistgħu jiġu indirizzati permezz ta' miżuri ta' appoġġ u l-iżvilupp tal-infrastruttura meħtieġa, bħat-trasport pubbliku. L-affordabbiltà, l-aċċessibbiltà u s-sikurezza tal-mobbiltà sostenibbli u modi differenti tat-trasport, inkluż it-trasport privat u pubbliku, huma kruċjali sabiex jiġi żgurat li kulhadd jibbenefika mit-tranzizzjoni ekoloġika u jkun parti minnha. Il-mobbiltà urbana għandha rwol sinifikanti f'dan il-kuntest, kif rifless ukoll mill-komunikazzjoni tal-Kummissjoni tal-14 ta' Diċembru 2021 bit-titlu "Il-Qafas il-Gdid tal-UE għall-Mobbiltà Urbana".

⁽³⁷⁾ Il-Proposta għal Direttiva tal-Kunsill li tirriforma l-istruttura tal-Unjoni dwar tassazzjoni fuq prodotti tal-enerġija u l-elettriku (riformulazzjoni), COM(2021) 563 final, tipprevedi tali bidla fit-tassazzjoni ta' prodotti tal-enerġija u l-elettriku lejn oġġettivi klimatiki u ambjentali.

⁽³⁸⁾ Rakkomandazzjoni tal-Kunsill (UE) 2021/1004 tal-14 ta' Ġunju 2021 li tistabbilixxi Garanzija Ewropea għat-Tfal (ĠU L 223, 22.6.2021, p. 14).

⁽³⁹⁾ "Il-Pilastru Ewropew tad-Drittijiet Soċjali", ipproklammat solennement mill-Parlament Ewropew, mill-Kunsill u mill-Kummissjoni, 17 ta' Novembru 2017, prinċipju 20.

⁽⁴⁰⁾ "Il-Pilastru Ewropew tad-Drittijiet Soċjali", ipproklammat solennement mill-Parlament Ewropew, mill-Kunsill u mill-Kummissjoni, 17 ta' Novembru 2017, prinċipju 19 (a).

⁽⁴¹⁾ Proposta għal Direttiva tal-Parlament Ewropew u tal-Kunsill dwar l-effiċjenza enerġetika (riformulazzjoni), COM(2021) 558 final.

⁽⁴²⁾ Proposta għal Direttiva tal-Parlament Ewropew u tal-Kunsill dwar ir-rendiment tal-bini fl-użu tal-enerġija (riformulazzjoni), COM(2021) 802 final

- (23) Approċċ tas-soċjetà kollha għat-tranzizzjoni ġusta jenhtieg li jappoġġa l-azzjoni politika, abbażi tal-koordinazzjoni tat-tfassil tal-politika u l-kapaċitajiet operazzjonali msahha fil-livelli kollha u fl-oqsma ta' politika rilevanti kollha, filwaqt li jagħti wkoll rwol attiv lill-awtoritajiet reġjonali u lokali. Huwa jenhtieg li jkun ibbażat fuq l-involviment tas-sħab soċjali fil-livelli u fl-istadji kollha, kif ukoll parteċipazzjoni effettiva u li thalli impatt fuq is-soċjetà ċivili u l-partijiet ikkonċernati. Tali koordinazzjoni u impenn jistgħu jiżguraw li l-prinċipji tal-Patt Ekoloġiku Ewropew dwar il-ġustizzja u s-solidarjetà jiġu integrati fit-tfassil, fl-implimentazzjoni u fil-monitoraġġ tal-politika mill-bidu nett, billi jipprovdu l-bażi għal appoġġ generali u fit-tul għal politiki inklużivi li javvanzaw it-tranzizzjoni ekoloġika.
- (24) Bażi ta' evidenza b'saħħitha hija essenzjali sabiex jiġu stabbiliti politiki soċjali u tas-suq tax-xogħol sodi li jiżguraw tranzizzjoni ġusta u inklużiva. Għal dak il-ghan, l-armonizzazzjoni u l-konsistenza gradwali tad-definizzjonijiet, il-kunċetti, il-klassifikazzjonijiet u l-metodoloġji, b'mod partikolari abbażi tar-Rakkomandazzjoni tal-Kummissjoni (UE) 2020/1563 ⁽⁴³⁾, jiffaċilitaw il-valutazzjonijiet u l-komparabbiltà tagħhom. Aktar azzjonijiet ta' riċerka u innovazzjoni jistgħu jikkontribwixxu għall-bażi ta' għarfien li tista' tikkontribwixxi għall-politika u għad-diskors pubbliku. Min-naħa l-oħra, l-iskambji mal-pubbliku fid-diversità kollha tiegħu u mal-partijiet ikkonċernati ewlenin, pereżempju dwar l-eżiti tal-evalwazzjonijiet, l-eżerċizzji ta' previżjoni u ta' monitoraġġ, jistgħu jikkontribwixxu għat-tfassil tal-politika u s-sjieda.
- (25) Huma meħtieġa data diżaggregata skont is-sessi u indikaturi xierqa granulari u ta' kwalità għolja b'mod partikolari sabiex jiġu vvalutati l-impatti fuq l-impjegji u dawk soċjali u distributtivi tal-politiki dwar it-tibdil fil-klima. Tali data u indikaturi bħalissa ma humiex kompletament disponibbli. Pereżempju, filwaqt li sar xi progress fir-rigward tal-kejl tal-faqar enerġetiku, jistgħu jiġu żviluppati indikaturi għall-valutazzjoni tal-faqar fit-trasport f'konformità maċ-ċirkostanzi nazzjonali. Il-monitoraġġ u l-evalwazzjoni jistgħu jissahhu permezz ta' numru ta' azzjonijiet, b'enfasi fuq indikaturi, tabelli ta' valutazzjoni kif ukoll proġetti pilota fuq skala żgħira u l-esperimentazzjoni tal-politika. L-azzjonijiet jenhtieg jibnu fuq, jew jużaw, tabelli ta' valutazzjoni eżistenti bħat-Tabella ta' Valutazzjoni Soċjali u d-dashbord tal-Patt Ekoloġiku Ewropew, li fihom informazzjoni rilevanti dwar aspetti speċifiċi ta' politiki ta' tranzizzjoni ġusta.
- (26) L-użu ottimali u effiċjenti tal-finanzjament pubbliku u privat u l-mobilizzazzjoni tar-riżorsi kollha disponibbli u l-użu effettiv tagħhom huma ta' importanza partikolari fid-dawl tal-htigijiet sinifikanti ta' investiment li jirriżultaw mit-tranzizzjoni ekoloġika. Fil-livell tal-Unjoni, l-azzjonijiet rilevanti huma appoġġati permezz tal-baġit tal-Unjoni u NextGenerationEU. Dawn ser jiġu implimentati taħt il-faċilità għall-Irkupru u r-Reżiljenza (RRF), il-Mekkaniżmu għal Tranzizzjoni Ġusta (JTM), inkluż il-Fond għal Tranzizzjoni Ġusta (JTF), il-Fond Soċjali Ewropew Plus (FSE+), il-Fond Ewropew għall-Iżvilupp Reġjonali (FEZR), il-Fond ta' Koeżjoni, l-Assistenza fl-Irkupru għall-Koeżjoni u għat-Territorji tal-Ewropa (REACT-EU), l-ERASMUS+ u l-Fond Ewropew ta' Agġustament għall-Globalizzazzjoni għall-Haddiema Ssensjati (FEG), il-programm LIFE, il-programm Orizzont Ewropa, il-Fondi għall-Modernizzazzjoni u l-Innovazzjoni ⁽⁴⁴⁾ u l-fondi taħt il-Politika Agrikola Komuni (PAK). Barra minn hekk, il-Kummissjoni tappoġġa lill-Istati Membri permezz tal-Istrument ta' Appoġġ Tekniku, billi tipprovdi għarfien espert tekniku mfassal apposta għat-tfassil u l-implimentazzjoni tar-riformi, inklużi dawk li jipprovwu tranzizzjoni ġusta lejn in-newtralità tal-karbonju.
- (27) Is-Semestru Ewropew huwa l-qafas ta' koordinazzjoni tal-politika ekonomika u tal-impjegji tal-Unjoni. Ser ikompli jaqdi dan ir-rwol fil-fażi ta' rkupru u fl-avvanz tat-tranzizzjonijiet ekoloġiċi u diġitali, strutturati madwar l-erba' dimensjonijiet tas-sostenibbiltà kompetittiva, filwaqt li jappoġġa t-tweġġiq tal-Għanijiet ta' Żvilupp Sostenibbli. Skont is-Semestru Ewropew, il-Kummissjoni ser timmonitorja mill-qrib l-eżiti u l-impatti soċjoekonomiċi u, fejn rilevanti, tipproponi rakkomandazzjonijiet speċifiċi għall-pajjiż immirati sabiex tiżgura li hadd ma jithalla lura. Il-komplementarjetà mal-miżuri appoġġati taħt il-faċilità għall-Irkupru u r-Reżiljenza ser tkun prijorità. Għalhekk, il-monitoraġġ ta' din ir-Rakkomandazzjoni ser isir fil-kuntest tas-Semestru Ewropew kif adatt, inkluż fil-qafas tal-kumitati rilevanti, fl-oqsma tal-kompetenzi rispettivi tagħhom, abbażi ta' valutazzjonijiet adegwati, evalwazzjonijiet tal-impatt tal-politika, u l-istat tal-implimentazzjoni tal-gwida pprovduta f'din ir-Rakkomandazzjoni. L-arranġament ta' monitoraġġ mhux ser iżid pizijiet amministrattivi bla bżonn għall-Istati Membri.

⁽⁴³⁾ Rakkomandazzjoni tal-Kummissjoni (UE) 2020/1563 tal-14 ta' Ottubru 2020 dwar il-faqar enerġetiku (ĠU L 357, 27.10.2020, p. 35).

⁽⁴⁴⁾ Barra mill-baġit tal-Unjoni u NextGenerationEU .

- (28) Barra minn hekk, bhala parti mill-abbozz u l-aġġornament finali tan-NECPs tagħhom fl-2023 u fl-2024, rispettivament, f'konformità mal-Artikolu 14 tar-Regolament (UE) 2018/1999, l-Istati Membri jenhtieg li jibbażaw fuq din ir-Rakkomandazzjoni sabiex jikkunsidraw l-integrazzjoni tal-impjiegi, valutazzjonijiet tal-impatt soċjali u distributtivi u aspetti ta' tranzizzjoni ġusta fil-hames dimensjonijiet tal-Unjoni tal-Enerġija, u jkomplu jsahhu l-miżuri ta' politika sabiex jiġu indirizzati dawk l-impatti, b'enfasi partikolari fuq il-faqar enerġetiku.
- (29) Barra minn hekk, il-monitoraġġ tal-implimentazzjoni ta' din ir-Rakkomandazzjoni jista' jibni fuq l-evidenza eżistenti fil-kuntest tal-proċessi ta' sorveljanza multilaterali stabbiliti, bhas-Semestru Ewropew. Il-Kunsill jew il-Kummissjoni jistgħu jitolbu lill-Kumitat tal-Impjiegi u lill-Kumitat tal-Protezzjoni Soċjali, f'konformità mal-Artikoli 150 u 160 tat-Trattat dwar il-Funzjonament tal-Unjoni Ewropea, rispettivament, u f'kooperazzjoni ma' kumitati rilevanti oħra, b'mod partikolari l-Kumitat tal-Politika Ekonomika, biex jeżaminaw fil-qasam ta' kompetenza rispettiv tagħhom l-implimentazzjoni ta' din ir-Rakkomandazzjoni fuq bażi ta' rapportar adegwat mill-Kummissjoni u għodod multilaterali oħra ta' sorveljanza. Barra minn hekk, f'dan l-isfond, il-Kummissjoni qiegħda taħdem sabiex ittejjeb id-disponibbiltà tad-data, diżaggregata skont is-sessi, sabiex taġġorna u tuża oqfsa u gwida metodoloġika eżistenti, inkluż għall-kejl tal-faqar enerġetiku u fit-trasport u l-inugwaljanzi ambjentali, u sabiex tevalwa l-effettività u l-impatt attwali tal-miżuri ta' politika,

ADOTTA DIN IR-RAKKOMANDEZZJONI:

OBJETTIV

- (1) F'konformità mal-prinċipji tal-Patt Ekoloġiku Ewropew u tal-Pilastru Ewropew tad-Drittijiet Soċjali, din ir-Rakkomandazzjoni għandha l-għan li tiżgura li t-tranzizzjoni tal-Unjoni lejn ekonomija newtrali għall-klima u ambjentalment sostenibbli sal-2050 tkun ġusta u ma thalli lil hadd lura.
- (2) L-Istati Membri huma mistiedna, għal dak il-għan, li jadottaw u jimplementaw, f'kooperazzjoni mill-qrib mas-shab soċjali kif rilevanti, pakketti ta' politika komprensivi u koerenti, li jindirizzaw l-aspetti tal-impjiegi u dawk soċjali sabiex jipromwovu tranzizzjoni ġusta fil-politiki kollha, b'mod partikolari l-politiki klimatiċi, tal-enerġija u ambjentali, kif ukoll sabiex jagħmlu l-aħjar użu mill-finanzjament pubbliku u privat.

DEFINIZZJONIJET

- (3) Għall-fini ta' din ir-Rakkomandazzjoni, għandhom japplikaw dawn id-definizzjonijiet:
- (a) "Tranzizzjoni ekoloġika" tfisser it-tranzizzjoni tal-ekonomija u s-soċjetà tal-Unjoni lejn l-ilhuq tal-oġġettivi klimatiċi u ambjentali primarjament permezz ta' politiki u investimenti, f'konformità mal-Liġi Ewropea dwar il-Klima li tistabbilixxi l-obbligu li tinkiseb in-newtralità klimatika sal-2050, il-Patt Ekoloġiku Ewropew u impenji internazzjonali, inkluż il-Ftehim ta' Pariġi, Ftehimiet Ambjentali Multilaterali oħra u l-Għanijiet ta' Żvilupp Sostenibbli.
- (b) "Oġġettivi klimatiċi u ambjentali" tfisser is-sitt oġġettivi stabbiliti mir-Regolament (UE) 2020/852 tal-Parlament Ewropew u tal-Kunsill⁽⁴⁵⁾, jiġifieri: il-mitigazzjoni tat-tibdil fil-klima; l-adattament għat-tibdil fil-klima; l-użu sostenibbli u l-protezzjoni tar-riżorsi tal-ilma u tal-baħar; it-tranzizzjoni lejn ekonomija ċirkolari; il-prevenzjoni u l-kontroll tat-tniġġis; u l-protezzjoni u r-restawr tal-bijodiversità u l-ekosistemi.
- (c) "Persuni u unitajiet domestiċi l-aktar affettwati mit-tranzizzjoni ekoloġika" tfisser dawk li l-aċċess effettiv tagħhom għal impjieg ta' kwalità, inkluż impjieg indipendenti, u/jew għall-edukazzjoni u t-taħriġ u/jew għal standard deċenti ta' għajxien u servizzi essenzjali huwa limitat b'mod sinifikanti jew friskju li jkun limitat b'mod sinifikanti b'konsegwenza diretta jew indiretta tat-tranzizzjoni ekoloġika.

⁽⁴⁵⁾ Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13) ("Ir-Regolament dwar it-Tassonomija") jipprovdi sistema ta' klassifikazzjoni komuni għal attivitajiet ekonomiċi sostenibbli.

- (d) “Persuni u unitajiet domestiċi f’sitwazzjonijiet vulnerabbli” tfisser dawk li, indipendentement mit-tranzizzjoni ekoloġika, jiffaċċjaw jew jinsabu f’riskju li jiffaċċjaw sitwazzjoni ta’ aċċess limitat għal impjieg ta’ kwalità, inkluż impjieg indipendenti, u/jew għall-edukazzjoni u t-taħriġ, u/jew għal standard deċenti ta’ għajxien u servizzi essenzjali, li jimplika kapaċitajiet baxxi ta’ adattament għall-konsegwenzi tat-tranzizzjoni ekoloġika.
- (e) “Intrapriži mikro, żgħar u ta’ daqs medju” tfisser intrapriži li jimpjegaw anqas minn 250 persuna, inklużi dawk li jahdmu għal rashom waħedhom, u li għandhom fatturat annwali li ma jaqbiżx il-EUR 50 miljun, u/jew total annwali tal-karta tal-bilanċ li ma jaqbiżx it-EUR 43 miljun, ikkalkolat f’konformità mal-Artikoli 3 sa 6 tal-Anness I tar-Regolament tal-Kummissjoni (UE) Nru 651/2014 ⁽⁴⁶⁾.
- (f) “Faqar enerġetiku” tfisser “in-nuqqas ta’ aċċess ta’ unità domestika għal servizzi essenzjali tal-enerġija li jirfdu standard tal-għajxien u tas-saħħa diċenti, inkluż tishin, tkessih, tidwil adegwati u enerġija għall-apparati domestiċi, fil-kuntest nazzjonali rilevanti, tal-politika soċjali eżistenti u ta’ politiki rilevanti oħra” ⁽⁴⁷⁾; id-definizzjoni ta’ “faqar enerġetiku” f’din ir-Rakkomandazzjoni ser tapplika, sakemm id-Direttiva 2012/27/UE tal-Parlament Ewropew u tal-Kunsill ⁽⁴⁸⁾, kif tista’ tiġi emendata jew sostitwita b’halha riżultat tal-proposta tal-Kummissjoni tal-14 ta’ Lulju 2021 ⁽⁴⁹⁾, ma jkunx fiha definizzjoni oħra ta’ dak il-kunċett, f’liema każ dik id-definizzjoni tapplika għall-finijiet ta’ din ir-Rakkomandazzjoni.
- (g) “Servizzi essenzjali” tfisser servizzi ta’ kwalità tajba, inklużi l-ilma, is-sanità, l-enerġija, it-trasport u l-mobbiltà, is-servizzi finanzjarji u l-komunikazzjonijiet diġitali; l-appoġġ għall-aċċess għal dawn is-servizzi jenħtieġ li jkun disponibbli għal dawk fil-bżonn, f’konformità mal-prinċipju 20 tal-Pilastru Ewropew tad-Drittijiet Soċjali, flimkien mal-ghoti ta’ opportunitajiet ta’ ffrankar tal-kostijiet, inkluż permezz ta’ servizzi ta’ użu mill-ġdid, tiswija, donazzjoni u kondivizzjoni.
- (h) “Pakkett ta’ politika” tfisser sett komprensiv u koerenti ta’ miżuri ta’ politika li jintegraw il-politiki dwar l-impjieg, il-hiliet u dawk soċjali mal-politiki dwar il-klima, l-enerġija, it-trasport, l-ambjent u politiki oħra ta’ tranzizzjoni ekoloġika, permezz ta’ approċċ transsettorjali ikkoordinat sew ibbażat fuq strateġija nazzjonali waħda jew aktar u/jew pjaniet ta’ azzjoni, u li jibbenefikaw minn mekkaniżmi ta’ koordinazzjoni u governanza fil-livell tal-Unjoni u dak nazzjonali kif xieraq.

PAKKETTI TA’ POLITIKA GĦAL TRANŻIZZJONI EKOLOĠIKA ĠUSTA

- (4) Sabiex jipprovdu appoġġ attiv għal impjieg ta’ kwalità għal tranzizzjoni ġusta u jibnu fuq ir-Rakkomandazzjoni(UE) 2021/402, l-Istati Membri huma mhegġa, f’kooperazzjoni mill-qrib mas-shab soċjali, jikkunsidraw il-miżuri li ġejjin b’appoġġ għall-persuni l-aktar affettwati mit-tranzizzjoni ekoloġika, b’mod partikolari dawk f’sitwazzjonijiet vulnerabbli, u, fejn adegwat, jgħinuhom sabiex jgħaddu, permezz ta’ impjieg jew impjieg indipendenti, lejn attivitajiet ekonomiċi li jikkontribwixxu għall-oġettivi klimatiki u ambjentali:
- (a) jappoġġaw b’mod effettiv l-aċċess għal impjieg ta’ kwalità u l-preservazzjoni tagħhom, b’mod partikolari permezz ta’ servizzi għall-impjieg, inkluż assistenza mfassla apposta għat-tfittix ta’ impjieg u korsijiet ta’ taġlim li jimmiraw ukoll il-hiliet ekoloġiċi u diġitali fejn xieraq; iqisu wkoll programmi ta’ impjieg imfassla tajjeb, immirati u marbuta maż-zmien li jippreparaw lill-benefiċjarji permezz tat-taħriġ, b’mod partikolari persuni mill-gruppi sottorappreżentati u nies f’sitwazzjonijiet vulnerabbli, għal partecipazzjoni kontinwa fis-suq tax-xogħol;

⁽⁴⁶⁾ Regolament tal-Kummissjoni (UE) Nru 651/2014 tas-17 ta’ Ġunju 2014 li jiddikjara li ċerti kategoriji ta’ għajnuna huma kompatibbli mas-suq intern skont l-Artikoli 107 u 108 tat-Trattat (GU L 187, 26.6.2014, p. 1).

⁽⁴⁷⁾ Filwaqt li jithalla f’idejn l-Istati Membri li jiddefinixxu l-kunċett ta’ “klijenti vulnerabbli”, dan jinkludi unitajiet domestiċi li ma jistgħux isahhnu jew ikesshu d-djar tagħhom b’mod adegwat u/jew li għandhom arretrati fil-hlas tal-kontijiet tal-utilitajiet tagħhom f’konformità mar-Rakkomandazzjoni tal-Kummissjoni dwar il-faqar enerġetiku, C/2020/9600 final (GU L 357, 27.10.2020, p. 35).

⁽⁴⁸⁾ Direttiva 2012/27/UE tal-Parlament Ewropew u tal-Kunsill tal-25 ta’ Ottubru 2012 dwar l-effiċjenza fl-enerġija, li temenda d-Direttivi 2009/125/KE u 2010/30/UE u li tassar id-Direttivi 2004/8/KE u 2006/32/KE (GU L 315 14.11.2012, p. 1).

⁽⁴⁹⁾ Proposta għal Direttiva tal-Parlament Ewropew u tal-Kunsill dwar l-effiċjenza enerġetika (riformulazzjoni), COM(2021) 558 final.

- (b) jaġhmlu użu effettiv mill-inċentivi mmirati u mfassla tajjeb għar-reklutaġġ u għat-tranzizzjoni, inkluż billi jikkunsidraw l-użu adegwat tas-sussidji u l-inċentivi għall-paġi u r-reklutaġġ marbuta mal-kontribuzzjonijiet tas-sigurtà soċjali, sabiex jakkumpanjaw it-tranzizzjonijiet tas-suq tax-xogħol fis-setturi u l-mobbiltà tal-forza tax-xogħol fir-reġjuni u l-pajjiżi fid-dawl tal-opportunitajiet u tal-isfidi tat-tranzizzjoni ekoloġika;
- (c) jippromwovu l-intraprenditorija, inkluż l-intrapriżi u l-entitajiet l-oħra kollha tal-ekonomija soċjali ⁽⁵⁰⁾, b'mod partikolari f'reġjuni li qeghdin jiffaċċjaw sfidi ta' tranzizzjoni u, fejn xieraq, f'setturi li jippromwovu objettivi klimatiċi u ambjentali bħall-ekonomija ċirkolari, b'attenzjoni speċjali għall-intraprenditorija tan-nisa; l-appoġġ jenħtieġ li jikkombina miżuri finanzjarji, inklużi għotjiet, self jew ekwità, u miżuri mhux finanzjarji, inklużi servizzi ta' taħriġ u konsulenza, b'attenzjoni partikolari għall-attivitajiet ta' sensibilizzazzjoni, imfassla apposta għal kull fażi taċ-ċiklu tal-ħajja tan-negozju; jenħtieġ li l-appoġġ ikun inklużiv u aċċessibbli għal gruppi mhux rappreżentati biżżejjed u żvantaġġati;
- (d) jistimulaw il-ħolqien ta' impjiegi ta' kwalità, b'mod partikolari f'territorji l-aktar affettwati mit-tranzizzjoni ekoloġika u, fejn xieraq, setturi li jippromwovu objettivi klimatiċi u ambjentali bħall-ekonomija ċirkolari, billi jiffaċilitaw l-aċċess għall-finanzi u s-swieq għall-intrapriżi mikro, żgħar u ta' daqs medju, b'mod partikolari dawk li jikkontribwixxu għall-objettivi klimatiċi u ambjentali bil-ħsieb li jiġu promossi l-kompetittività, l-innovazzjoni u l-impjiegi ta' kwalità fis-suq uniku kollu, inkluż fis-setturi u fl-ekosistemi ta' rilevanza strateġika f'kuntesti nazzjonali u lokali;
- (e) -janalizzaw l-impatt tat-tranzizzjoni ekoloġika fuq is-saħħa u s-sikurezza fuq il-post tax-xogħol u, għaldaqstant, jippromwovu miżuri li jindirizzaw riskji godda jew l-aggravament potenzjali tar-riskji eżistenti, filwaqt li jqisu l-komunikazzjoni tal-Kummissjoni tat-28 ta' Ġunju 2021 intitolata "Qafas strateġiku tal-UE dwar is-saħħa u s-sikurezza fuq il-post tax-xogħol 2021-2027 - Is-sikurezza u s-saħħa okkupazzjonali għal dinja tax-xogħol li qed tinbidel" ;
- (f) jiżguraw l-implimentazzjoni u l-infurzar effettivi tar-regoli eżistenti dwar il-kundizzjonijiet tax-xogħol, b'mod partikolari dwar is-saħħa u s-sikurezza okkupazzjonali, l-organizzazzjoni tax-xogħol u l-involviment tal-ħaddiema, sabiex jiġu ssalvagwardjati kondizzjonijiet tax-xogħol ġusti u l-kwalità tal-impjiegi fit-tranzizzjoni, inkluż fattivitajiet ekonomiċi li jikkontribwixxu għall-objettivi klimatiċi u ambjentali;
- (g) irawmu l-użu ta' prattiki tal-akkwist pubbliku soċjalment responsabbli ⁽⁵¹⁾, inkluż permezz ta' kriterji għall-ghoti soċjali li johlqu opportunitajiet għal persuni l-aktar affettwati mit-tranzizzjoni ekoloġika, filwaqt li jippromwovu wkoll kriterji għall-ghoti ekoloġiku;
- (h) jipprevedu l-involviment shiħ u sinifikanti, inkluż informazzjoni u konsultazzjoni, tal-ħaddiema fil-livelli kollha u tar-rappreżentanti tagħhom fir-rigward tal-antiċipazzjoni tal-bidla u l-ġestjoni tal-proċessi ta' ristrutturar inklużi dawk marbuta mat-tranzizzjoni ekoloġika, f'konformità mal-komunikazzjoni mill-Kummissjoni tat-13 ta' Diċembru 2013 dwar "Qafas ta' Kwalità tal-UE għall-antiċipazzjoni tal-bidla u r-ristrutturar".
- (5) Sabiex jiġi żgurat aċċess ugwali għal edukazzjoni, taħriġ u taġlim tul il-ħajja ta' kwalità, affordabbli u inklużivi kif ukoll opportunitajiet ugwali, anki bil-ħsieb tat-tishih tal-ugwaljanza bejn il-ġeneri, l-Istati Membri huma mhegġa jikkunsidraw il-miżuri li ġejjin, li jridu jiġu implimentati f'kooperazzjoni mill-qrib mas-shab soċjali, filwaqt li jirrispettaw l-awtonomija tagħhom, b'mod partikolari b'appoġġ għall-persuni u l-unitajiet domestiċi l-aktar affettwati mit-tranzizzjoni ekoloġika, b'mod partikolari dawk f'sitwazzjonijiet vulnerabbli:
- (a) jintegraw l-aspetti soċjali u tal-impjiegi tat-tranzizzjoni ekoloġika, inkluż nuqqas potenzjali ta' ħaddiema, fl-iżvilupp u fl-implimentazzjoni tal-istrategiji nazzjonali rilevanti li jindirizzaw l-isfidi għall-ħiliet, pereżempju skont l-Aġenda Ewropea għall-ħiliet, u jappoġġaw l-istabbiliment u l-koordinazzjoni tas-shubijiet tal-partijiet ikkonċernati, inkluż skont il-Patt għall-ħiliet, filwaqt li jiżguraw b'mod partikolari li l-ħiliet ikunu fil-qalba ta' mogħdijiet ta' tranzizzjoni maħluqa b'mod kongunt għall-ekosistemi industrijali rilevanti li jikkontribwixxu għall-objettivi klimatiċi u ambjentali;

⁽⁵⁰⁾ Komunikazzjoni tal-Kummissjoni tad-9 ta' Diċembru 2021 intitolata "Bini ta' ekonomija għas-servizz tan-nies: pjan ta' azzjoni għall-ekonomija soċjali".

⁽⁵¹⁾ F'konformità mad-Direttiva (UE) 2019/882 tal-Parlament Ewropew u tal-Kunsill tas-17 ta' April 2019 dwar ir-reqwiziti ta' aċċessibilità għall-prodotti u għas-servizzi (ĠU L 151, 7.6.2019, p. 70), u l-Avviż tal-Kummissjoni "Xiri Soċjali – Gwida biex jitqiesu l-kunsiderazzjonijiet soċjali fl-akkwist pubbliku – It-tieni edizzjoni" (ĠU C 237, 18.6.2021, p. 1).

- (b) jizviluppaw għarfien u previżjoni aġġornati dwar is-suq tax-xogħol u l-hiliet, jidentifikaw u jipprevedu l-htigijiet relatati ma' hiliet speċifiċi għall-professjoni u trasversali. Jibnu fuq għodod u inizjattivi eżistenti, inkluż l-għarfien espert tas-shab soċjali u l-partijiet ikkonċernati rilevanti u l-kooperazzjoni magħhom; Jikkunsidraw jadattaw il-kurrikuli tal-edukazzjoni u t-taħriġ f'konformità maċ-ċirkustanzi nazzjonali u reġjonali għall-htigijiet tat-tranzizzjoni ekoloġika u jipprovdu gwida skolastika u għall-karriera kif xieraq;
- (c) jipprovdu edukazzjoni u taħriġ inizjali ta' kwalità għolja, aċċessibbli, affordabbli u inkluzivi, inkluż l-edukazzjoni u t-taħriġ vokazzjonali, li jipprovdu lill-istudenti b'hiliet u kompetenzi rilevanti għat-tranzizzjoni ekoloġika. It-tagħlim għas-sostenibbiltà – inklużi x-xjenza, it-teknoloġija, l-ingenierija u l-matematika (STEM), l-approċċi interdixiplinari, u l-hiliet diġitali – jenħtieġ li jitqiesu u jiġu promossi, fejn xieraq, bħala parti integrali tal-kurrikuli u l-programmi ta' edukazzjoni u ta' taħriġ; Jieħdu azzjonijiet speċifiċi biex jattiraw persuni b'diżabilità, nisa, persuni b'livell baxx ta' hiliet u gruppi oħra li bħalissa huma sottorappreżentati fl-oqsma okkupazzjonali kkonċernati u biex jippromwovu l-karrieri tagħhom;
- (d) jintroduċu jew isahhu skemi ta' appoġġ għall-apprendistati u fejn possibbli, għal traineeships mhallsa ta' kwalità u skemi ta' job shadowing b'komponent ta' taħriġ b'sahħtu, b'mod partikolari f'intrapriżi mikro, żgħar u ta' daqs medju, inklużi dawk li jikkontribwixxu għall-oġġettivi klimatiċi u ambjentali u f'setturi li jiffaċċjaw nuqqasijiet partikolari ta' hiliet, bħall-konstruzzjoni u l-ICT. Skemi bħal dawn jenħtieġ li jkunu soġġetti għal monitoraġġ nazzjonali jew reġjonali u għal evalwazzjoni, u jenħtieġ li jissalvagwardjaw il-kwalità tal-impjegji, b'kont mehudtar-Rakkomandazzjonijiet tal-Kunsill 2018/C 153/01 ⁽⁵²⁾ u 2014/C 88/01 ⁽⁵³⁾;
- (e) iżidu l-partecipazzjoni tal-adulti fit-taħriġ matul il-hajja tax-xogħol, f'konformità mal-htigijiet tat-titjib u t-tiġdid tal-hiliet għat-tranzizzjoni ekoloġika, billi tiġi żgurata d-disponibbiltà ta' appoġġ għat-taħriġ fi hdan l-impjegji, it-tranzizzjonijiet professjonali u għall-hiliet trasversali, b'mod partikolari sabiex tiġi ffaċilitata l-konverżjoni mill-gdid lejn setturi u attivitajiet ekonomiċi li mistennija jespandu; jagħtu lill-individwi s-setgħa li jfittxu taħriġ li jkun imfassal apposta għall-htigijiet tagħhom, *fost l-oħrajn*, permezz ta' korsijiet qosra u ta' kwalità assigurata dwar il-hiliet għat-tranzizzjoni ekoloġika; għal dak il-ghan, jikkunsidraw li jipprovdu aċċess għal leave imhallas għal taħriġ u gwida għall-karriera kif ukoll l-għażla li jiġu stabbiliti kontijiet individwali tal-apprendiment, b'kont mehud tar-Rakkomandazzjoni tal-Kunsill ta' 16 ta' Ġunju 2022 ⁽⁵⁴⁾, u jappoġġaw l-iżvilupp ta' korsijiet qosra, ta' kwalità assigurata u rikonnoxxuti b'mod wiesa', b'kont mehud tar-Rakkomandazzjoni ta' 16 ta' Ġunju 2022 ⁽⁵⁵⁾.
- (6) Sabiex tiġi żgurata l-ġustizzja kontinwa tas-sistemi ta' benefiċċji fiskali u tas-sistemi tal-protezzjoni soċjali, inkluż politiki ta' inkluzjoni soċjali, fil-kuntest tat-tranzizzjoni ekoloġika, u b'kont mehud, fejn applikabbli, tar-Rakkomandazzjoni tal-Kunsill 2019/C 387/01 ⁽⁵⁶⁾, l-Istati Membri huma mhegġa jikkunsidraw il-miżuri li ġejjin b'appoġġ għan-nies u għall-unitajiet domestiċi l-aktar affettwati mit-tranzizzjoni ekoloġika, b'mod partikolari dawk f'sitwazzjonijiet vulnerabbli, sabiex jappoġġaw it-tranzizzjonijiet fis-suq tax-xogħol, inkluż it-tranzizzjonijiet lejn attivitajiet ekonomiċi li jikkontribwixxu għall-oġġettivi klimatiċi u ambjentali, il-prevenzjoni u t-tnaqqis tal-faqar enerġetiku u tat-trasport f'konformità maċ-ċirkostanzi nazzjonali u l-mitigazzjoni tal-impatti rigressivi tal-miżuri ta' politika:
- (a) jivvalutaw u, fejn meħtieġ, jadattaw is-sistemi ta' tassazzjoni fid-dawl tal-isfidi li jirriżultaw mit-tranzizzjoni lejn in-newtralità klimatika, b'mod partikolari billi l-piż tat-taxxa jiġi ttrasferit lil hinn mix-xogħol u jitnaqqas il-porzjon ta' taxxa għal gruppi b'introjtu baxx u medju lejn sorsi oħra li jikkontribwixxu għall-oġġettivi klimatiċi u ambjentali, permezz tal-prevenzjoni u l-mitigazzjoni tal-impatti rigressivi, il-preservazzjoni tal-karattru progressiv tat-tassazzjoni diretta u s-salvagwardja tal-finanzjament ta' miżuri adegwati ta' protezzjoni soċjali u ta' investment, speċjalment dawk immirati lejn it-tranzizzjoni ekoloġika;

⁽⁵²⁾ Rakkomandazzjoni tal-Kunsill 2018/C 153/01 tal-15 ta' Marzu 2018 dwar Qafas Ewropew għal Apprendistati ta' Kwalità u Effettivi (ĠU C 153, 2.5.2018, p. 1).

⁽⁵³⁾ Rakkomandazzjoni tal-Kunsill 2014/C 88/01 tal-10 ta' Marzu 2014 dwar Qafas tal-Kwalità għat-Traineeships (ĠU C 88, 27.3.2014, p. 1).

⁽⁵⁴⁾ Rakkomandazzjoni tal-Kunsill ta' 16 ta' Ġunju 2022 dwar il-kontijiet individwali tal-apprendiment (Ara l-paġna 26 ta' dan il-Ġurnal Uffiċjali).

⁽⁵⁵⁾ Rakkomandazzjoni tal-Kunsill ta' 16 ta' Ġunju 2022 dwar approċċ Ewropew għall-mikrokredenzjali għall-apprendiment tul il-hajja u għall-impjegabbiltà (Ara l-paġna 10 ta' dan il-Ġurnal Uffiċjali).

⁽⁵⁶⁾ Rakkomandazzjoni tal-Kunsill 2019/C 387/01 tat-8 ta' Novembru 2019 dwar l-aċċess għall-protezzjoni soċjali għall-haddiema u għall-persuni li jahdmu għal rashom (ĠU C 387, 15.11.2019, p. 1).

- (b) jirrieżaminaw u, fejn applikabbli, jadattaw is-sistemi ta' protezzjoni soċjali, inkluż politiki ta' inklużjoni soċjali, fid-dawl tal-isfidi tal-impjieg, dawk soċjali u tas-saħha pprezentati mit-tranzizzjoni ekoloġika; għal dak il-għan, jikkunsidraw kif il-provvediment ta' sigurtà adegwata tal-introjtu inkluż permezz ta' skemi innovattivi ta' tranzizzjoni minn impjieg għal iehor, il-benefiċċji tal-qgħad u s-sistemi ta' introjtu minimu jistgħu jiġu żgurati u adattati bl-aħjar mod għall-htigijiet li jirrizultaw mit-tranzizzjoni ekoloġika; jiżguraw ukoll il-provvediment ta' servizzi soċjali, tas-saħha u tal-kura fit-tul ta' kwalità tajba, affordabbli u aċċessibbli, speċjalment għan-nies u għall-unitajiet domestiċi l-aktar affettwati mit-tranzizzjoni ekoloġika, b'mod partikolari billi jsir investiment fl-infrastruttura soċjali għall-indukrar tat-tfal, għall-kura fit-tul u għall-kura tas-saħha;
- (c) jipprovdu, fejn meħtieġ, u filwaqt li jikkumplimentaw il-miżuri deskritti fil-punt 7(a) waqt li jkunu qegħdin jitwettqu, permezz ta' appoġġ għall-introjtu dirett immirat u temporanju, b'mod partikolari lin-nies u l-unitajiet domestiċi f'sitwazzjonijiet vulnerabbli, sabiex jitnaqqsu l-iżviluppi negattivi fl-introjtu u l-prezzijiet, marbuta wkoll ma' incentivi mtejba sabiex jintlahqu b'mod urġenti l-oġettivi klimatiċi u ambjentali meħtieġa filwaqt li jiġu ppreservati s-sinjali tal-prezzijiet li jappoġġaw it-tranzizzjoni ekoloġika; għal dak il-għan, jiżguraw id-disponibbiltà ta' finanzjament xieraq għal dawk il-miżuri, inkluż billi tittejjeb il-kwalità tan-nefqa pubblika, isir l-aħjar użu mill-Fond rilevanti tal-Unjoni, u jintużaw ir-riżorsi baġitarji maħluqa mit-taxxi ambjentali u tal-enerġija u mill-EU ETS, fost l-oħrajn;
- (d) itejbu s-sensibilizzazzjoni dwar ir-riskju, it-tnaqqis tar-riskju u s-soluzzjonijiet ta' trasferiment tar-riskju fir-rigward tal-unitajiet domestiċi u l-intraprizi, b'mod partikolari l-intraprizi mikro, żgħar u ta' daqs medju, speċjalment billi tiġi żgurata d-disponibbiltà u l-affordabbiltà tas-soluzzjonijiet tal-assigurazzjoni, b'mod partikolari għan-nies u l-unitajiet domestiċi f'sitwazzjonijiet vulnerabbli.
- (7) Sabiex jiġi żgurat l-aċċess għal servizzi essenzjali affordabbli u akkomodazzjoni għal persuni u unitajiet domestiċi l-aktar affettwati mit-tranzizzjoni ekoloġika, b'mod partikolari dawk f'sitwazzjonijiet vulnerabbli u dawk f'reġjuni li qed jiffaċċjaw sfidi ta' tranzizzjoni, l-Istati Membri huma mhegġa jikkunsidraw il-miżuri li ġejjin:
- (a) jimmobilizzaw l-appoġġ finanzjarju pubbliku u privat u l-għoti ta' incentivi għal investimenti privati f'sorsi tal-enerġija rinnovabbli u fl-effiċjenza enerġetika, ikkumplementati minn pariri lill-konsumaturi sabiex jimmaniġġjaw aħjar l-użu tal-enerġija tagħhom u sabiex jieħdu deċiżjonijiet informati dwar l-iffrankar tal-enerġija, sabiex inaqqsu l-kontijiet tal-enerġija tagħhom, filwaqt li jiġu mmirati unitajiet domestiċi u komunitajiet vulnerabbli; għal dak il-għan, jiżguraw id-disponibbiltà ta' finanzjament xieraq għal dawk il-miżuri, inkluż billi tittejjeb il-kwalità tan-nefqa pubblika, isir l-aħjar użu mill-Fond rilevanti tal-Unjoni, u jintużaw ir-riżorsi baġitarji maħluqa mit-taxxi ambjentali u tal-enerġija u mill-introjtu mill-EU ETS, fost l-oħrajn;
- (b) jipprevjenu u jnaqqsu l-faqar enerġetiku billi jiġu promossi u implimentati miżuri għat-titjib tal-effiċjenza enerġetika, inklużi investimenti pubbliċi u privati fl-abitazzjonijiet sabiex jiġu stimolati r-rinnovazzjonijiet, inkluż fis-settur tal-akkomodazzjoni soċjali⁽⁵⁷⁾; għal dak il-għan, jipprovdu incentivi, għotjiet u self imfassla tajjeb, flimkien ma' pariri relatati, ukoll lil intraprizi mikro, żgħar u ta' daqs medju, filwaqt li tinghata attenzjoni xierqa lill-inċentivi, b'mod partikolari fost is-sidien u l-inkwilini, u l-evoluzzjoni tal-kostijiet tad-djar, speċjalment għall-unitajiet domestiċi f'sitwazzjonijiet vulnerabbli;
- (c) jagħtu s-setgħa lill-konsumaturi tal-enerġija, inklużi lill-unitajiet domestiċi f'sitwazzjonijiet vulnerabbli, billi tiġi żviluppata aktar l-awto provvista permezz ta' arrangamenti individwali tal-enerġija rinnovabbli kif ukoll servizzi oħra permezz ta' komunitajiet taċ-ċittadini u tal-enerġija rinnovabbli⁽⁵⁸⁾, akkumpanjati minn miżuri u kampanji edukattivi, b'enfasi speċjali fuq persuni f'sitwazzjonijiet vulnerabbli u konsumaturi li jgħixu f'żoni rurali u reġjuni mbiegħda, inkluż reġjuni ultraperiferiċi, u fuq gzejjer;

⁽⁵⁷⁾ F'konformità mal-Komunikazzjoni tal-Kummissjoni tat-18 ta' Frar 2022 intitolata "Linji gwida dwar l-għajnuna mill-Istat għall-klima, għall-harsien tal-ambjent u għall-enerġija 2022", kif applikabbli.

⁽⁵⁸⁾ "Komunità tal-enerġija taċ-ċittadin" hija definita fl-Artikolu 2, il-punt (11), tad-Direttiva (UE) 2019/944 tal-Parlament Ewropew u tal-Kunsill tal-5 ta' Ġunju 2019 dwar regoli komuni għas-suq intern għall-elettriku u li temenda d-Direttiva 2012/27/UE (ĠU L 158, 14.6.2019, p. 125).

- (d) jipprevjenu u jindirizzaw l-isfidi u l-ostakli għall-mobbiltà u t-trasport għall-unitajiet domestiċi f'sitwazzjonijiet vulnerabbli, speċjalment f'regġuni remoti, rurali u b'introjtu baxx, inkluż ir-regġuni u l-gzejjer u l-bliet ultraperiferiċi, permezz ta' miżuri ta' politika u ta' appoġġ adegwati u l-iżvilupp tal-infrastruttura meħtieġa, sabiex tittejjeb il-konnettività essenzjali, li tippermetti l-aċċess għall-edukazzjoni, it-taħriġ, is-saħħa, l-impjiegi ta' kwalità u l-partecipazzjoni soċjali; jiżguraw, b'mod partikolari, id-disponibbiltà, inkluża l-frekwenza, ta' trasport pubbliku b'emissjonijiet baxxi u, fejn xieraq, jippromwovu l-użu ta' modi sostenibbli ta' mobbiltà privata ⁽⁵⁹⁾, b'enfasi fuq l-iżguraw ta' affordabbiltà, aċċessibbiltà u sikurezza;
- (e) jiffacilitaw l-aċċess għall-konsum sostenibbli, inkluż in-nutrizzjoni, speċjalment għan-nies u għall-unitajiet domestiċi f'sitwazzjonijiet vulnerabbli u b'mod partikolari t-tfal, u jippromwovu opportunitajiet ta' ffrankar tal-kostijiet marbuta mal-ekonomija ċirkolari; għal dak il-għan, jipprovdu incentivi u għodod effettivi, bħal azzjonijiet ta' innovazzjoni soċjali u inizzjattivi lokali, jappoġġaw skemi ta' użu mill-ġdid, tiswija, riċiklaġġ, donazzjoni u kondivizzjoni, inkluż permezz ta' entitajiet tal-ekonomija soċjali, u jippromwovu l-edukazzjoni u s-sensibilizzazzjoni għas-sostenibbiltà ambjentali għall-istudenti ta' kull età u fil-livelli u t-tipi kollha tal-edukazzjoni u t-taħriġ.

ELEMENTI TRASVERSALI GHALL-AZZJONIJET TA' POLITIKA LI JAPPOĠĠAW TRANZIZZJONI EKOLOĠIKA ĠUSTA

- (8) Sabiex tiġi avvanzata t-tranzizzjoni ekoloġika b'mod inklużiv u demokratiku, filwaqt li jiġu integrati objettivi ta' tranzizzjoni ġusta mill-bidu nett fit-tfassil tal-politika fil-livelli kollha u jiġu żgurati approċċ effettivi ta' soċjetà shiħa għal politiki ta' tranzizzjoni ġusta, l-Istati Membri huma mistiedna:
- (a) jikkoordinaw it-tfassil tal-politika fil-livelli kollha u fl-oqsma ta' politika rilevanti kollha, inkluż ir-riċerka u l-innovazzjoni bil-ħsieb li jinbena qafas ta' politika integrat u abilitanti li jagħti attenzjoni xierqa lill-impatti distributtivi kif ukoll lill-effetti pożittivi u negattivi, inkluż f'regġuni transfruntiera, u, fejn possibbli, jintegra strategiji ta' evalwazzjoni adegwati u sistematiki, inklużi valutazzjonijiet *ex ante* u *ex post*;
- (b) iħeġġu lill-awtoritajiet reġjonali u lokali biex jaqdu rwol attiv fl-iżvilupp, l-implimentazzjoni u l-monitoraġġ ta' politiki ta' tranzizzjoni ġusta, minhabba l-prossimità tagħhom maċ-ċittadini u n-negozji lokali;
- (c) jinvolvu b'mod attiv lis-shab soċjali fil-livelli nazzjonali, reġjonali u lokali, filwaqt li jirrispettaw l-awtonomija tagħhom, fl-istadji kollha tat-tfassil tal-politika u tal-implimentazzjoni previsti taħt din ir-Rakkomandazzjoni, inkluż permezz tad-djalogu soċjali u n-negozjar kollettiv fejn xieraq; barra minn hekk, jippromwovu aktar l-involvement shiħ tas-shab soċjali fit-tfassil u fl-implimentazzjoni ta' mogħdijiet ta' tranzizzjoni għall-ekosistemi industrijali skont l-Istrateġija Industrijali l-Ġdida aġġornata;
- (d) jagħtu s-setgħa u jippermettu lill-persuni, speċjalment lin-nisa, kif ukoll lis-soċjetà ċivili u lill-partijiet ikkonċernati, inklużi l-organizzazzjonijiet li jirrappreżentaw lill-persuni f'sitwazzjonijiet vulnerabbli, inkluż il-persuni b'dizabilità, iż-żgħażaġh u t-tfal li jitolbu azzjoni klimatika urġenti, u atturi tal-ekonomija soċjali inkluż permezz tal-"Patt Klimatiku Ewropew" ⁽⁶⁰⁾, bi ħsieb għall-partecipazzjoni tagħhom fit-teħid ta' deċizzjonijiet, fit-tfassil u fl-implimentazzjoni tal-politika, ukoll billi jagħmlu użu minn mudelli partecipattivi godda li jinvolvu persuni f'sitwazzjonijiet vulnerabbli;
- (e) isahħu l-kapaċitajiet operazzjonali tas-servizzi pubbliċi rilevanti sabiex jipprovdu gwida u appoġġ effettivi għall-implimentazzjoni ta' politiki ta' tranzizzjoni ġusta; b'mod partikolari, isahħu s-servizzi pubbliċi tal-impjiegi sabiex jiġu appoġġati t-tranzizzjonijiet fis-suq tax-xogħol u l-informazzjoni dwar il-hiliet, kif ukoll l-ispettorati tax-xogħol sabiex jiġu ssalvagwardjati l-kundizzjonijiet tax-xogħol; barra minn hekk, jimmobilizzaw is-servizzi soċjali u tas-saħħa fejn xieraq, b'mod partikolari sabiex jiġu appoġġati t-tranzizzjonijiet tas-suq tax-xogħol u jiġi indirizzati il-faqar enerġetiku;

⁽⁵⁹⁾ Komunikazzjoni tal-Kummissjoni tad-9 ta' Diċembru 2020 "Strateġija għal Mobbiltà Sostenibbli u Intelligenti – inqieghdu t-trasport Ewropew fit-triq it-tajba għall-futur".

⁽⁶⁰⁾ Komunikazzjoni tal-Kummissjoni tad-9 ta' Diċembru 2020 intitolata "Il-Patt Klimatiku Ewropew".

- (f) jappoġġaw tranżizzjoni ekoloġika ġusta anke f'pajjiżi terzi fil-kuntest tal-iżvilupp sostenibbli u l-isforzi biex jinqered il-faqar, pereżempju billi jiġu adottati politiki ta' tranżizzjoni li jqisu l-impatt tagħhom fuq pajjiżi terzi u billi jiġi segwit l-involviment mal-partijiet ikkonċernati u s-sħubijiet globali.
- (9) Sabiex jiġu żgurati d-disponibbiltà u l-kwalità tad-data u l-evidenza, li huma meħtieġa sabiex jiġu stabbiliti politiki soċjali u tas-suq tax-xogħol sodi għal tranżizzjoni ġusta għan-newtralità klimatika, l-Istati Membri huma mistiedna:
- (a) isahħu l-bażi tal-evidenza dwar politiki ta' tranżizzjoni ġusta billi, *fost l-oħrajn*, javvanzaw fejn rilevanti, l-armonizzazzjoni u l-konsistenza gradwali tad-definizzjonijiet, il-kunċetti u l-metodoloġiji, inkluż abbażi tar-Rakkomandazzjoni (UE) 2020/1563 u l-azzjonijiet ta' segwitu fil-Grupp ta' Koordinazzjoni dwar il-Faqar Enerġetiku u l-Konsumaturi Vulnerabbli, u l-użu tal-metodi disponibbli għall-evalwazzjonijiet tal-impatt tal-politika; jinkludu wkoll strateġiji ta' evalwazzjoni u ta' ġbir ta' data, b'mod partikolari fir-rigward tal-hiliet, il-kompiti u l-impjiegi li jikkontribwixxu għat-tranżizzjoni ekoloġika, bl-użu ta' data diżaggregata skont is-sessi fit-tejjija u t-fassil ta' miżuri ta' politika u inizjattivi legiżlattivi rilevanti;
- (b) jiżviluppaw u jintegraw l-użu ta' valutazzjonijiet tal-impatt b'saħħithom u trasparenti, soċjali u distributtivi (*ex ante*) bħala parti mir-riformi u l-miżuri nazzjonali dwar il-klima, l-enerġija u l-ambjent;
- (c) iżguraw monitoraġġ effettiv u trasparenti u evalwazzjoni indipendenti (*ex post*) tal-effetti fuq l-impjiegi, soċjali u distributtivi tar-riformi u l-miżuri nazzjonali li jikkontribwixxu għall-oġettivi klimatiċi u ambjentali, li jinvolvu lis-shab soċjali u lil partijiet ikkonċernati oħrajn fl-identifikazzjoni ta' mistoqsijiet ta' evalwazzjoni u, kif rilevanti, fit-fassil u fl-implimentazzjoni tal-istrateġiji ta' evalwazzjoni u konsultazzjoni;
- (d) isahħu l-azzjonijiet ta' riċerka u innovazzjoni fil-livelli reġjonali, nazzjonali u tal-Unjoni inkluż permezz ta' finanzjament mill-programm Orizzont Ewropa u permezz ta' azzjonijiet taħt l-aġenda politika taż-Żona Ewropea tar-Riċerka ⁽⁶¹⁾, sabiex jittejjbu l-immudellar u l-valutazzjoni tad-dimensjoni makroekonomika, tal-impjiegi u soċjali tal-politiki dwar it-tibdil fil-klima; jippromwovu l-involviment tas-shab soċjali fl-implimentazzjoni ta' azzjonijiet rilevanti ta' riċerka u innovazzjoni, b'mod partikolari l-missjonijiet ta' Orizzont Ewropa "Adattament għat-Tibdil fil-Klima" u "Bliet Newtrali għall-Klima u Intelliġenti", li jistgħu jgħinu fl-iżvilupp ta' soluzzjonijiet prattiċi b'appoġġ għat-tranżizzjoni ekoloġika fil-livelli reġjonali u lokali; jagħmlu użu aħjar mill-indikaturi u l-oqfsa ta' monitoraġġ eżistenti u jippromwovu fil-livell tal-Unjoni, fejn meħtieġ, l-iżvilupp ta'indikaturi għall-hiliet, il-kompiti u l-impjiegi li jikkontribwixxu għat-tranżizzjoni ekoloġika;
- (e) jipprezentaw l-eżiti tal-evalwazzjonijiet u tal-eżercizzji ta' previżjoni u ta' monitoraġġ lill-pubbliku f'intervalli regolari, u jorganizzaw skambji mas-shab soċjali, mas-soċjetà ċivili u ma' partijiet ikkonċernati oħra dwar ir-riżultati ewlenin u l-aġġustamenti possibbli.

L-AĦJAR UŻU TAL-FINANZJAMENT PUBBLIKU U PRIVAT

- (10) Sabiex jipprovdu investiment kosteffettiv u appoġġ finanzjarju, inkluż lill-intrapriżi żgħar u ta' daqs medju, f'konformità mal-qafas tal-ġajjnuna mill-istat sabiex jiġu indirizzati l-aspetti soċjali u tas-swieq tax-xogħol ta' tranżizzjoni ekoloġika ġusta, filwaqt li jisfruttaw is-sinerġiji bejn il-programmi u l-istrumenti disponibbli, u b'enfasi fuq ir-reġjuni u l-ekosistemi industrijali l-aktar affettwati, l-Istati Membri huma mistiedna:
- (a) jimplementaw bis-shiħ ir-riformi u l-investimenti rilevanti taħt il-Pjanijiet ta' Rkupru u Reżiljenza, filwaqt li jiżguraw il-komplementarjetà ma' fondi oħra;

⁽⁶¹⁾ Ara l-Konklużjonijiet tal-Kunsill tas-26 ta' Novembru 2021 dwar il-governanza futura taż-Żona Ewropea tar-Riċerka (ŻER), li jiddeskrivu l-Aġenda ta' Politika taż-ŻER 2022-24, inkluż l-azzjoni 4 għal karrieri fir-riċerka attraenti u sostenibbli, l-azzjoni 7 għal valorizzazzjoni aħjar tal-gharfen, l-azzjoni 12 għall-aċċellerazzjoni tat-tranżizzjoni ekoloġika/diġitali, kif ukoll l-azzjoni 20 għall-investimenti u r-riformi fir-R&I.

- (b) jimmobilizzaw, u jiżguraw użu koerenti u ottimali tal-istrumenti rilevanti kollha u tal-għażliet ta' finanzjament, inkluż l-assistenza teknika, fil-livell tal-Istati Membri u tal-Unjoni, sabiex jappoġġaw l-azzjonijiet u l-investimenti rilevanti; l-istrumenti ta' finanzjament tal-Unjoni jinkludu, b'mod partikolari, il-fondi tal-Politika ta' Koeżjoni, il-Mekkanizmu għal Tranzizzjoni Ġusta, l-InvestEU, il-programm Orizzont Ewropa, l-Istrument ta' Appoġġ Tekniku, l-ERASMUS+, il-Fond Ewropew ta' Aġġustament għall-Globalizzazzjoni għall-Haddiema Ssensjati (FEG), il-programm LIFE, il-Fond għall-Innovazzjoni u l-Fond għall-Modernizzazzjoni;
- (c) jimpenjaw u jużaw riżorsi nazzjonali adegwati sabiex jikkontribwixxu għall-implimentazzjoni ta' settijiet komprensivi ta' miżuri li jwasslu għal tranżizzjoni ekoloġika ġusta; daww il-miżuri jenhtieg li jiġu ffinanzjati b'mod adegwat, inkluż billi tittejjeb il-kwalità tan-nefqa pubblika, jiġi mmobilizzat aktar finanzjament privat, u/jew jintuża introjtu pubbliku addizzjonali; b'mod partikolari l-introjtu mill- EU ETS jista' jintuża wkoll biex jiffinanzja miżuri li jtaffu l-impatti soċjali negattivi tat-tranzizzjoni ekoloġika; iquisu l-aspetti tal-impjiegi, daww soċjali u distributtivi fl-iżvilupp ta' prattiki ta' bbaġitjar ekoloġiku;
- (d) jikkondividu l-aħjar prattiki ma' Stati Membri oħra, pereżempju, dwar l-iżvilupp ta' dokumenti ta' programmazzjoni għal fondi individwali tal-Unjoni jew l-iżvilupp ta' strateġiji u proġetti nazzjonali rilevanti.

AZZJONIJET FUTURI GĦAL TRANZIZZJONI EKOLOĠIKA ĠUSTA

(11) Sabiex isegwi azzjonijiet utli ta' segwitu għal din ir-Rakkomandazzjoni, il-Kunsill jilqa' l-intenzjoni tal-Kummissjoni li:

- (a) tkompli ttejjeb l-iskambji mal-partijiet ikkonċernati ewlenin, man-nies u mal-komunitajiet ikkonċernati kif ukoll l-iskambji tal-aħjar prattiki, inkluż fil-kuntest tal-moġhdijiet ta' tranżizzjoni tal-ekosistemi industrijali ⁽⁶²⁾, b'mod partikolari f'kuntest transfruntier u b'enfasi fuq ir-reġjuni u s-setturi l-aktar affettwati;
- (b) tappoġġa t-titjib tal-adeqwatezza, tal-konsistenza u tal-effettività tal-politiki ta' tranżizzjoni ġusta tal-Istati Membri, inkluż għall-aspetti tal-impjiegi, daww soċjali u distributtivi li għandhom jiġu kkunsidrati fit-tfassil, fl-implimentazzjoni, fil-monitoraġġ u fil-valutazzjoni tal-pjanijiet nazzjonali u tal-istrateġiji fit-tul, possibbilment ukoll fil-kuntest tar-rieżami futur tar-Regolament (UE) 2018/1999 kif xieraq;
- (c) tikkunsidra, fir-reviżjoni tar-Regolament tal-Kummissjoni (UE) Nru 651/2014 ⁽⁶³⁾ li ser issir fid-dawl tal-iskadenza tiegħu fi tmim l-2023, jekk l-evidenza disponibbli tiġġustifikax li jiġu ffaċilitati r-regoli fir-rigward tal-għajnuna għall-aċċess tal-intrapriżi soċjali għall-finanzjament u fir-rigward tal-għajnuna għar-reklutaġġ ta' haddiema żvantaġġati jew żvantaġġati serjament; ⁽⁶⁴⁾
- (d) issahhaħ il-bażi ta' data, b'mod partikolari billi taċċessa sorsi ta' data amministrattiva u, fejn rilevanti, data minn shab soċjali, industrijali, soċjetà civili ⁽⁶⁵⁾, u stharrig dwar l-opinjoni pubblika, u taġġorna l-gwida metodoloġika għall-valutazzjoni tal-impatti fuq l-impjiegi, daww soċjali u distributtivi ta' tranżizzjoni ġusta u politiki dwar il-klima u l-enerġija, inkluż b'perspettiva tal-generu u fil-kuntest tas-Semestru Ewropew, kif xieraq; issahhaħ ukoll l-għarfien u l-kejl ta' kuncetti ewlenin tal-ekonomija ekoloġika, b'mod partikolari ta' impjiegi "ekoloġiċi" u "sostenibbli" kif rilevanti, f'kooperazzjoni mill-qrib mal-Istati Membri u b'kont meħud tal-approċċi u l-proċessi fil-livelli kollha, anke sabiex tiġi anticipata l-bidla fis-suq tax-xogħol u jiġu indirizzati b'mod ġenerali l-proċessi ta' ristrutturar li ser jehtiegu politiki mmirati u effettivi ta' titjib tal-hiliet u taħriġ mill-ġdid;

⁽⁶²⁾ Kif imħabbar fl-istrateġija industrijali aġġornata, bħall-kostruzzjoni, l-industriji intensivi fl-enerġija, jew il-mobbiltà.

⁽⁶³⁾ Ir-Regolament tal-Kummissjoni (UE) Nru 651/2014 tas-17 ta' Ġunju 2014 li jiddikjara li ċerti kategoriji ta' għajnuna huma kompatibbli mas-suq intern skont l-Artikoli 107 u 108 tat-Trattat (ĠU L 187, 26.6.2014, p. 1). ("ir-Regolament għall-Eżenzjoni Ġenerali Shiha")

⁽⁶⁴⁾ F'konformità mal-Komunikazzjoni tal-Kummissjoni tad-9 ta' Diċembru 2021 intitolata "Bini ta' ekonomija għas-servizz tan-nies: pian ta' azzjoni għall-ekonomija soċjali".

⁽⁶⁵⁾ Imwettqa f'konformità mal-leġiżlazzjoni tal-Unjoni dwar il-protezzjoni tad-data u l-aċċess għall-informazzjoni tas-settur pubbliku, bħar-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119 4.5.2016, p. 1) d-Direttiva (UE) 2019/1024 tal-Parlament Ewropew u tal-Kunsill tal-20 ta' Ġunju 2019 dwar id-data miftuħa u l-użu mill-ġdid tal-informazzjoni tas-settur pubbliku (ĠU L 172, 26.6.2019, p. 56).

- (e) ittejjeb, fejn rilevanti, l-analizi regolari tagħha tal-monitoraġġ u tal-previzjoni dwar l-iżviluppi u r-riskji tal-faqar enerġetiku fl-Unjoni, inklużi l-aspetti soċjali u distributtivi, ukoll sabiex tinforma l-hidma tal-Grupp ta' Koordinazzjoni dwar il-Faqar Enerġetiku u l-Konsumaturi Vulnerabbli u gruppi ta' esperti rilevanti oħra;
- (f) tiżviluppa ulterjorment ir-riċerka u ssahhah l-evidenza dwar id-definizzjoni, il-monitoraġġ u l-evalwazzjoni tal-progress lejn il-provvediment ta' aċċess adegwat għal servizzi essenzjali, f'kollaborazzjoni mill-qrib mal-Istati Membri u b'kont meħud ta' approċċi nazzjonali, anke billi tiżviluppa l-kunċett ta' "faqar fit-trasport" jekk xieraq, b'mod partikolari fil-kuntest tat-tranżizzjoni ekoloġika lejn ekonomija sostenibbli ta' benesseri.
- (g) tirrieżamina l-progress li jkun sar fl-implimentazzjoni ta' din ir-Rakkomandazzjoni kif xieraq fil-kuntest tas-sorveljanza multilaterali fis-Semestru Ewropew, inkluż fil-Kumitat tal-Impjiegi u l-Kumitat tal-Protezzjoni Soċjali f'kooperazzjoni ma' kumitati rilevanti oħra fl-oqsma ta' kompetenzi rispettivi tagħhom, b'mod partikolari l-Kumitat tal-Politika Ekonomika, filwaqt li jibnu fuq tabelli ta' valutazzjoni u oqfsa ta' monitoraġġ eżistenti, estiżi b'indikaturi addizzjonali fejn meħtieġ f'kooperazzjoni mill-qrib mal-Istati Membri; tikkunsidra l-gwida pprovduta f'din ir-Rakkomandazzjoni fir-rigward tar-Regolament (UE) 2018/1999, b'mod partikolari bhala parti mill-valutazzjonijiet tagħha matul l-aġġornament li ġej tan-NECPs fl-2023-2024.

Magħmul fil-Lussemburgu, is-16 ta' Ġunju 2022.

Għall-Kunsill

Il-President

O. DUSSOPT

II

*(Komunikazzjonijiet)*KOMUNIKAZZJONIJIET MINN ISTITUZZJONIJIET, KORPI, UFFIĊĠI U
AGENZJI TAL-UNJONI EWROPEA

IL-KUMMISSJONI EWROPEA

Ebda oppożizzjoni għal konċentrazzjoni notifikata**(Il-Każ M.10251 — INVIVO GROUP / ETABLISSEMENTS J SOUFFLET)****(Test b'rilevanza għaż-ŻEE)**

(2022/C 243/05)

Fit 19 ta' Novembru 2021, il-Kummissjoni ddecidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq intern. Din id-deċiżjoni hi bbażata fuq l-Artikolu 6(1)(b) tar-Regolament tal-Kunsill (KE) Nru 139/2004 ⁽¹⁾. It-test sħiħ tad-deċiżjoni hu disponibbli biss fil-Franċiż u ser isir pubbliku wara li jitneħħa kwalunkwe sigriet tan-negozju li jista' jkun fih. Dan it-test jinstab:

- fit-taqsimha tal-amalgamazzjoni tas-sit web tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Dan is-sit web jipprovdi diversi faċilitajiet li jgħinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
- f'forma elettronika fis-sit web EUR-Lex (<http://eur-lex.europa.eu/homepage.html?locale=mt>) fid-dokument li jgħib in-numru 32021M10251. Il-EUR-Lex hu l-aċċess fuq l-internet għal-liġi tal-Unjoni Ewropea.

⁽¹⁾ ĠUL 24, 29.1.2004, p. 1.

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI
TAL-UNJONI EWROPEA

IL-KUMMISSJONI EWROPEA

Rata tal-kambju tal-euro ⁽¹⁾

L-24 ta' Ġunju 2022

(2022/C 243/06)

1 euro =

Munita	Rata tal-kambju	Munita	Rata tal-kambju		
USD	Dollaru Amerikan	1,0524	CAD	Dollaru Kanadiż	1,3657
JPY	Yen Ġappuniż	142,19	HKD	Dollaru ta' Hong Kong	8,2609
DKK	Krona Daniża	7,4398	NZD	Dollaru tan-New Zealand	1,6731
GBP	Lira Sterlina	0,85773	SGD	Dollaru tas-Singapor	1,4620
SEK	Krona Żvediza	10,6940	KRW	Won tal-Korea t'Isfel	1 364,09
CHF	Frank Żvizzeru	1,0072	ZAR	Rand ta' l-Afrika t'Isfel	16,7137
ISK	Krona İzlandiża	139,70	CNY	Yuan ren-min-bi Ċiniż	7,0478
NOK	Krona Norveġiża	10,4345	HRK	Kuna Kroata	7,5295
BGN	Lev Bulgaru	1,9558	IDR	Rupiah Indoneżjan	15 633,96
CZK	Krona Ċeka	24,731	MYR	Ringgit Malażjan	4,6327
HUF	Forint Ungeriz	401,34	PHP	Peso Filippin	57,830
PLN	Zloty Pollakk	4,7023	RUB	Rouble Russu	
RON	Leu Rumun	4,9463	THB	Baht Tajlandiż	37,360
TRY	Lira Turka	18,2856	BRL	Real Braziljan	5,4851
AUD	Dollaru Awstraljan	1,5248	MXN	Peso Messikan	20,9901
			INR	Rupi Indjan	82,3985

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

Sommarju ta' deċiżjonijiet tal-Unjoni Ewropea dwar l-awtorizzazzjonijiet għat-tqeghid fis-suq tal-prodotti mediċinali minn 24 Gunju 2022 sa 24 Gunju 2022

(Ippubblikat skont l-Artikolu 13 jew l-Artikolu 38 tar-Regolament (KE) Nru 726/2004 tal-Parlament Ewropew u tal-Kunsill ⁽¹⁾ jew L-Artikolu 5 tar-Regolament (UE) 2019/6 tal-Parlament Ewropew u tal-Kunsill ⁽²⁾)

(2022/C 243/07)

— **Hruġ ta' awtorizzazzjoni għat-tqeghid fis-suq** (Artikolu 13 tar-Regolament (KE) Nru 726/2004 tal-Parlament Ewropew u tal-Kunsill): **Aċċettat**

Data tad-deċiżjoni	Isem tal-prodott mediċinali	INN (Denominazzjoni Internazzjonali Komuni)	Detentur tal-awtorizzazzjoni għat-tqeghid fis-suq	Numru tal-entrata fir-Registru Komunitarju	Forma farmaċewtika	Kodiċi ATC (Kodiċi Anatomiku Terapewtiku Kimiku)	Data ta' notifika
24.6.2022	COVID-19 Vaccine (inactivated, adjuvanted) Valneva	Vaċċin kontra l-COVID-19 (inattivat, b'aġġuvanti, adsorbit)	Valneva Austria GmbH Campus Vienna Biocenter 3, 1030 Wien, Österreich	EU/1/21/1624	Suspensjoni għall-injezzjoni	J07BX03	24.6.2022

⁽¹⁾ ĠU L 136, 30.4.2004, p. 1.

⁽²⁾ ĠU L 4, 7.1.2019, p. 43.

V

(Avviżi)

PROCEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

IL-KUMMISSJONI EWROPEA

Avviż minn qabel ta' koncentrazzjoni

(Il-Każ M.10764 – SAGARD / BPIFRANCE / ADIT JV)

Każ li jista' jiġi kkunsidrat għal proċedura ssimplifikata

(Test b'rilevanza għaż-ŻEE)

(2022/C 243/08)

1. Fis-16 ta' Ġunju 2022 il-Kummissjoni rċeviet avviż ta' koncentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾.

Dan l-avviż jikkonċerna l-imprizi li ġejjin:

- Sagard SAS ("Sagard", Franza),
- Bpifrance Investissement ("Bpifrance", Franza),
- Groupe ADIT (Franza).

Sagard u Bpifrance jakkwistaw, fis-sens tal-Artikolu 3(1)(b) u 3(4) tar-Regolament dwar l-Għaqdiet, il-kontroll bi shab tal-Groupe ADIT.

Il-koncentrazzjoni hija mwettqa permezz tax-xiri ta' ishma.

2. L-attivitajiet kummerċjali tal-imprizi kkonċernati huma:

- Sagard: kumpanija ta' ġestjoni ta' fondi ta' investiment, attiva prinċipalment fi Franza. Hija kkontrollata mill-Power Corporation Group fil-Kanada, kumpanija internazzjonali tal-ġestjoni tas-servizzi finanzjarji u tal-portafoll fl-Amerka ta' Fuq, fl-Ewropa u fl-Asja.
- Bpifrance: kumpanija ta' ġestjoni ta' fondi ta' investiment attiva fi Franza. Bpifrance hija finalment ikkontrollata bi shab mill-Istat Franċiż u mill-Caisse des Dépôts et des Consignations, korp pubbliku attiv fil-ġestjoni ta' fondi privati.
- Groupe ADIT huwa attiv fis-setturi tal-konsulenza strateġika u s-sigurtà tan-negozju, prinċipalment fl-Unjoni Ewropea.

3. Wara analiżi preliminari, il-Kummissjoni ssib li t-tranzazzjoni notifikata tista' taq' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija rizervata.

Skont l-Avviż tal-Kummissjoni dwar proċedura simplifikata għat-trattament ta' ċerti koncentrazzjonijiet skont ir-Regolament tal-Kunsill (KE) Nru 139/2004 ⁽²⁾, jinħtieġ li jiġi nnutat li dan il-każ jista' jiġi kkunsidrat għal trattament skont il-proċedura stipulata f'dan l-Avviż.

⁽¹⁾ ĠU L 24 tad-29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.

4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operazzjoni proposta.

Dawn il-kummenti jehtieġ li jaslu għand il-Kummissjoni mhux aktar tard minn għaxart ijiem wara id-data ta' din il-pubblikazzjoni. Jinhtieġ li r-referenza li ġejja tigi speċifikata dejjem:

M.10764 – SAGARD / BPIFRANCE / ADIT JV

Il-kummenti jistgħu jintbagħtu lill-Kummissjoni permezz tal-email, permezz tal-faks jew permezz tal-posta. Uża d-dettalji ta' kuntatt ta' hawn taħt:

Email: COMP-MERGER-REGISTRY@ec.europa.eu

Faks +32 22964301

Indirizz postali:

Commission européenne
Direction générale de la concurrence
Grefe des concentrations
1049 Bruxelles/Brussel
BELGIQUE/BELGIË

Avviż minn qabel ta' konċentrazzjoni
(Il-Każ M.10785 – ICG / KONECTA / COMDATA)
Każ li jista' jiġi kkunsidrat għal proċedura ssimplifikata

(Test b'rilevanza għaż-ŻEE)

(2022/C 243/09)

1. Fis-17 ta' Ġunju 2022, il-Kummissjoni rċeviet avviż ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾.

Dan l-avviż jikkonċerna l-imprizi li ġejjin:

- Intermediate Capital Group, plc ("ICG", ir-Renju Unit),
- Grupo Konectanet, S.L.U ("Konecta", Spanja),
- Comdata, S.p.A ("Comdata", l-Italja).

ICG takkwista, fis-sens tal-Artikolu 3(1)(b) tar-Regolament dwar l-Għaqdiet, il-kontroll esklużiv ta' Konecta u Comdata.

Il-konċentrazzjoni hija mwettqa permezz tax-xiri ta' ishma.

2. L-attivitajiet kummerċjali tal-imprizi kkonċernati huma:

- ICG hija ditta tal-investiment u manijer tal-assi, bi preżenza fl-Ewropa, l-Asja tal-Paċifiku u l-Istati Uniti tal-Amerka,
- Konecta huwa fornitur ta' servizzi ta' esternalizzazzjoni tal-proċess tan-negozju fl-Ewropa u fl-Amerka Latina. Konecta bħalissa hija kkontrollata bi shab minn ICG,
- Comdata hija fornitur ta' servizzi esternalizzazzjoni ta' proċessi ta' negozju b'attivitajiet fl-Afrika, fl-Ewropa u fl-Amerka Latina.

3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

Skont l-Avviż tal-Kummissjoni dwar proċedura simplifikata għat-trattament ta' ċerti konċentrazzjonijiet skont ir-Regolament tal-Kunsill (KE) Nru 139/2004 ⁽²⁾, jinhtieg li jiġi nnutat li dan il-każ jista' jiġi kkunsidrat għal trattament skont il-proċedura stipulata f'dan l-Avviż.

4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni sa mhux aktar tard minn għaxart ijiem wara d-data ta' din il-pubblikazzjoni. Jinhtieg li r-referenza li ġejja tiġi speċifikata dejjem:

M.10785 – ICG / KONECTA / COMDATA

Il-kummenti jistgħu jintbagħtu lill-Kummissjoni permezz tal-email, permezz tal-faks jew permezz tal-posta. Uża d-dettalji ta' kuntatt ta' hawn taħt:

Email: COMP-MERGER-REGISTRY@ec.europa.eu

Faks +32 22964301

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.

Indirizz postali:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

Avviż minn qabel ta' konċentrazzjoni**(Il-Każ M.10749 — PAI PARTNERS / THE CARLYLE GROUP / THERAMEX)****(Test b'rilevanza għaż-ŻEE)**

(2022/C 243/10)

1. Fl-20 ta' Ġunju 2022, il-Kummissjoni rċeviet avviż ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾.

Dan l-avviż jikkonċerna l-imprizi li ġejjin:

- PAI Partners SAS ("PAI Partners", Franza),
- The Carlyle Group, Inc. ("Carlyle", l-Istati Uniti tal-Amerka),
- Theramex Healthcare Topco Limited ("Theramex", ir-Renju Unit).

PAI Partners u Carlyle jakkwistaw, fis-sens tal-Artikolu 3(1)(b) tar-Regolament dwar l-Għaqdiet, il-kontroll bi shab ta' Theramex kollha kemm hi.

Il-konċentrazzjoni hija mwettqa permezz tax-xiri ta' ishma.

2. L-attivitajiet kummerċjali tal-imprizi kkonċernati huma:

- PAI Partners hija ditta ta' ekwità privata li tamministra għadd ta' fondi li jinvestu fis-setturi tas-servizzi tan-negozju, tal-ikel u tal-konsumatur, industrijali ġenerali, u tal-kura tas-saħħa,
- Carlyle hija manijer tal-assi alternattivi globali, li tiġġestixxi fondi li jinvestu globalment fi tliet dixxiplini ta' investiment: (i) Ekwi-tà Privata Globali (inklużi fondi ta' ekwità privata korporattiva, proprjetà immobbli u riżorsi naturali); (ii) Kreditu Globali (inkluż kreditu likwidu, kreditu mhux likwidu u kreditu ta' assi reali); u (iii) Soluzzjonijiet ta' Investiment (programm tal-fond ta' fondi ta' ekwità privata, li jinkludu fond primarju, attivitajiet ta' koinvestment sekondarji u relatati),
- Theramex hija kumpanija farmaċewtika ta' speċjalità globali attiva fis-saħħa tan-nisa, li tiffoka fuq il-kontraċezzjoni, il-fertilità, il-menopawża u l-osteoporozzi. Il-kumpanija tikkummerċjalizza firxa wiesgħa ta' prodotti ġeneriċi tad-ditta u tad-ditta f'bosta pajjiżi fiż-ŻEE u globalment.

3. Wara eżami preliminari, il-Kummissjoni tqis li t-tranzazzjoni notifikata tista' taq' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni sa mhux aktar tard minn għaxart ijiem wara d-data ta' din il-pubblikazzjoni. Jinhtieg li r-referenza li ġejja tiġi speċifikata dejjem:

M.10749 — PAI PARTNERS / THE CARLYLE GROUP / THERAMEX

Il-kummenti jistgħu jintbagħtu lill-Kummissjoni permezz tal-email, permezz tal-faks jew permezz tal-posta. Uża d-dettalji ta' kuntatt ta' hawn taht:

Email: COMP-MERGER-REGISTRY@ec.europa.eu

Faks +32 22964301

(¹) ĠU L 24, 29.1.2004, p. 1 (ir-"Regolament dwar l-Għaqdiet").

Indirizz postali:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

Avviż minn qabel ta' konċentrazzjoni
(Il-Każ M.10758 – EIM / BROOKFIELD / NIELSEN)
Każ li jista' jiġi kkunsidrat għal proċedura ssimplifikata

(Test b'rilevanza għaż-ŻEE)

(2022/C 243/11)

1. Fl-20 ta' Ġunju 2022, il-Kummissjoni rċeviet avviż ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾.

Dan l-avviż jikkonċerna l-imprizi li ġejjin:

- Elliott Investment Management L.P. ("EIM", l-Istati Uniti tal-Amerka),
- Brookfield Private Equity Holdings LLC ("BPEH"), ikkontrollata minn Brookfield Asset Management Inc. ("Brookfield", it-tnejn li huma l-Kanada),
- Nielsen Holdings Plc ("Nielsen", l-Istati Uniti tal-Amerka).

EIM u BPEH jakkwistaw, fis-sens tal-Artikolu 3(1)(b) tar-Regolament dwar l-Għaqdiet, il-kontroll bi shab ta' Nielsen kollha kemm hi.

Il-konċentrazzjoni hija mwettqa permezz tax-xiri ta' ishma.

2. L-attivitajiet kummerċjali tal-imprizi kkonċernati huma:

- BPEH: sussidjarja ta' Brookfield, li tipprovdi servizzi ta' ġestjoni tal-assi, iffukati fuq il-proprjetà immobbli, l-infrastruttura, l-enerġija rinnovabbli, u l-ekwità privata,
- EIM: ditta ta' investment iffukata fuq attivitajiet ta' ġestjoni tal-investimenti u tar-riskji
- Nielsen: kumpanija tal-għarfien tal-udjenza globali, tad-*data*, u tal-analitika, li tipprovdi kejl tal-udjenza, ippjanar tal-media, ottimizazzjoni tal-kummerċjalizzazzjoni, u soluzzjonijiet ta' metadata tal-kontenut.

3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

Skont l-Avviż tal-Kummissjoni dwar proċedura simplifikata għat-trattament ta' ċerti konċentrazzjonijiet skont ir-Regolament tal-Kunsill (KE) Nru 139/2004 ⁽²⁾, jinhtieg li jiġi nnutat li dan il-każ jista' jiġi kkunsidrat għal trattament skont il-proċedura stipulata f'dan l-Avviż.

4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni sa mhux aktar tard minn għaxart ijiem wara d-data ta' din il-pubblikazzjoni. Jinhtieg li r-referenza li ġejja tiġi speċifikata dejjem:

M.10758 – EIM / BROOKFIELD / NIELSEN

Il-kummenti jistgħu jintbagħtu lill-Kummissjoni permezz tal-email, permezz tal-faks jew permezz tal-posta. Uża d-dettalji ta' kuntatt ta' hawn taht:

Email: COMP-MERGER-REGISTRY@ec.europa.eu

Faks +32 22964301

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.

Indirizz postali:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

ISSN 1977-0987 (edizzjoni elettronika)
ISSN 1725-5198 (edizzjoni stampata)